# पद्मावती सिंहका कथामा पात्रविधान

- कुमार सुवेदी, २०६९

त्रिभुवन विश्वविद्यालय मानविकी तथा सामाजिक शास्त्र सङ्कायअन्तर्गत नेपाली केन्द्रीय विभाग स्नातकोत्तर तह दोस्रो वर्षको दसौँ पत्रको प्रयोजनका लागि प्रस्तुत

शोधपत्र

पद्मावती सिंहका कथामा पात्रविधान

शोधार्थी
कुमार सुवेदी
नेपाली केन्द्रीय विभाग
त्रिभुवन विश्वविद्यालय
कीर्तिपुर,काठमाडौँ

## शोधनिर्देशकको सिफारिस

त्रिभुवन विश्वविद्यालय मानविकी तथा सामाजिक शास्त्र सङ्कायअर्न्तगत नेपाली केन्द्रीय विभाग स्नातकोत्तर तह दोस्रो वर्षका छात्र कुमार सुवेदीले **पद्मावती सिंहका कथामा पात्रविधान** शीर्षकको शोधपत्र मेरो निर्देशनमा तयार पार्नुभएको हो । यसको आवश्यक मूल्याङ्कनका लागि नेपाली केन्द्रीय विभाग त्रि.वि. कीर्तिपुर समक्ष सिफारिस गर्दछु ।

मिति: २०६९/०४/१७

(कृष्णप्रसाद घिमिरे) सह-प्राध्यापक नेपाली केन्द्रीय विभाग त्रि.वि., कीर्तिपुर

# त्रिभुवन विश्वविद्यालय, मानविकी तथा सामाजिक शास्त्र सङ्काय, नेपाली केन्द्रीय विभाग, कीर्तिपुर

# स्वीकृति-पत्र

त्रिभुवन विश्वविद्यालय, मानविकी तथा सामाजिक शास्त्र सङ्कायअन्तर्गत विश्वविद्यालय क्याम्पसका छात्र कुमार सुवेदीले त्रि.वि. स्नातकोत्तर तह मा नेपाली विषयको दसौँ पत्रको प्रयोजनका लागि प्रस्तुत गर्नुभएको पद्मावती सिंहका कथामा पात्रविधान शीर्षकको शोधपत्र स्वीकृत गरिएको छ ।

# शोधपत्र मूल्याङ्कन समिति

१. विभागीय प्रमुख,	प्रा.डा. देवीप्रसाद गौतम	
२. शोधनिर्देशक,	सह-प्रा. कृष्णप्रसाद घिमिरे	
३. बाह्य परीक्षक,	श्री नवराज पौडेल	

मिति: २०६९/०४/२४

### कृतज्ञताज्ञापन

प्रस्तुत शोधपत्र मैले त्रिभुवन विश्वविद्यालय मानविकी तथा सामाजिक शास्त्र सङ्कायअन्तर्गत स्नातकोत्त तह दोस्रो वर्षको प्रयोजनका लागि आदरणीय गुरु श्री कृष्णप्रसाद घिमिरेको कुशल निर्देशनमा तयार पारेको हुँ। यो शोधपत्र तयार पार्ने सन्दर्भमा आफ्नो व्यस्त जीवनको अमूल्य समय दिई मलाई समुचित मार्गनिर्देशन र आवश्यक सरसल्लाह प्रदान गर्नु हुने शोधनिर्देशक श्रद्धेय गुरुप्रति हार्दिक कृतज्ञताज्ञापन गर्दछु।

यसैगरी मेरो शोधप्रस्ताव स्वीकृत गरी लेखनकार्यमा आवश्यक सुकाव एवम् हौसला प्रदान गर्नुहुने विभागीय प्रमुख प्रा.डा. देवीप्रसाद गौतमप्रति आभार व्यक्त गर्दछु । यसका अतिरिक्त अन्य गुरुवर्ग र प्रशासनिक कार्यमा सहयोग गर्ने नेपाली केन्द्रीय विभागका कर्मचारीहरूलाई पिन धन्यवाद दिन चाहन्छु । प्रस्तुत शोधपत्र लेखनका लागि आवश्यक पर्ने सामग्रीहरू उपलब्ध गराइदिनु हुने शोधनायिका पद्मावती सिंहप्रति पिन हार्दिक आभार प्रकट गर्दछु । त्यसैगरी शैक्षिक सामग्री उपलब्ध गराइदिने केन्द्रीय पुस्तकालयका कर्मचारीहरूलाई पिन धन्यवाद ज्ञापन गर्दछ ।

आफ्नो आर्थिक, सामाजिक तथा व्यावहारिक समस्याहरूसँग जुध्दै आफ्ना अमूल्य समय, श्रम, साधना र पिसना खर्चेर मेरो अध्ययन कार्यलाई यस अवस्थासम्म ल्याउन सहयोग गर्नुहुने मेरा पूजनीय मातापिताप्रित हार्दिक आभार प्रकट गर्दछु । मेरो शोधकार्यका लागि सामग्री सङ्कलनमा सहयोग गर्नुहुने साथीहरू सीता दाहाल, नर्मदा भुसाल तथा आवश्यक सल्लाह सुभाव दिनुहुने राजेन्द्र गौतम, मुरारी सुवेदी, गिरिराज न्यौपानेका साथै यस शोधपत्रलाई शुद्धसँग टङ्कण गरी सहयोग गर्ने किएटिभ कम्प्युटर सेन्टर नयाँ बजार कीर्तिप्रकी बहिनी दिव्या क्षेत्री 'पूर्णिमा' लाई पिन धन्यवाद दिन चाहन्छ ।

अन्त्यमा यो शोधपत्र आवश्यक मूल्याङ्कनका लागि त्रि. वि. नेपाली केन्द्रीय विभाग कीर्तिपुर समक्ष प्रस्तुत गर्दछु ।

शैक्षिक सत्र २०६५/०६६

क्रमाङ्क : १७२

मिति: २०६९/०४/१७

.....

कुमार सुवेदी नेपाली केन्द्रीय विभाग

त्रि.वि.कीर्तिपुर

# सङ्क्षेपीकृत शब्दसूची

डा. : डाक्टर

त्रि.वि. : त्रिभुवन विश्वविद्यालय

ने.रा.प्र.प्र. : नेपाल राजकीय प्रज्ञा प्रतिष्ठान

प्रा.डा. : प्राध्यापक डाक्टर

प्रा.लि. : प्राइभेट लिमिटेड

पृ. : पृष्ठ

वि.सं. : विक्रम संवत्

संस्क. : संस्करण

सम्पाः : सम्पादन

सहप्रा. : सहायक प्राध्यापक

... : केही अंश छोडिएको

# विषयसूची

	पृष्ठ
परिच्छेद एक : शोधपरिचय	9-8
१.१ विषयपरिचय	٩
१.२ समस्याकथन	٩
१.३ शोधकार्यको उद्देश्य	٩
१.४ पूर्वकार्यको समीक्षा	२
१.५ शोधको औचित्य र मह <del>त्त</del> व	३
१.६ शोधकार्यको सीमाङ्कन	३
৭.৩ शोधविधि	8
१.८ शोधपत्रको रूपरेखा	8
दोस्रो परिच्छेद : पात्रविधानको सैद्धान्तिक परिचय	५-२०
२.१ पृष्ठभूमि	X
२.१ पात्र शब्दको अर्थ	X
२.२ पात्रको परिभाषा	9
२.३ कथामा पात्रको स्थान र महत्त्व	9
२.४ कथामा पात्रविधान	99
२.५ चरित्र चित्रण विधि	92
२.५.१ प्रत्यक्ष विधि	92
२.५.२ परोक्ष विधि	93
२.६ पात्रका प्रकार	१३
२.७ निष्कर्ष	१९
परिच्छेद तीन : पद्मावती सिंहका कथामा प्रयुक्त पात्रको विश्लेषण	२१-६४
३.१ विषय प्रवेश	२9
३.२ पात्रविधानका दृष्टिले समयको परिधिभित्र रुमल्लिएको	
जीवन कथाको विश्लेषण	२9
३.२.१ प्रमुख पात्रको विश्लेषण	२२
३.३ पात्रविधानका दृष्टिले जीवन: फोर खतरा कथाको विश्लेषण	२४
३.३.१ प्रमुख पात्रहरूको विश्लेषण	२५
३.४ पात्रविधानका दृष्टिले <b>अर्की आइमाई</b> कथाको विश्लेषण	२९
३.४.१ प्रमुख पात्रको विश्लेषण	३०
३.५ पात्रविधानका दृष्टिले घरपटी आमा कथाको विश्लेषण	३२

३.५.१ प्रमुख पात्रको विश्लेषण	३३
३.६ पात्रविधानका दृष्टिले विस्मृतिमा अल्भेका केही अनुहारहरू	
कथाको विश्लेषण	३४
३.६.१ प्रमुख पात्रको विश्लेषण	३६
३.७ पात्रविधानका दृष्टिले म बिहे गर्दिन कथाको विश्लेषण	39
३.७.१ प्रमुख पात्रको विश्लेषण	४०
३.८ पात्रविधानका दृष्टिले <b>एउटी कुमारी आमा एक्काइसौं</b>	
<b>शताब्दीको</b> कथाको विश्लेषण	85
३.८.१ प्रमुख पात्रको विश्लेषण	४३
३.९ पात्रविधानका दृष्टिले <b>ऊ किन मुस्कुराइ</b> ? कथाको विश्लेषण	४६
३.९.१ प्रमुख पात्रको विश्लेषण	४७
३.१० पात्रविधानका दृष्टिले <b>मन अभै उघ्रिएको छैन</b> कथाको विश्लेषण	४९
३.१०.१ प्रमुख पात्रको विश्लेषण	४०
३.९९ पात्रविधानका दृष्टिले <b>मौन स्वीकृति</b> कथाको विश्लेषण	५३
३.११.१ प्रमुख पात्रको विश्लेषण	xx
३.१२. पात्रविधानका दृष्टिले <b>टेम्पुचालक मनमाया</b> कथाको विश्लेण	५६
३.१२.१. प्रमुख पात्रको विश्लेषण	५८
३.१३.१ पात्रविधानका दृष्टिले त्रासद विपना कथाको विश्लेषण	६०
३.१३.१ प्रमुख पात्रको विश्लेषण	६१
३.१४ निष्कर्ष	६३
परिच्छेद चार : उपसंहार : सारांश तथा निष्कर्ष	६५-७१
४.१ सारांश	६४
४.२ निष्कर्ष	६६
४.३ सम्भावित शोधशीर्षक	૭૧
सन्दर्भ सामग्रीसूची	७२

# पहिलो परिच्छेद शोधपरिचय

#### १.१ विषयपरिचय

वि.सं २००६ वैशाख ९ गते काठमाडौँको ओमबहालमा जिम्मएकी पद्मावती सिंह आधुनिक नेपाली कथा क्षेत्रकी एक स्थापित कथाकार हुन् । २०२२ सालमा आरती पित्रकामा पत्थरको हृदय शीर्षकको कथा प्रकाशित गरेर नेपाली कथाको फाँटमा प्रवेश गरेकी सिंहका कथादि (२०३८), कथायाम (२०३९), कथाकार (२०४४), पद्मावतीका कथाहरू (२०६७), मौन स्वीकृति (२०६६) र समय-दंश (२०६७) गरी जम्मा ६ वटा कथासङ्ग्रहहरू प्रकाशित छन् । कथाका अतिरिक्त गीत, कविता, उपन्यासजस्ता विधामा समेत कमल चलाएकी पद्मावती सिंहले गुञ्जन नियोजन लगायतका पित्रकाको समेत सम्पादन गरेकी छन् । आफ्ना अमूल्य सिर्जनामार्फत नेपाली साहित्यको सेवा गरेवापत उनी रत्नश्री सुवर्ण पदक (२०३९), मैनाली कथा पुरस्कार (२०४७), राष्ट्रिय प्रतिभा पुरस्कार (२०५९), साभा पुरस्कार (२०६२), देवकोटा शताब्दी सुवर्ण पदक (२०६७), लगायत अन्य पुरस्कार तथा सम्मानद्वारा सम्मानित भएकी छन्।

पद्मावती मूलतः सामाजिक यथार्थवादी कथाकार हुन् । उनका कथाहरूमा नारीचेतना, प्रणय, यौनका साथै आधुनिक जनजीवनको सजीव चित्र पाइन्छ । यिनै कथाकार पद्मावती सिंहको कथामा प्रयक्त पात्रविधानको अध्ययन यस शोधकार्यमा गरिएको छ ।

#### १.२ समस्याकथन

वि.सं २०२२ सालदेखि नेपाली कथालेखनको क्षेत्रमा प्रवेश गरेकी पद्मावती सिंह नेपाली कथा क्षेत्रकी एक स्थापित प्रतिभा हुन् । उनका कथाकृतिहरूका बारेमा यस अघि पिन केही शोध अनुसन्धान भए तापिन उनका कथामा पात्रविधानका बारेमा हालसम्म पिन कुनै व्यवस्थित अध्ययन हुन सकेको देखिँदैन । त्यसैले यस शोधकार्यमा पद्मावती सिंहका कथामा पात्रविधान शीर्षकअन्तर्गत निम्नलिखित प्राज्ञिक शोधसमस्यामा केन्द्रित रही अध्ययन गरिएको छ । :

- (क) कथामा पात्रविधानको सैद्धान्तिक आधार के कस्तो रहेको छ ?
- (ख) पद्मावती सिंहका कथामा पात्रहरूको विधान के कसरी गरिएको छ ?

# १.३ शोधकार्यको उद्देश्य

प्रस्तुत शोधकार्य समस्याकथनसँग सम्बन्धित निम्नलिखित प्राज्ञिक उद्देश्यमा केन्द्रित रहेको छ ।

- (क) कथामा पात्रविधानको सैद्धान्तिक आधारहरूको खोजी गर्नु ।
- (ख) पद्मावती सिंहका कथामा गरिएका पात्रविधानको निरुपण गर्नु

### १.४. पूर्वकार्यको समीक्षा

कथाकार पद्मावती सिंहका कथाहरूका सम्बन्धमा विभिन्न समालोचकहरूले आ-आफ्नै तिरकाले टीकाटिप्पणी गरेका छन् । प्रस्तुत शोधपत्र तयार पार्दा अध्ययन गरिएका कथाकार सिंहका कथामा प्रयूक्त पात्र र पात्रविधानका सम्बन्धमा समालोचकहरूबाट भएका अध्ययनहरूको विवरण कालक्रमिक आधारमा यहाँ चर्चा गरिएको छ ।

इन्द्रबहादुर राईले **पद्मावतीका कथाहरू** (२०५७) कथासङ्ग्रहको भूमिकामा कथाकार सिंहका कथाका पात्र समकालीन नारी जीवनशील छन् भन्दै तिनीहरूको सामाजिक ढाँचा असमान रहे पिन ती पात्रको त्यजन र ग्रहण व्यक्तिगत दृष्टिबाट हेर्दा तिरष्करण र स्वीकरण छन् भनेका छन् । यस लेखको अध्ययनबाट सिंहका कथाका पात्रहरू समकालीन नारी जीवनको प्रतिविम्बन गर्न सक्षम रहेको ब्भन सिंकन्छ ।

प्रतापचन्द्र प्रधानले **पद्मावतीका कथाहरू** (२०५७) कथासङ्ग्रहको भूमिकामा गृहिणीको स्थान सुरक्षित राखेर सामाजिक व्यक्ति पिन बन्ने रहर बोकेका पद्मावतीका नारीपात्रहरू लेखिका जस्तै छन् भन्ने विचार व्यक्त गरेका छन् । पद्मावती सिंहका नारीपात्रहरू कान्तिकारी भएको ठहऱ्याउँदै उनले सिंहका कथा पढ्दा अब भानुभक्तको बधुशिक्षा काम नलाग्ने भएको अनुभव हुन्छ भनेका छन् ।

शारदा अधिकारीले 'समकालीन साहित्य'मा **पद्मावतीका कथाहरूमा सुसेलिएका नारीस्वर** शीर्षकको लेखमा पद्मावती सिंहलाई नारी समस्यामूलक कथाकारका रूपमा चिनाउँदै समाजमा व्याप्त अशिक्षा अल्पशिक्षा र अचेतनाका कारण नारीलाई पशुतुल्य/वस्तुतुल्य भोग्यवस्तुका रूपमा हेर्ने प्रवृत्तिका कारण नारीले भोल्नुपरेका समस्यालाई अगाडि सारेकी छन्, भनेकी छन् (वर्ष १२, अङ्क ४, पूर्णाङ्क ४६, २०५९) यस लेखको अध्ययनबाट पद्मावती सिंहका नारीपात्रको विश्लेषण गर्न मद्दत प्रोको छ।

सुधा त्रिपाठीले 'गरिमा' पित्रकामा **पद्मावती सिंहका कथाको चरित्र विश्लेषण** शीर्षकको लेखमा पदमावतीका कथामा प्रयुक्त पात्रहरू आमचरित्र भएको उल्लेख गर्दै धेरैजसो कथामा नारी पात्र पीडित र पुरुष पात्र पीडक भूमिकामा आएका छन् भनेकी छन् (वर्ष २१, अङ्क ८, पूर्णाङ्क २४८, साउन २०६०) । यस लेखको अध्ययनबाट पद्मावतीका कथाहरू कथासङ्ग्रहका पात्रहरूको विश्लेषणमा सहयोग प्रोको छ ।

गोविन्दराज भट्टराईले **मौन स्वीकृति** (२०६४) कथासङ्ग्रहको भूमिकामा पद्मावतीका अधिकांश कथा नारीपात्रको विरपिर छन् र तिनले परिवारमा नारीको भूमिकाको पुनर्व्याख्या खोज्दछन्, पुनः परिभाषा खोज्दछन्, पुरानो भत्काएर नयाँमा पुनः संयोजन खोज्दछन् र प्रतिस्थापन खोज्दछन् भन्ने धारणा व्यक्त गरेका छन्। यस भनाइबाट पद्मावतीका कथामा नारीपात्रको बाहुल्य रहेको बुभिन्छ र ती नारी पात्रहरू यथास्थितिबाट परिवर्तनन्मुख रहेको पिन बुभन सिकन्छ।

पूर्णिमा रजौरेले **पद्मावती सिंहका कथामा नारी चेतना** (२०६७) शीर्षकको स्नातकोत्तर शोधपत्रमा कथाकार सिंहका कथाका नारी पात्रहरू आफ्नो अहम् र अस्मिता रक्षाका लागि स्वयम् सङ्घर्षशील र विद्रोही भएर सामाजिक कुरीति र कुसंस्कार माथि प्रहार गर्न सक्षम भएको निष्कर्ष प्रस्तुत गरेकी छन् । यसबाट सिंहका कथाका नारीपात्रहरू सङ्घर्षशील र विद्रोही चरित्रका भएको बुभन सिंकन्छ । प्रस्तुत सामग्रीको अध्ययनले पद्मावती सिंहका कथाका नारी पात्रको विश्लेषण गर्दा सहयोग प्गेको छ ।

लक्ष्मणप्रसाद गौतमले समय-दंश (२०६७) कथा सङग्रहको भूमिकामा पद्मावती सिंहका कथाका पुरुष पात्र बढी यौनाचारी छन् र नारीपात्रहरू बाध्यात्मक यौन पीडामा आहत छन् भनेका छन् । उनले पद्मावती सिंहका कथामा लेखकीय दृष्टिकोण वा विचारलाई सोभौ नभनेर चयनित पात्रका माध्यमबाट भनाउन्, एवम् कतिपय आत्मालापीय शैलीमा आफौ समाख्याता बनेर प्रस्तुत गर्नु उनको विशेषता भएको बताएका छन् । यसबाट कथाकार पद्मावती सिंहका कथामा पात्रविधान सशक्त रहेको बुिभन्छ । यस सामग्रीको अध्ययनबाट समय-दंश कथासङ्ग्रहका कथाको पात्रविधानको विश्लेषण गर्दा सहयोग पुगेको छ ।

पुष्पा पाण्डेले **पद्मावती सिंहको जीवनी व्यक्तित्व र कृतित्व** (२०६८) शीर्षकको स्नातकोत्तर शोधपत्रमा पद्मावती सिंहका अघिल्ला चरणका कथाका नारीपात्रहरू निरीह, सहनशील जस्ता देखिए पनि पछिल्ला चरणका नारी पात्रहरूमा विद्रोही स्वभाव, सचेतता, जागरुकता तथा प्रगतिवादी सोचको विकास भएको पाइन्छ भनेकी छन् । प्रस्तुत सामग्रीको अध्ययन पद्मावती सिंहका कथामा नारीपात्रको विश्लेषणमा सहयोगी बनेको छ ।

# १.५ शोधको औचित्य र महत्त्व

आधुनिक नेपाली कथाको क्षेत्रमा सिक्रयरूपमा कलम चलाउँदै आएकी कथाकार पद्मावती सिंहको कथामा पात्रविधान के कसरी गरिएको छ ? भन्नेबारे पर्याप्त अध्ययन हुन सकेको देखिँदैन । जे जित भएका छन् तिनले उनको समग्र कथाकारिताको अध्ययनलाई सहज त बनाउँछन् तर ती आफैमा पर्याप्त छैनन् । त्यसैले यसैको अभावपूर्ति गर्ने लक्ष्य लिएको यस शोधकार्यको आफ्नै महत्त्व र औचित्य रहेको छ । कथाकार सिंहका कथाहरूको बारेमा थप अध्ययन अनुसन्धान गर्न चाहने, अभ खासगरी उनका कथामा प्रयुक्त पात्रहरूका बारेमा अध्ययन गर्न चाहने अध्येताहरूका लागि पिन यो शोधकार्य उपयोगी हुने छ । त्यसैले यस शोधकार्यको आफ्नै औचित्य र महत्त्व रहेको स्पष्ट हुन्छ ।

# १.६ शोधकार्यको सीमाङ्कन

२०२२ सालबाटै नेपाली कथा लेखनमा लागेकी कथाकार पद्मावती सिंहका जम्मा ६ वटा कथा सङ्ग्रहहरू प्रकाशित छन् । ती सङ्ग्रहमा सङ्गृहीत जम्मा एक सयवटा कथाहरूको पात्रविधानका दृष्टिले अध्ययन गर्नु सम्भव नभएकाले प्रत्येक सङ्ग्रहबाट नछुट्ने गरी प्रमुख बाह्रवटा कथाहरूको मात्र यस शोधकार्यमा पात्रविधानका दृष्टिले विश्लेषण गरिएको छ। यसैगरी विश्लेषित कथाका प्रमुख पात्रको मात्र विश्लेषण गरिएको छ। यही नै यस शोधकार्यको सीमाङ्गन हो।

#### १.७ शोधविधि

शोधविधि अन्तर्गत सामग्री सङ्कलन र सामग्री विश्लेषणको सैद्धान्तिक आधार र ढाँचा पर्दछन् । प्रस्तुत शोधकार्यमा निम्नलिखित सामग्री सङ्कलनविधि र सामग्री विश्लेषणको सैद्धान्तिक आधार र ढाँचाको प्रयोग गरिएको छ ।

#### क. सामग्री सङ्कलन विधि

प्रस्तुत शोधकार्यमा शोधका समस्याको प्रामाणिक समाधानका लागि प्राथमिक स्रोत र द्वितीयक स्रोतअन्तर्गतका सामग्री सङ्गलन गरिएको छ । यसका लागि पुस्तकालयीय विधिको प्रयोग गरिएको छ । प्राथमिक स्रोत अन्तर्गत कथाकार पद्मावती सिंहका प्रकाशित ६ वटा कथासङ्ग्रहहरूलाई लिइएको छ भने द्वितीयक स्रोतअन्तर्गत सम्बन्धित विषयसँग सम्बद्ध पाठ्यपुस्तक, लेख, रचना, शोधपत्र आदिको अध्ययन गरी सामग्री जुटाइएको छ ।

#### ख. सामग्री विश्लेषणको सैद्धान्तिक आधार

प्रस्तुत शोधकार्य पद्मावती सिंहका कथाका पात्रविधानमा आधारित भएकाले यसमा सङ्गलित सामग्रीको कथाको विधा सिद्धान्तका आधारमा विवेचनात्मक र विश्लेषणात्मक शोधविधिको प्रयोग गरी निष्कर्षमा पुगिएको छ । त्यसैगरी पात्रविधानको सैद्धान्तिक आधारलाई पनि सामग्री विश्लेषणको आधार बनाइएको छ ।

#### १.८ शोधपत्रको रूपरेखा

प्रस्तुत शोधकार्यको शोधपत्रलाई व्यवस्थित र सुसङ्गठित बनाउनका लागि निम्नलिखित परिच्छेदहरूमा विभाजित गरिएको छ । यसका साथै आवश्यकताअनुसार परिच्छेदहरूलाई विभिन्न शीर्षक उपशीर्षकहरूमा बाँडेर प्रस्तुत गरिएको छ । शोधपत्रको अन्त्यमा सन्दर्भसामग्रीसूची राखिएको छ । परिच्छेद विभाजन यसप्रकार रहेको छ -

पहिलो परिच्छेद : शोधपरिचय

दोस्रो परिच्छेद : पात्रविधानको सैद्धान्तिक परिचय

तेस्रो परिच्छेद : पद्मावती सिंहका कथाको पात्रविधानको

दृष्टिले अध्ययन

चौथो परिच्छेद : उपसंहार

# दोस्रो परिच्छेद पात्रविधानको सैद्धान्तिक परिचय

### २.१ पृष्ठभूमि

कथा भन्ने र सुन्ने परम्परा प्राचीन कालदेखि चल्दै आएको छ । परापूर्वकालदेखि जनजीवनमा श्रुतिस्मृति परम्परामा जीवित लोककथा, कहानी, सास्तरहरू विकसित हुँदै अहिलेको कथाले आफ्नो स्वरूप प्राप्त गरेको हो र कथा अहिले एउटा विधा विशेष भएको छ । मानव भाषाको उत्पत्तिसँगै मान्छेले आफ्ना अनुभवहरू एकले अर्कालाई सुनाउँदा सुनाउँदै कथा भन्ने र सुन्ने परम्पराको थालनी भएको कुरामा धेरैजसो विद्वान्हरू सहमत छन् । मानिसले आफ्ना भोगाइ, अनुभवहरूलाई अलिकित कल्पना थपेर अरुलाई सुनाउने गर्दागर्दै कथाले आफ्नो स्वरूप प्राप्त गरेको हो । पिछ लिपिको विकास भएपिछ तिनै कथा, कहानी, सास्तरले लेख्य रूप प्राप्त गरे अनि वेद, पुराण, उपनिषद, बाइबल, जातककथा हुँदै कथा वर्तमान अवस्थामा आइपुगेको छ । अङ्ग्रेजीमा 'सर्टस्टोरी' भिनने हालको कथा विधाले बीसौँ शताब्दीमा आएर मात्र आफ्नो स्वरूप ग्रहण गरेको हो । अहिले हामी जसलाई कथा भनेर बुभदछौँ त्यो पाश्चात्य साहित्यको देन हो ।

पात्र कथाको एक अभिन्न अङ्ग हो । कथामा हुने घटना अवस्था आदिमा सहभागी व्यक्ति त्यस कथाका पात्र हुन् । कथामा जसको बारेमा कथा भिनन्छ त्यो उक्त कथाको पात्र हो । पात्रका क्रियाकलापबाट नै कथामा घटनाहरू विकसित हुँदै जान्छन् र सिङ्गो कथाले आफ्नो स्वरूप प्राप्त गर्दछ । प्राचीन लोकथाहरू पढ्दा, सुन्दा के भेटिन्छ भने ती कथाहरूमा काल्पिनक, अलौकिक, भूत, प्रेत, जीवजन्तु आदि प्राणीहरू हुन्थे र तिनका साहसिक क्रियाकलाप, जादू, टुनामुनाजस्ता क्रियाकलापबाट नै कथाको निर्माण भएको हुन्थ्यो । जे जस्तो भए तापिन कथामा तिनको महत्त्वपूर्ण स्थान रहन्थ्यो किनभने तिनै प्राणीहरू नै ती कथाका पात्र हुन्थे जसको क्रियाकलाप, क्रियाशीलताले कथाको निर्माण हुन्थ्यो । यसरी हेर्दा मानव इतिहासमा भाषाको विकाससँगै कथा भन्ने र सुन्ने परिपाटीको विकास भयो । कथाको प्रमुख आधार पात्र भएकाले कथाको सुरुवात सँगसँगै कथाका पात्र पिन अस्तित्वमा आएको देखिन्छ ।

यस परिच्छेदमा कथाको आधारभूत तत्त्व पात्र र कथामा पात्रविधानको सैद्धान्तिक परिचय प्रस्तुत गरिएको छ ।

### २.१ पात्र शब्दको अर्थ

कथाका विभिन्न सङ्घटक तत्वमध्ये पात्र एक प्रमुख तत्त्व हो । कथामा घटनासँग सम्बद्ध भएर पात्र आएको हुन्छ । कथामा मात्र नभएर नाटक, काव्य, आख्यान जुनसुकै कृतिमा पनि घट्ने घटनाको भोक्ताको रूपमा पात्र आएको हुन्छ । जसले कथानकलाई गति प्रदान गर्दछ । पात्र शब्दको समानार्थी शब्दका रूपमा चरित्र, सहभागी जस्ता शब्द पनि नेपाली साहित्यमा प्रचलित छन् ।

पात्र शब्द संस्कृत तत्सम शब्द हो । यसको कोशीय अर्थ कुनै वस्तु राख्ने आधार, भाँडो, पूजा सत्कार गर्न योग्य व्यक्ति आदि हुन्छ । त्यस्तै काव्य, नाटक, कथा, उपन्यास आदिमा वर्णन गरिएका नायक नायिका वा अन्य व्यक्तिलाई पात्र भनिन्छ (नेपाली बृहत् शब्दकोश, २०६७) कोशअनुसार पात्र शब्दको विभिन्न अर्थ लाग्ने भए पनि साहित्यका सन्दर्भमा काव्य, नाटक, आख्यानका घटनामा सहभागी हुने व्यक्तिलाई पात्र वा चरित्र भनेर ब्भिनन्छ । चरित्रहरू कथाका आधार हन जसले क्रियाव्यापार र द्वन्द्वमा महत्त्वपूर्ण भूमिका खेल्दछन् र कथानकको स्वरूप अनुसार कथामा चरित्रहरू क्रियाशील हुने गर्दछन् (पौडेल, २०६५ : १३) । यिनै पात्रको क्रियाशीलताले नै कथानकको विकास हुँदै जान्छ र एउटा सिङ्गो कथाको निर्माण हुन्छ । कथा जीवन र जगतसम्बन्धी इतिवृत्त हो, अनि पात्र चाहिँ त्यस इतिवृत्त घटनाको प्रतिनिधि हो (नेपाल, २०११ : ५४) । पात्रले नै कथामा जीवन र समाजको चित्रलाई बोकेर हिँडेको हुन्छ । किनभने कथा जीवन तथा समाजकै चित्र हो र कथालाई बोकेर गति दिने तत्त्व पात्र वा चरित्र हो । कथामा प्रयुक्त पात्र मानवीय व्यक्ति मात्र नभएर मानवेतर प्राणी पनि हुन सक्छन् । कथामा मानवेतर पात्रको प्रयोग मानव जीवनसँगै सहसम्बन्धित भएर आएको हुन्छ । केही प्रकृतिप्रदत्त गुणले गर्दा पनि अमानवीय पात्रको प्रयोग मान्छेको स्रक्षाको लागि गरिएको हुन्छ (घिमिरे, २०६४ : १४) । यस भनाइले कथामा मानवेतर पात्रभन्दा मानवीय पात्रको भूमिका महत्त्वपूर्ण हुने देखिन्छ।

अङ्ग्रेजी भाषामा पात्र शब्दको समानार्थी शब्दको रूपमा 'क्यारेक्टर' शब्द प्रचलित छ । पिहला अङ्ग्रेजी भाषामा 'क्यारेक्टर' शब्दको अर्थ चिह्न, लोगो, छाप जस्ता विशेषतः लेखन तथा मुद्रण कार्यमा प्रयोग हुने लेखा सङ्केतलाई बुभ्गाउँथ्यो (लिट्ले, १९४४ : २९३) तर साहित्यका सन्दर्भमा यस शब्दको अर्थ भिन्न हुन्छ । इसाको दोस्रो शताब्दीतिर ग्रिक लेखक थियोफ्रस्टसले 'क्यारेक्टर्स' नामक किताब लेखी साहित्यमा यस शब्दको प्रथम प्रयोग गरेका थिए (अब्राम्स, १९९३ : २३) । विशेषतः सत्रौं र अठारौं शताब्दीमा बेलायतमा व्यापक रूपमा चर्चा पाएको यस शब्दले मान्छेका विशिष्ट गुण अवगुणहरूको चित्रण, व्याख्या गर्नुलाई जनाउँदथ्यो । साहित्यको सन्दर्भमा भन्नु पर्दा नाटक, कथा, आदिमा प्रतिनिधित्व गराइएका व्यक्ति नै 'क्यारेक्टर' हुन् (एर्केस १९८९ : २४७) । जसले संवाद र अभिनयका माध्यमबाट लेखकले दिन खोजेको सन्देशलाई पाठकसामु पुऱ्याउँछन् (अब्राम्स, १९९३ : २५) । यहाँ पात्र अन्तर्गत मानिस मात्र नभएर कथाकृतिमा सहभागी गराइएका मानवेतर प्राणी पिन पर्दछन् । कुनै पुस्तक, नाटक वा फिल्ममा भएको व्यक्ति अथवा जनावर त्यसको पात्र हो (सेली, २००७ : २४६) । पात्र मानवीय वा मानवेतर दुवै प्रकारका हुन सक्छन् ।

नेपाली भाषाको पात्र वा चिरत्र र अङ्ग्रेजी भाषाको 'क्यारेक्टर' शब्दले कथा, उपन्यास, नाटक, काव्य आदिमा घटित घटनाका सहभागीलाई बुक्ताउँछ, जसले कथानकलाई गति दिँदै सिङ्गो कथाको निर्माण गर्दछ।

#### २.२ पात्रको परिभाषा

कथाको एक अनिवार्य तत्त्व पात्र हो भन्ने बारेमा सबैको एक मत छ तर पनि पात्रहरूलाई परिभाषित गर्ने क्रममा कथाविज्ञ, समालोचक तथा लेखकहरूले आ- आफ्ना परिभाषाहरू दिएका छन् । विभिन्न साहित्यकोश, शब्दकोहरूमा पनि कथाको परिभाषा दिइएको छ जसलाई यहाँ निम्नलिखित रूपमा प्रस्तुत गरिएको छ ।

#### (क) अरिस्टोटल

"चिरत्र त्यो हो जसका आधारमा हामी अभिनयकर्ताहरूमा केही गुणहरू आरोपित गर्छौं, चिरत्र त्यसलाई भिनन्छ जसले कुनै व्यक्तिका रुचि अरुचिको प्रदर्शन गर्नुका साथै कुनै नैतिक प्रयोजनलाई व्यक्त गर्दछ" (त्रिपाठी, २०५८ : ६०)।

अरिस्टोटल दुखान्त नाटकका व्याख्याता भएकाले उनको यो परिभाषा नाटकको पात्रमा आधारित छ । उनले अभिनय पक्षलाई जोड दिँदै मानिसका रुचि अरुचिको प्रदर्शन गर्दै नैतिकताको शिक्षा दिने अभिनयकर्तालाई नाटकको पात्र मानेका छन् ।

#### (ख) एम. एच्., अब्राम्स

"क्यारेक्टर भनेका वर्णनात्मक/आख्यानात्मक वा नाटकीय कृतिमा प्रतिनिधित्व/ प्रस्तुत गराइएका व्यक्तिहरू हुन् जसले संवाद र अभिनयका माध्यमबाट लेखकले दिन खाजेको सन्देशलाई पाठकसामू पुऱ्याउँछन्" (अब्राम्स, १९९३ : २३) ।

अब्राम्सका अनुसार पात्र भनेका नाटक वा आख्यानमा प्रस्तुत व्यक्तिहरू हुन् । जसले आख्यानात्मक वा नाटकीय कृतिमा संवाद गर्छन्, अभिनय गर्दछन् । अब्राम्सले यस परिभाषामा पात्रलाई लेखकीय सन्देशको बाहक ठानेका छन् ।

(ग) वेवस्टर्स इन्साइक्लोपेडिक अनिव्रज्ड डिक्सनरी अफ द इङ्गलिस ल्याङ्ग्वेज "नाटक, कथा आदिमा प्रतिनिधित्व गराइएका व्यक्ति पात्र हुन् (एर्केस, १९८९ :२४७)।

यस परिभाषामा नाटक, कथा आदिमा प्रतिनिधित्व गर्ने व्यक्तिलाई पात्र मानिएको छ ।

### (घ) अक्सफोर्ड एडभान्स लर्नर्स डिक्सनरी

"कुनै पुस्तक, नाटक वा फिल्ममा भएको व्यक्ति वा जनावर त्यसको पात्र हो" (सेली र अन्य, २००७ : २४६) ।

यस परिभाषाले कुनै नाटक, पुस्तक, फिल्ममा भएका सम्पूर्ण व्यक्तिहरूलाई पात्र मानेको छ । यस परिभाषाले मानवीय मात्र नभएर मानवेतर प्राणी पनि पात्र हुन सक्ने बताएको छ ।

#### (ङ) हिन्दी साहित्यकोश

"कथात्मक साहित्यको अन्यतम तत्त्व पात्र त्यो व्यक्ति जसद्वारा कथाको घटना घट्छन् अथवा जो ती घटनाद्वारा प्रभावित हुन्छ । यिनै व्यक्तिहरूका क्रियाकलापबाट कथानक र कथावस्तुको निर्माण हुन्छ" (बर्मा र अन्य, सम्पा. २००२ : ४८८) ।

यस परिभाषामा कथात्मक साहित्यको त्यस्तो तत्त्व, जसद्वारा घटना घट्छन् वा जो ती घटेका घटनाद्वारा प्रभावित हुन्छ ती व्यक्तिलाई पात्र भनिन्छ । यिनै पात्रहरूका क्रियाकलापबाट कथानक र कथावस्तुको निर्माण हुन्छ भन्ने विचार व्यक्त गरिएको छ । (च) बृहत हिन्दी कोश

"अभिनेता, उपन्यासमा वर्णित त्यो व्यक्ति, जसको कथावस्तुमा केही स्थान हुन्छ " (प्रसाद र अन्य, सम्पा., २०१३ : ७९७)।

यस परिभाषामा अभिनेता वा उपन्यासमा वर्णित कुनै पनि व्यक्तिलाई पात्र भन्न सिकने मान्यता राखिएको छ जसको कथावस्तुमा केही मात्रामा भए पनि स्थान हुन्छ । (च) ईश्वर बराल

"चरित्र नभएको कथा पनि हुन्छ भन्ने कल्पना पनि गर्न सिकन्न तर चरित्र मानव प्राणीमात्र नभई पश् पंक्षी र निर्जीव वस्त् पनि हन सक्छन्" (बराल, २०४८ : ५८) ।

ईश्वर बरालले यस परिभाषामा चिरत्र नभएको कथा पिन हुन्छ भन्ने कल्पना गर्न सिकन्न भन्दै कथामा पात्र अत्यावश्यक तत्त्व भएको कुरा औंल्याएका छन् । उनले मानवीय र मानवेतर प्राणी मात्र नभई निर्जीव वस्तुसमेत कथाका पात्र हुन सक्ने बताएका छन् । (ज) ऋषिराज बराल र कृष्णप्रसाद घिमिरे

"चिरत्र कथावस्तुसित सम्बद्ध विविध कथानक तथा उपकथाहरूलाई गित दिने माध्यम हुन् । प्रायः गरेर कथाका पात्रहरू भन्नाले मानव पात्रहरू भन्ने बुभिनन्छ । तापिन कथा साहित्यमा मानवेतर पात्रहरूको पिन प्रयोग भएको पाइन्छ" (बराल र अन्य, २०५७ : ३) ।

## (भ्ग) कृष्णहरि बराल र नेत्र एटम

"उपन्यासिभत्र कुनै विशेषता बुभाउन व्यवस्थित रूपले प्रयोग गरिने मानव वा मानवेतर प्राणीलाई पात्र वा चरित्र भनिन्छ" (बराल र अन्य, २०६६ : २७)।

उपन्यासको पात्रका सन्दर्भममा दिएको यस परिभाषामा कुनै विशेषता बोकेका मानव वा मानवेतर प्राणी आख्यानका पात्र हुन् भन्ने मत व्यक्त गरिएको छ ।

यस परिभाषामा पात्रलाई कथावस्तुसित सम्बद्ध कथानक तथा उपकथालाई गतिदिने माध्यम ठान्दै मानव वा मानवेतर दुवै प्राणी कथाका पात्र हुन सक्ने मत व्यक्त गरिएको छ ।

#### (ञ) गोपीन्द्र पौडेल

"चरित्रहरू कथाका आधार हुन् जसले क्रियाव्यापार र द्वन्द्वमा महत्त्वपूर्ण भूमिका खेल्दछन् । कथानकको स्वरूप अनुसार कथामा चरित्रहरू क्रियाशील हुने गर्दछन्" (पौडेल, २०६५ : १३) ।

यस परिभाषामा पौडेलले चरित्र वा पात्रलाई कथाको आधारका रूपमा चर्चा गर्दै कथानकको स्वरूप अनुसार क्रियाशील हुँदै कथानकलाई गति दिने तत्त्वका रूपमा परिभाषित गरेका छन्।

#### (ट) घनश्याम नेपाल

"आख्यानमा जुन तत्त्व माध्यमद्वारा घटनाहरू हुन्छन् र विकसित बन्दछन् त्यस तत्त्वलाई पात्र भनिएको छ ... कथा जीवन र जगतिसत सम्बन्धित इतिवृत्त हो अनि पात्र चाहिँ त्यस इतिवृत्त घटनाको प्रतिनिधि हो" (नेपाल, २०११ : ४१-४४) ।

यस परिभाषामा आख्यानमा कथालाई जीवनगत इतिवृत्तका रूपमा चर्चा गर्दै पात्रलाई त्यस जगतको इतिवृत्तको प्रतिनिधिका रूपमा परिभाषित गरिएको छ । आख्यानमा घटनाहरू घटित गराउने विकसित गराउने माध्यम वा कारक तत्त्व पनि पात्रलाई नै ठानिएको छ ।

## (ठ) नेपाली बृहत शब्दकोश

"काव्य नाटक, कथा, उपन्यास, आदिमा वर्णन गरिएका नायक, नायिका वा अन्य व्यक्तिहरूलाई पात्र भनिन्छ" (पोखरेल र अन्य, सम्पा. २०६७ : ७६४) ।

#### (ड) महादेव अवस्थी

"कथाकारले कथामा जीवनजगत् सम्बन्धी कुनै घटना, कार्य, विषय, विचार आदिलाई प्रस्तुत गर्न खडा गरेका प्राणधारी व्यक्तित्वहरूलाई नै पात्र भनिन्छ" (अवस्थी, २०६५ : ६-७)।

यस परिभाषामा अवस्थीले कथामा जीवनजगत्सम्बन्धी घटना, विचार आदिलाई प्रस्तुत गर्ने प्राणधारी व्यक्तित्वहरूलाई पात्रका रूपमा परिभाषित गरेका छन्।

उपर्युक्त विभिन्न विद्वान् तथा कोशहरूमा दिइएका परिभाषाहरूको अध्ययन गरिसकेपछि यो निष्कर्षमा पुग्न सिकन्छ- कुनै पिन कथाकृतिमा सहभागी हुने मानवीय वा मानवेतर प्राणी, रोबोट वा यन्त्रमानव उक्त कथाको पात्र हो । पात्रका क्रियाकलापले नै कथानकलाई गित प्रदान गर्ने भएकाले यो कथाको आधारभूत तत्त्व हो , जसका माध्यमबाट लेखकले आफ्नो लेखकीय सन्देश पाठकसमक्ष सम्प्रेषण गर्दछ ।

#### २.३ कथामा पात्रको स्थान र महत्त्व

पात्र वा चिरित्र कथाको एक आधारभूत तत्त्व हो । कुनै पिन कथा कुनै पात्र विशेषले देखेको, भोगेको, सोचेको वा व्यवहार गरेको विषयमाथि नै लेखिन्छ । पात्रका क्रियाकलाप वा व्यवहारले नै कथामा घटित घटनाले सिलसिला प्राप्त गरेको हुन्छ । कथाको कथानक पात्रकै व्यवहार तथा कियाकलापमा आधारित हुन्छ । कथामा विषयवस्तुअनुसार पात्रले कियाकलाप गर्दछन् र पात्रकै कियाकलापमा कथाको कथानक विकसित हुँदै जान्छ । कथामा पात्र मानवीय नै हुनुपर्छ भन्ने केही छैन । कथामा मानवीय, मानवेतर प्राणी वा रोबोट, यन्त्रमानव जस्ता वैज्ञानिक उपकरणहरू पिन पात्रका रूपमा आउन सक्छन् तर मानवेतर प्राणी वा रोबोट जस्ता वैज्ञानिक उपकरणभन्दा मानवीय पात्रको कथामा महत्त्वपूर्ण स्थान रहने कुरामा समालोचकहरूले जोड दिएका छन् । कथामा जे जस्ता पात्र महत्त्वपूर्ण भए पिन पात्रविना कथा लेख्नु मुस्किल मात्र होइन असम्भव जस्तै छ किनभने पात्र कथाको एक अत्यावश्यक तत्त्व हो । हामी मानवशून्य देश र जीवन कल्पना गर्न सक्छौँ तर पात्रविना कथाको कल्पना सम्भव हुँदैन (नेपाल, २०११ : ५१) । आजभोलि कथावस्तुभन्दा कथामा चिरित्र शिक्तशाली बन्दै गएको सन्दर्भमा कथावस्तुको ठाउँ चरित्रले लिएको देखिन्छ (थापा, २०६६ : १५६) । यस अर्थमा पिन कथामा पात्रको स्थान र महत्त्व उच्च रहेको बुभन सिकन्छ ।

पात्रले कथामा कथानकको विकासमा गित प्रदान मात्र गर्दैन, लेखकको लेखकीय सन्देश पिन सम्प्रेषण गर्दछ । पात्रले आफ्नो संवाद र अभिनयका माध्यमबाट लेखकले दिन खोजेको सन्देशलाई पाठकसामु पुऱ्याउँदछन् (अब्राम्स, १९९३ : २३) । कथाकारले आफू बाँचेको युगको सन्देश र उसको जीवनदृष्टिको वाहक पात्रलाई नै बनाउँछ । त्यसैले पात्रहरू भनेका कथाकारले अवलम्बन गरेका वैचारिक धारणा एवम् जीवनदृष्टि बोकेर हिँ इने माध्यम हुन् (पौडेल, २०६५ : १४) । यसका लागि लेखकले पाठकसामु जस्तो दृष्टिकोण सम्प्रेषण गर्न चाहन्छ, त्यही अनुरूप पात्रहरू उसले आफ्ना कथामा सिर्जना गरेको हुन्छ । कथामा पात्रहरू वर्तमान जनजीवनका मात्र हुँदैनन्, इतिहासमा घटेका घटना तथा भविष्यमा घट्न सक्ने घटनामा आधारित पात्रहरू पिन कथामा आउन सक्छन् । तर पिन तिनका, कियाकलाप वा व्यवहारले साङ्गेतिक वा प्रतीकात्मक रूपमा वर्तमान मानवीय प्रवृत्ति र संवेदनाको प्रतिनिधित्व गर्दछन् । भूयुचाको डायरी कथाको पात्र भूयुचा र माया नं ६५३ कथाको पात्र स्पाइक यस्तै इतिहास र भविष्यका पात्र हुन् जसले इतिहास र भविष्यलाई वर्तमानसम्म तानेर ल्याउने तत्त्व पात्र हो (सुवेदी, २०६४ : २३) । त्यसैले कथामा पात्रको महत्त्वपूर्ण स्थान रहेको देखिन्छ ।

कथामा पात्रले मानव समाजका घटना, सङ्घर्षलाई प्रतिविम्बिन गर्दछ । पात्रले आफू बाँचेको युग, सभ्यता, त्यसको संस्कृति र समाजलाई पिन सँगसँगै बोकेर ल्याएको हुन्छ । त्यसैले कथाको मानवसभ्यता, संस्कृति र समाजलाई बुभने प्रमुख आधार पिन पात्र नै हो । कथामा पात्रका बाह्य क्रियाकलाप र समाजको मात्र चित्रण गरिँदैन, उसका मानिसक आरोह अवरोह, द्वन्द्व, सोचाइ, चिन्तन, कुण्ठा, चाहना आदिको पिन चित्रण गरिन्छ । मान्छेको

मानसिक द्वन्द्वले उसको बाह्य क्रियाकलापमा पार्ने प्रभावलाई पिन कथामा पात्रकै माध्यमबाट प्रस्तुत गर्ने गिरन्छ, जसले मान्छेको यथार्थ चित्रण र उसको शाश्वत सत्यको पिन उजागर गिरिदिन्छ । चित्र व्यक्ति जीवनको बाह्य र आन्तिरिक प्रवृत्तिहरूको मूल व्यञ्जनसँग सम्बद्ध हुन्छ । यसको चित्रणमा व्यक्तिने जीवन स्वयम् मनुष्य र उसको बृहत्तर सत्य हो (प्रधान, २०६१ : ८) । कथामा पात्र विश्वसनीय हुनुपर्दछ । कथाका पात्र विश्वसनीय भए मात्र कथा प्रभावकारी बन्दछ । कथामा पात्रको क्रियाशीलता जित बढ्यो कथा उति सशक्त बन्दै जान्छ । कथामा पात्रहरूका सङ्घर्ष र सङ्घर्षहासले पाठकमा कुतूहलता वृद्धि हुन्छ र कथा सशक्त बन्दछ । कथामा पात्रहरू अविश्वासीला, अपत्यारिला भए कथाको प्रभावकारितामाथि नै आघात पर्दछ । यसबाट पिन कथामा पात्रको स्थान विशिष्ट रहेको देखिन्छ ।

उपर्युक्त विश्लेषणबाट के निष्कर्षमा पुग्न सिकन्छ भने पात्र कथाको एक आधारभूत तथा अत्यावश्यक तत्त्व हो । पात्रका क्रियाकलापबाट नै कथामा कथानकले गित लिएको हुन्छ । कथामा समाज, संस्कृति र सभ्यताको पिन पात्रकै माध्यमबाट चित्रण गिरन्छ । पात्रकै माध्यमबाट मान्छेको मानिसक द्वन्द्व त्यसबाट उसको बाह्य क्रियाकलापमा पर्ने असर जस्ता मानवीय शाश्वत सत्यको पिन चित्रण गिरन्छ । कथामा पात्रले नै विगत वर्तमान र भविष्यलाई जोडेर मानवीय प्रवृत्ति र संवेदनाको चित्रण गर्न मद्दत गर्दछ । पात्र कथामा लेखकीय सन्देश र उसको जीवनदृष्टि बहन गर्ने माध्यम हो । यसबाट कथामा पात्रको विशिष्ट तथा महत्त्वपूर्ण स्थान रहेको स्पष्ट हुन्छ ।

#### २.४ कथामा पात्रविधान

पात्र भनेका कथाको घटनाका मानवीय वा मानवेतर सहभागी हुन् जुन कथामा घटित घटनाको कारक वा भोक्ताका रूपमा आएका हुन्छन् । पात्रहरूलाई कथाकारले विभिन्न तिरकाबाट कथामा उपस्थित गराउँदछ र तिनको परिचय पाठकलाई दिँदै जान्छ । यसरी कथाकारले कथामा पात्रको उपस्थापन गर्ने कार्यलाई नै पात्रविधान भिनन्छ । कथामा कित पात्र राख्ने, पात्रलाई कस्तो भूमिका दिने, पात्रलाई कस्तो चरित्र दिने, कित स्थान दिने, कुन पात्रलाई कुन लिङ्ग, जाति वर्गबाट चिनाउने, कुन, पात्रलाई सोभ्कै कथाको मुख्य पात्रका रूपमा उपस्थित गराउने, कुन पात्रलाई सूचना मात्र दिएर पर्दाभित्र राख्ने आदि कुराको उचित प्रबन्ध कथाकारले गरेको हुन्छ, जसलाई पात्रविधान भिनन्छ । लिङ्ग, उमेर, कार्य, प्रवृत्ति, स्वभाव आदिका दृष्टिले ती पात्रका चिरत्रको जे जस्तो विधान कथाकारले गरेको हुन्छ, त्यसैलाई नै सम्बन्धित कथाको पात्रविधान भिनन्छ (अवस्थी, २०६५ : ७) । विभिन्न तिरकाबाट पात्रहरूको उचित व्यवस्थापन गर्दै कथाकारले कथामा पात्रको उपस्थापन गर्दछ । यसरी व्यवस्थित तिरकाले उपस्थित गराइएका पात्रहरूले आ-आफ्नो भूमिका अनुसार कार्य गर्दै जान्छन् र कथानकको विकास हुँदै सिङ्गो कथाको निर्माण हुन्छ ।

#### २.५ चरित्रचित्रण विधि

हामी कहाँ पात्र र चरित्रलाई समानार्थी शब्दका रूपमा प्रयोग गर्ने चलन पाइन्छ तर चरित्र शब्दले पात्र शब्दले दिने अर्थलाई मात्र बहन नगरेर पात्रका आनीबानी, स्वभाव, आचरण, व्यवहार वा त्यसका विशेषताको समग्रतालाई समेत जनाउँदछ (नेपाल, २०११ : ५२) । अर्थात् पात्रका आनीबानी स्वभाव प्रवृत्ति, आचरण वा त्यसका विशेषताको समग्रता नै उक्त पात्रको चरित्र हो । पात्रमा चरित्रको उपास्थापन गर्ने कार्यलाई चरित्रचित्रण भनिन्छ । चरित्रचित्रण भनेको कथाका पात्रमा फरक फरक चरित्रको स्थापना गर्न् हो (अब्राम्स, १९९३ : २४) । कथाकारले आफ्ना पात्रको चरित्रलाई विभिन्न तरिकाले चिनाएको हुन्छ । यसरी पात्रका चरित्रलाई चिनाउन कथाकारले अवलम्बन गरेको विधिलाई चरित्रचित्रण विधि भनिन्छ । पाठकलाई पात्रबारे र पात्रका चरित्र एवम् व्यक्तित्वबारे अवगत गराउन कथाकारले प्रयोग गरेको विधि नै चरित्रचित्रण विधि हो । चरित्रचित्रणका मुख्य दुई विधिहरू साहित्यमा प्रचलित छन् : वर्णनात्मक र प्रदर्शनात्मक विधि । प्रदर्शनात्मक विधिलाई नाटकीय विधि पनि भनिन्छ (अब्राम्स, १९९३: २४) । यिनै वर्णनात्मक विधि र प्रदर्शनात्मक विधिलाई नेपाली समालोचकहरूले प्रत्यक्षविधि र परोक्षविधि भनेर चिनाएको देखिन्छ (नेपाल, २०११ : ६७) । कथामा प्रायश: परोक्ष वा अपरोक्ष प्रणालीले चरित्र उपस्थित गरिन्छन् (बराल, २०४८ : ६१) । यहाँ अपरोक्ष प्रणालीले प्रत्यक्ष विधिलाई सङ्केत गर्दछ । **द कन्साइज** अक्सफोर्ड डिक्सनरी अफ लिटरेरी टर्म्स मा पनि चरित्रचित्रणका प्रत्यक्षविधि र परोक्षविधिलाई स्वीकारिएको छ (ब्लाडिक, २००४ : १२४) । यी विश्लेषणबाट कथामा चरित्रचित्रणका प्रत्यक्षविधि र परोक्षविधि मुख्य रूपमा प्रयोग हुने यथार्थ भेटिन्छ ।

#### २.५.१ प्रत्यक्षविधि

चिरत्रचित्रणको प्रत्यक्ष विधिमा कथाकारले पात्रका बारेमा सोभौ वर्णन गर्दछ । पात्रका गुण, स्वभाव, दोष वा उसको चारित्रिक विशेषताका बारेमा कथाकारले सोभौ वर्णन गरेर पाठकलाई जानकारी दिने चिरत्रचित्रणको विधि प्रत्यक्षविधि हो । वर्णनात्मक विधि पिन भिनने यस विधिमा लेखकले पात्रको चिरत्रमाथि हस्तक्षेप गरेर आफैले यो यस्तो चिरत्र भएको पात्र हो भनेर वर्णन, टिप्पणी तथा मूल्याङ्गन समेत गरिदिन्छ (अब्राम्स, १९९३ : २४) । यसबाट पाठकले पात्रको चिरत्रका बारेमा लखेकबाट सोभौ जानकारी प्राप्त गर्दछन् । चिरत्रचित्रणको यस्तो विधिमा कथाकारले पात्रको केही चारित्रिक विशेषताहरू टिपेर सूत्रात्मक तिरकाले तिनलाई वर्णन गर्दै जान्छ । यसरी प्रत्यक्ष रूपमा वर्णित पात्रहरू प्रायः सतही वा चेप्टा प्रकृतिका हुन्छन् (नेपाल, २०११ : ६८) । गुरूप्रसाद मैनालीको परालको आगो कथामा प्रत्यक्ष विधि प्रयोग गरी कथाको प्रारम्भ निम्नान्सारले गरिएको छ :

"चामेकी स्वास्नी गौँथली साह्रै मुखाले थिई । राम्रा मुखले बोल्यो भने पनि बाङ्गा बाङ्गा कुरा भिनेकर निहुँ खोज्थी" (श्रेष्ठ, २०५७ : ४०) । यस कथनमा गौंथलीको बानी, स्वभाव, उसको वैवाहिक स्थिति, उसको लोग्ने आदि विविध विषयमा कथाकारले स्पष्ट शब्दमा वर्णन गरेका छन् । यसरी गरिने चरित्रचित्रणको विधिलाई प्रत्यक्षविधि भनिन्छ ।

#### २.५.२ परोक्षविधि

चिरत्रचित्रणको परोक्ष विधिलाई अप्रत्यक्ष विधि वा नाटकीय विधि पिन भिनएको पाइन्छ । यस्तो विधिमा लेखकले पात्रको बारेमा सोभौ वर्णन गर्दैन, पात्रका संवाद वा कियाकलापद्वारा उसको चारित्रिक छाप पाठकमा छाड्दछ । यसलाई प्रदर्शनात्मक विधि पिन भिनन्छ (अब्राम्स, १९९३ : २३) । परोक्षविधिबाट चिरत्रचित्रण गर्दा लेखक टाढा बस्छ र उसको चिरत्रलाई आफौ पिरचित हुने तथा प्रदर्शित हुने उचित अवसर प्रदान गर्दछ (बराल र एटम, २०६६ : ३२) । यस्तो विधिमा कथाकारले पात्रको बारेमा सोभौ वर्णन गर्नुभन्दा उसको हाउभाउ, संवाद, व्यवहार, आदिका माध्यमबाट अप्रत्यक्ष रूपमा पात्रका चिरत्रको बारेमा पाठकलाई सूचना दिइरहेको हुन्छ । यसरी अप्रत्यक्ष रूपमा पात्रका बारेमा पाठकलाई जानकारी दिने भएकाले यस्तो विधिलाई चिरत्रचित्रणको अप्रत्यक्ष वा परोक्ष विधि भिनएको हो ।

गुरूप्रसाद मैनालीको **शहीद** कथामा कथाको नायक वीरबहादुरको चिरत्रलाई चिरित्रचित्रणको परोक्ष विधिद्वारा निम्नानुसार प्रस्तुत गरिएको छ :"एक छिनपछि रिक्सामा चढेर भन्यो- तपाईको डेरा पिन त उतै हो नि, बस्नुहोस् डेरानेर उतारिदिउँला" मैले हाँसेर भने - "भाडा लिने भए मात्रै बस्छु किन कि म पुलिस होइन नि, भन त भाडा लिन मन्जुर छौ ?" अरे बाबु, त्यित वित्ताभरको ठाउँमा उतारी पिन तपाइँसँग भाडा लिने ? गरिब छु, मजदुरी गर्छु, तर पैसाका लागि आत्मा बेचेको छैन" (मैनाली, २०६२ : ६६)।

यस संवादबाट वीरबहादुर रिक्सा चालक भएको बुभन सिकन्छ । ऊ गरिब भएको र ज्याला मजदुरी गर्ने गरेको पिन बुभिनन्छ । यित हुँदाहुँदै पिन म पात्रसँग रिक्साभाडा लिन नमान्नुले उसको उदार हृदयलाई देखाएको छ । उसको संवादको शैली हेर्दा वीरबहादुर बोलक्कड स्वभावको देखिन्छ । प्रस्तुत संवादले वीरबहादुरको आर्थिक अवस्था, पेसा, उदार चिरत्र र बोलक्कड स्वभावलाई कथाकारको कुनै व्यक्तिगत टिप्पणीविना प्रष्ट पारेको छ । चिरत्रचित्रणको यस्तो विधिलाई परोक्षविधि भिनन्छ ।

#### २.६ पात्रका प्रकार

कथा सामाजिक जनजीवनको प्रतिविम्बन हो । कथामा प्रयुक्त पात्रहरू त्यही समाज अनि जनजीवनका प्रतिनिधि व्यक्तिहरू हुन् । समाजमा विभिन्न अनुहार, विभिन्न चरित्रका मानिसहरू बस्दछन् । त्यसैले कथाको संसारका व्यक्ति पनि विभिन्न प्रकार र चरित्रका हुने गर्दछन् । कथामा पात्रको के कस्तो तरिकाले उपस्थापन गरिएको छ, उनीहरूमा के कस्तो चरित्रको स्थापना गरिएको छ, त्यसैका आधारमा पात्रका प्रकार छट्टिन्छन् । पात्रहरू के कस्ता

प्रकारका हुन्छन् भन्ने विषयमा विभिन्न विद्वान् तथा समालोचकहरूले आफ्ना-आफ्ना मत अभिव्यक्त गरेका छन् । ई. एम. फोस्टरले चेप्टा र गोला पात्रका बारेमा व्याख्या गरेको पाइन्छ (अब्राम्स, १९९३ : २३) । घनश्याम नेपालले पात्रलाई गोला र चेप्टा, सापेक्ष र निरपेक्ष, गतिशील र गतिहीन, सार्वभौम र आञ्चलिक, पारम्परिक र मौलिक, प्रकार र आद्यप्रकार गरेर पात्रको विभाजन गरी अध्ययन गर्न सिकने बताएका छन् (नेपाल, २०११ : ५६) । मोहनराज शर्माले पात्र वर्गीकरणका विभिन्न आठवटा आधारहरूको चर्चा गरेका छन् । उनले निम्नलिखित आधारहरूमा पात्रको वर्गीकरण गर्न सिकने उल्लेख गरेका छन् :

- १. जीवका आधारमा
- (क) मानवीय
- (ख) मानवेतर
- २. लिङ्गका आधारमा
- (क) प्रुष
- (ख) स्त्री
- (ग) तेस्रो लिङ्गी
- ३. कार्यका आधारमा
- (क) प्रमुख
- (ख) सहायक
- (ग) गौण
- ४. प्रवृत्तिका आधारमा
- (क) अनुकूल
- (ख) प्रतिकूल
- ५. स्वभावका आधारमा (क) गतिशील
  - (ख) गतिहीन
- ६. जीवनचेतनाका आधारमा (क) वर्गीय
  - (ख) व्यक्तिगत
- ७. आसन्नताका आधारमा (क) मञ्चीय
  - (ख) नेपथ्य
- ८. आबद्धताका आधारमा बद्ध (क) बद्ध

(ख) मुक्त (शर्मा, २०६८ : ३२-३८)।

कृष्णहरि बराल र नेत्र एटमले गतिशील र गतिहीन, यथार्थ र आदर्श, अन्तर्मुखी र बिहर्मुखी, गोला र चेप्टा, सार्वभौम र अञ्चिलक, पारस्परिक र मौलिक प्रकारका पात्रहरू हुन्छन् भनेर चर्चा गरेका छन् (बराल र एटम, २०६६ : २७-२८) । गोपीन्द्र पौडेलले भूमिकाका आधारमा उच्च, मध्य र निम्न, विचारका आधारमा क्रान्तिकारी, सुधारवादी र यथास्थितिवादी, स्वभावका आधारमा अन्तर्मुखी र बिहर्मुखी गतिशीलताका आधारमा गतिशील र स्थिर भनेर पात्रको वर्गीकरण गर्न सिकने चर्चा गरेका छन् (पौडेल, २०६४ : १४) । ईश्वर बरालले पात्रका प्रकारका सम्बन्धमा चर्चा गर्दै निश्चल र सचल गरी दुई

प्रकारका पात्र हुने विचार व्यक्त गरेका छन् । (बराल, २०४८ : ५९) । यसरी विभिन्न विद्वान्हरूले पात्रको प्रकारका सम्बन्धमा आफ्नै तिरकाले वर्गीकरण गरेको पाइन्छ । विभिन्न विद्वान्हरूको वर्गीकरणलाई मध्यनजर गर्दै निम्न अनुसार पात्रको वर्गीकरण गर्नु बढी युक्तिसङ्गत देखिन्छ ।

(क) कार्यका आधारमा - प्रमुख, सहायक र गौण पात्र

(ख) चरित्रका आधारमा - चेप्टा र गोला पात्र

(ग) स्वभावका आधारमा - गतिशील र गतिहीन पात्र

(घ) समाज सापेक्षताका आधारमा - समाजसापेक्ष र समाज निरपेक्ष पात्र

(ङ) आसन्नताका आधारमा- मञ्चीय र नेपथ्य पात्र

(च) आबद्धताका आधारमा - बद्ध र मुक्त पात्र

(छ) प्रवृत्तिका आधारमा- अनुकूल र प्रतिकूल पात्र

(ज) प्रतिनिधित्वका आधारमा - वर्गीय र व्यक्तिगत पात्र

(भ्र) व्यवहारका आधारमा - अन्तर्मुखी र बहिर्मुखी पात्र

पात्रका उपयुक्त प्रकारहरूको परिचय तल प्रस्तुत गरिएको छ:

### क. कार्यका आधारमा - मुख्य, सहायक र गौण पात्र

कथामा पात्रले निर्वाह गर्ने भूमिकाका आधारमा पात्रलाई मुख्य, सहायक र गौण प्रकारमा वर्गीकरण गरिन्छ । कथाको घटनासँग मूल रूपमा सम्बद्ध पात्र कथाको मूल पात्र हो । कथामा यस्तो पात्रको लामो, केन्द्रीय र सर्वाधिक महत्त्वपूर्ण भूमिका रहन्छ (शर्मा, २०६६ : ३४) । कथामा मुख्य रूपमा जसको कथा भिनन्छ, त्यही पात्र कथाको मुख्य पात्र हुन्छ । यो सत् वा असत् कुनै पिन प्रवृत्तिको हुनसक्छ । कथाको अन्त्यमा हुने परिणाम जसले भोग्दछ त्यही पात्र कथाको मुख्य पात्र हो । कथामा मुख्य पात्र भन्दा कम महत्त्वपूर्ण तर कथाको मूल घटनालाई सहयोग गर्ने पात्र हुन्छन्, ती पात्र सहायक पात्र हुन् । यी पात्रले कथानकको विकासमा सहयोगी भूमिका खेल्दछन् । कथाको घटनासँग कहीँ कतै जोडिएका तर त्यस्तो खास भूमिका नभएका पात्र कथाका गौण पात्र अन्तर्गत पर्दछन् । कथाबाट यी पात्रलाई हटाइदिए पिन कथाको संरचनामा खास असर पर्देन । जस्तै मन् ब्राजाकीको भुन्टीको भविष्य कथामा भुन्टी मुख्य पात्र हो , म मात्र सहायक पात्र हो भने कण्डक्टर, बसका यात्री आदि गौण पात्र हुन् । कथामा प्रमुख सहायक र गौण तिनै प्रकारका पात्र हुनैपर्छ भन्ने छैन । कुनै कथामा सहायक पात्र नहुन सक्छन् भने कुनै कथामा गौण पात्र नहुन सक्छन् तर मुख्य पात्रविना कथा सम्भव हुँदैन ।

### ख. चरित्रका आधारमा - चेप्टा र गोला पात्र

पात्रको चरित्रका आधारमा तिनलाई गोला र चेप्टा गरी वर्गीकरण गरिन्छ । कथामा कुनै पात्रको चरित्रको आयाम एउटै हुन्छ । ती पात्र सपाट चरित्रका हुन्छन् । त्यस्ता पात्रलाई चेप्टा पात्र भनिन्छ । कुनै पात्र यस्ता हुन्छन् जसको चरित्र द्वैध प्रकारको हुन्छ र क्षणक्षणमा

चिरत्र परिवर्तन गर्न सक्छन् । त्यस्ता पात्रलाई गोला पात्र भिनन्छ । इ.एम. फोस्टरका अनुसार एउटै गुण वा एउटै विचारले युक्त हुने चेप्टा पात्रहरू धेरै व्यक्तिगत विवरणविना नै सिजलै बुभन सिकने हुन्छन् । यो यस्तै चिरत्रको हो भनेर वर्णन गर्न गाह्रो हुने गोला पात्रहरू सुक्षम विशेषताले युक्त हुन्छन् (फोस्टर, १९८८ : ७५) । चेप्टा पात्रहरू प्रायः सतही प्रकारका हुन्छन् । कुनै एउटा आदर्शलाई बोकेर हिँड्ने चेप्टा पात्रहरू प्रायः सतही प्रकारका हुन्छन् । चेप्टा प्रकारका पात्रहरू प्रायः गितहीन हुन्छन् र समाजसापेक्ष हुन्छन् । दैध चिरत्र हुने गोला प्रकारका पात्रहरूले कुन बेला कस्तो रूप धारण गर्दछन् भन्ने कुराको कुनै टुङ्गो हुँदैन । कुनै पिन बेला जस्तोसुकै चिरत्र देखाउन सक्ने भएकाले गोला पात्रले पाठकलाई आश्चर्यमा पारिदिन्छन् । गोला पात्रहरू मनोवैज्ञानिक कथामा बढी उपयुक्त हुन्छन् । उदाहरणका लागि गुरूप्रसाद मैनालीको परालको आगो कथाको चामे चेप्टो प्रकारको पात्र हो भने गोविन्दबहादुर मल्लको मैले सिरताको हत्या गरेँ कथाको 'म' पात्र गोलो प्रकारको पात्र हो भने गोविन्दबहादुर मल्लको मैले सिरताको हत्या गरेँ कथाको 'म' पात्र गोलो प्रकारको पात्र हो ।

### ग. स्वभावका आधारमा - गतिशील पात्र र गतिहीन पात्र

स्वभावका आधारमा पात्रलाई गितहीन र गितशील गरी दुई प्रकारमा वर्गीकरण गर्न सिकन्छ । कथाको पात्रविधानमा कथाकारले कुनै सुरुदेखि अन्त्यसम्म एउटै अपिरवर्तनीय चिरत्र भएको पात्र प्रयोग गर्दछ भने कतै पिरवर्तनशील चिरत्र भएको पात्रको प्रयोग गरेको हुन्छ । कथामा कुनै पात्रको विचार, व्यवहार, चिरत्र सुरुदेखि अन्त्यसम्म एउटै प्रकारको हुन्छ । क एउटा गुण विचार लिएर अगाडि बढ्दछ र पिछसम्म त्यही विशेषताका साथमा रहन्छ । त्यस्ता पात्रलाई गितहीन पात्र भिनन्छ । गितहीन पात्रलाई स्थिर पात्र पिन भिनन्छ । कथामा कुनै यस्ता पात्र पिन हुन्छन् जो कथामा घटनात्रमको विकाससँगै सिर्जना भएको नयाँ पिरिस्थितिमा आफूलाई समायोजन गर्न आफ्नो विचार, व्यवहार वा चिरत्रलाई पिन नयाँ पिरिस्थित अनुरूप परिवर्तन गिरिदिन्छन् । ती पात्रलाई गितशील पात्र भिनन्छ । यसरी कुनै घटना नयाँ पिरिस्थितका कारण आफ्नो चिरत्रमा परिवर्तन ल्याउने पात्र गितशील पात्र हुन् भने आदिदेखि अन्त्यसम्म चिरत्रमा परिवर्तन नआउने पात्र गितहीन पात्र हुन् (बराल र एटम, २०६६ : २८) । जस्तै गुरूप्रसाद मैनालीको **पापको परिणाम** कथाको कान्तु पाध्ये गितशील पात्र हो भने मैनालीकै कर्तव्य कथाको मुरलीधर गितहीन पात्र हो ।

### घ. समाज सापेक्षताका आधारमा - समाजसापेक्ष र समाज निरपेक्ष पात्र

समाजको सापेक्षतामा हेर्दा कथामा प्रयुक्त पात्रलाई दुई प्रकारले वर्गीकरण गर्न सिकन्छ । कथामा कुनै यस्ता प्रकारका पात्रहरू हुन्छन्, जो समाजको स्थापित मूल्यमान्यता र संस्कारअनुरूप आफ्ना क्रियाकलाप सम्पन्न गर्दछन् । उनीहरूका क्रियाकलाप तथा व्यवहार समाज सुहाउँदो र लौकिक प्रकारको हुन्छ । यस्ता प्रकारका पात्रलाई समाजसापेक्ष पात्र भिनन्छ । कथामा कुनै पात्र कथाकारको स्वैरकल्पनामा आधारित पिन हुन्छन् । जसले समाजका सामान्य व्यक्तिभन्दा भिन्न अलौकिक क्रियाकलाप प्रदर्शन गर्दछन् । कुनै पात्रहरू

लौकिक भएर पिन समाजको स्थापित मूल्य र मान्यतासँग बािकने क्रियाकलाप गर्न पुग्दछन्, जुन कार्य समाजका दृष्टिबाट असामाजिक लाग्दछ र उसको कार्य समाजलाई पाच्य हुँदैन । त्यस्ता प्रकारका पात्रलाई समाज निरपेक्ष पात्र भिनन्छ । उदाहरणमा लािग विश्वेश्वरप्रसाद कोइरालाको दोषी चस्मा कथाको केशवराज समाज सापेक्ष पात्र हो भने पद्मावती सिंहको मौनस्वीकृति कथाकी करुणा समाज निरपेक्ष पात्रको उदाहरण हो ।

#### ङ. आसन्नताका आधारमा - मञ्चीय र नेपथ्य पात्र

कथाको पात्र विधानमा विभिन्न प्रकारले पात्रको उपस्थापन गरिएको हुन्छ । कुनै पात्र सोभ्कै कथाको परिवेशमा प्रवेश गरेर आफ्ना क्रियाकलाप सम्पन्न गर्दछन् । यिनीहरूलाई स्वयम् कथाकारले कथाको रङ्गमञ्चमा प्रवेश गराउँदछ र उनीहरूलाई कार्यव्यापार गर्न लगाउँछ । यसरी कथाको दृश्यात्मक परिवेशमा प्रवेश गरेर आफ्ना क्रियाकलाप सञ्चालन गर्ने पात्रलाई मञ्चीय पात्र भिनन्छ । कथामा कुनै पात्र सोभ्कै कथाको दृश्यात्मक परिवेशमा प्रवेश गर्दैनन् । कुनै मञ्चीय पात्रको वर्णनमा वा कुनै सूचनाको पर्दाभित्र रहेर कथाको कथानक विकासमा सहयोग गरिरहेका हुन्छन् । यसरी नेपथ्यमा रहेर कार्य गर्ने पात्रलाई नेपथ्य पात्र भिनन्छ । यस्ता पात्रले प्रत्यक्ष रूपमा कथामा क्रियाकलाप नगरे पिन अप्रत्यक्ष रूपमा कथानकलाई गति दिइरहेका हुन्छन् । सारमा भन्दा कथामा नेपथ्य पात्रको परोक्ष वर्णन र उपस्थिति हुन्छ भने मञ्चीय पात्रले प्रत्यक्ष कार्य गर्दछ (शर्मा, २०४८ : १९४) । जस्तै : विश्वेश्वरप्रसाद कोइरालाको शत्रु कथाको कृष्णराय मञ्चीय पात्र हो भने सोही कथाका रामे, केदार युवक, गोविन्द, पिण्डत आदि नेपथ्य पात्र हन् ।

### च. आबद्धताका आधारमा - बद्ध र मुक्त पात्र

पात्र कथाको अत्यावश्यक तत्व हो । तर कथामा प्रयुक्त सबै पात्र कथाका लागि अत्यावश्यक हुँदैनन । कुनै पात्र कथाका लागि यति आवश्यक हुन्छन्, जसको उपस्थितिविना कथाको संरचना नै भङ्ग हुन्छ । जुन पात्रलाई कथाबाट िफिकिविँदा कथाको संरचना नै भताभुङ्ग हुन्छ त्यस्ता पत्रलाई कथाको बद्ध पात्र भिनन्छ । कुनै पात्र यस्ता पिन हुन्छ, जसलाई कथाबाट िफिकिविए पिन कथाको संरचनामा खासै असर पर्देन, यस्ता पात्रलाई मुक्त पात्र भिनन्छ । बद्ध पात्रलाई िफिक्दा कथानकको संरचना भित्कन्छ तर मुक्त पात्रलाई कथानकले त्यित स्थान निदएको हुँदा तिनलाई िफिक्दा पिन कथानकमा खासै हलचल उत्पन्न हुँदैन (बराल र एटम, २०६६ : २०) । बद्ध पात्र कथाको कथानकसँग यसरी जोडिएका हुन्छन् , जसको अनुपस्थितिमा कथा अपाङ्ग जस्तै हुन्छ । मुक्त पात्रको कथानकको विकासमा भूमिका हुँदाहुँदै पिन तिनको अनुपस्थितिमा कथाको संरचनामा असर पर्देन । जस्तै : विश्वेश्वरप्रसाद कोइरालाको मधेशितर कथामा विधवा बद्ध पात्र हो । विधवालाई कथाबाट िफिकिविने हो भने कथाको संरचना नै भताभुङ्ग हुन्छ । सोही कथाको भोटे मुक्त पात्र हो, उसलाई कथाबाट िफिकिविने हो भने पिन कथाको संरचना विग्रदैन ।

## (छ) प्रवृत्तिका आधारमा - अनुकूल र प्रतिकूल पात्र

कथामा सबै पात्रको एकै प्रकारको भूमिका हुँदैन । कथा मानवीय जनजीवनकै अनुकरण भएकाले कथामा प्रयुक्त पात्र पिन हाम्रै विरिपिरका मानिसजस्तै विभिन्न प्रवृत्तिका हुन्छन् । कथामा प्रयुक्त पात्र जुन सज्जन, सत् वा सदाचारी हुन्छ त्यसलाई अनुकूल पात्र भिनन्छ । जुन पात्रलाई दुर्जन खराब वा असत् मानवीय प्रवृत्तिको अनुकरण गरेर कथामा उभ्याइएको हुन्छ त्यस्तो पात्रलाई प्रतिकूल पात्र भिनन्छ । कथामा अनुकूल पात्र मानवता, सामाजिक सदाचार, सद्भाव, सत्य आदिको अनुयायी हुन्छ भने प्रतिकूल पात्र फटाहा, अमानवीय, अन्यायी, कृटिल, अर्कालाई दुःख दिने प्रवृत्तिको हुन्छ । सारमा भन्दा अनुकूल पात्र सकारात्मक हुन्छ भने प्रतिककूल पात्र नकारात्मक हुन्छ (शर्मा, २०४८ : ११५) । अनुकूल पात्रले पाठकको सहानुभूति वा समर्थन प्राप्त गर्दछ भने प्रतिकूल पात्रले पाठकको घृणा वा आक्रोश प्राप्त गर्दछ । जस्तै गुरूप्रसाद मैनालीको िक्छमेकी कथाको गुमाने अनुकूल पात्र हो रमेश विकलको लाहुरी भैंसी कथाको पात्र द्वारे बा प्रतिकूल पात्रको उदाहरण हो ।

#### (ज) प्रतिनिधित्वका आधारमा - व्यक्तिगत र वर्गीय पात्र

पात्र भनेका जनजीवनमा पाइने व्यक्तिका प्रतिनिधि हुन् । कथामा कुनै पात्रले व्यक्ति विशेष मात्रको प्रतिनिधित्व गर्दछ । व्यक्ति विशेषका आवेग, संवेग, चिरत्र आदिको प्रतिनिधित्व गर्ने पात्रलाई व्यक्तिगत पात्र भनिन्छ । कथामा कुनै पात्र यस्ता हुन्छन् , जसले एउटा व्यक्ति विशेष मात्रको प्रतिनिधित्व नगरेर कुनै समूह वा वर्ग विशेषको प्रतिनिधिका रूपमा आएका हुन्छन् । एउटा सिङ्गो वर्गको साभा विशेषताको बहन गर्ने पात्रलाई वर्गीय पात्र भनिन्छ । जस्तै कुनै निम्नवर्ग, उच्चवर्ग, महिलावर्ग, शोषकवर्ग, शोषितवर्ग, युवावर्ग आदि वर्गका साभा विशेषताको बहन गर्दे त्यो वर्गको प्रतिनिधित्व गर्ने पात्र वर्गीय पात्र हुन् । उदाहरणका रूपमा पारिजातको तिउरीको फूल र पायरियाको गन्ध कथाको 'म' पात्र व्यक्तिगत पात्र हो भने रमेश विकलको तर कोपिला फक्रेन कथाको वीरे आर्थिक रूपले निम्नवर्गीय जनताको प्रतिनिधित्व गर्ने वर्गीय पात्र हो ।

# (भ) व्यवहारका आधारमा - अन्तर्मुखी र बहिर्मुखी पात्र

कथामा प्रयुक्त पात्रले गर्ने व्यवहारका आधारमा पात्रलाई अन्तर्मुखी र बिहर्मुखी गरी दुई प्रकारले वर्गीकरण गर्न सिकन्छ । कथामा कुनै पात्रको व्यवहार बाह्य परिवेशमुखी हुन्छ । उनीहरू कथाको बाह्य परिवेशमा आफ्ना क्रियाकलाप सम्पन्न गर्दछन् । बाहिरी सम्पर्कमा रहन चाहने, समाजसँग घुलिमल हुन चाहने तथा मनमा लागेका कुराहरू गर्न नडराउने पात्रहरूलाई बिहर्मुखी पात्र भिनन्छ । यिनीहरूको व्यवहार बाहिरै देखिने खालको हुन्छ । कथामा कोही यस्ता प्रकारका पात्र हुन्छन् जो बाहिरी वातावरण तथा समाजदेखि टाढै बस्न मन पराउँछन् । यस्ता प्रकारका पात्रहरू मनमा लागेका कुराहरू हत्तपत्त बाहिर अभिव्यक्त गर्न चाहँदैनन् । यिनीहरू आफ्नै आन्तरिक परिवेशमा रमाउँछन यस्ता प्रकारका पात्रलाई अन्तर्म्खी पात्र भिनन्छ । जीवनलाई आफ्नै रचनामा ढालेर सांसारिक भद्रगोलदेखि

टाढा बस्न रुचाउने पात्र अन्तर्मुखी पात्र हो भने बाहिरी सर्म्पकमा रम्न चाहने तथा जीवनलाई रमाइलो अनुभवका रूपमा लिने आशावादी पात्र बहिर्मुखी पात्र हो (बराल र एटम, २०६६:२८) । उदाहरणका लागि विश्वेश्वरप्रसाद कोइरालाको चन्द्रवदन कथाको चन्द्रवदन अन्तर्मुखी पात्र हो भने गुरूप्रसाद मैनालीको शहीद कथाको वीरबहादुर बहिर्मुखी पात्रको उदाहरण हो ।

### २.७ निष्कर्ष

कथाका विभिन्न सङ्घटक तत्त्वमध्ये पात्र एक प्रमुख तत्व हो । कथामा घट्ने घटनामा सहभागी हुने मानवीय, मानवेतर प्राणी वा यन्त्रमानव रोबोट जस्ता वैज्ञानिक उपकरणहरू उक्त कथाका पात्र हुन सक्छन् । कथामा घट्ने घटनाका कारक वा भोक्ताका रूपमा पात्र आएका हुन्छन् । पात्रका क्रियाकलापले नै कथाको कथानकलाई गित प्रदान गरेको देखिन्छ । पात्र कथाको एक अत्यावश्यक तत्व हो । पात्रविना कथाको कल्पना नै गर्न सिकँदैन । पात्रले आफ्ना क्रियाकलापद्वारा कथाको कथानकलाई गित प्रदान मात्र गर्दैन, लेखकको जीवनदृष्टि र उसको लेखकीय सन्देशलाई सम्प्रेषण गर्ने कार्य पिन गर्दछ । पात्रकै माध्यमबाट कथामा वर्णित युग, समाज, त्यसको संस्कृति, सभ्यता आदिलाई बुभन सिकन्छ । पात्रले मानवीय मनको अन्तर्द्वन्द्व, कुण्ठा, मानसिक उतारचढावलाई समेत उजागर गर्दै मानवीय शाश्वत सत्यको पिन उद्घाटन गर्दछ ।

कथाकारले पात्रलाई विभिन्न तिरकाबाट कथामा उपस्थित गराउँदै तिनको पिरचय पाठकलाई दिँदै जान्छ । यसरी कथाकारले कथामा पात्रको उपस्थापन गर्ने कार्यलाई पात्रविधान भिनन्छ । कथामा कित पात्र राख्ने, कुन पात्रलाई कस्तो चिरत्र दिने, कुन पात्रलाई कुन भूमिका दिने, कुन पात्रलाई कुन वर्गबाट चिनाउने, कुन पात्रलाई सोभ कथाको दृश्य पिरविशेमा प्रवेश गराउने, कुन पात्रलाई सूचना मात्र दिएर पर्वाभित्र राख्ने आदि कुराको उचित प्रबन्धन नै पात्रविधान हो । पात्र र चिरत्रलाई समानार्थी शब्दका रूपमा लिइन्छ तर चिरत्र शब्द पात्रका अर्थमा मात्र सीमित नरहेर पात्रका आनीवानी स्वभाव, प्रवृत्ति, आचारण वा त्यसका विशेषताको समग्रतालाई समेत बुभाउँछ । पात्रमा चिरत्रको उपस्थापन गर्ने कार्यलाई चिरत्रचित्रण भिनन्छ । पात्रको चिरत्रचित्रण गर्ने तिरका वा विधिलाई चिरत्रचित्रण विधि भिनन्छ । चिरत्रचित्रणमा प्रत्यक्षविधि र परोक्षविधि गरी दुई विधिको प्रयोग गरिन्छ । प्रत्यक्ष विधिमा स्वयम् कथाकारले नै सोभ पात्रका गुण, दोष, स्वभाव आदिका बारेमा वर्णन गर्दे त्यसको मूल्याङ्गन समेत गर्दछ । परोक्ष विधिवाट चिरत्रचित्रण गर्दा कथाकार टाढै बसेर पात्रका व्यवहार, संवाद, उसका कियाकलाप आदिका माध्यमबाट पाठकलाई पात्रका बारेमा जानकारी दिइन्छ ।

कथा जनजीवन कै प्रतिविम्बन हो । त्यसैले कथाका पात्र पिन जनजीवनका व्यक्ति जस्तै विभिन्न प्रकारका हुन्छन् । विभिन्न विद्वान्हरूले पात्रलाई विभिन्न प्रकारमा विभाजन गरेका छन् । विद्वान्हरूका कतिपय वर्गीकरण समान छन् भने कितपय फरक पनि छ् । विभिन्न समालोचक तथा विद्वान्हरूको वर्गीकरणलाई मध्यनजर गर्दै कथाका पात्रलाई मुख्य, सहायक र गौण, अनुकूल र प्रतिकूल गोला र चेप्टा, गितशील र गितहीन बद्ध र मुक्त, नेपथ्य र मञ्चीय, व्यक्तिगत र वर्गीय आदि प्रकारमा वर्गीकरण गर्नु बढी वैज्ञानिक र उपयुक्त देखिन्छ ।

### परिच्छेद तीन

# पद्मावती सिंहका कथाको पात्रविधानका दृष्टिले अध्ययन

#### ३.१ विषय प्रवेश

पद्मावती सिंह (२००५) नेपाली कथाको क्षेत्रमा एक स्थापित कथाकार हुन् । वि.सं. २०२२ सालमा आरती पित्रकामा नेपाली कथाको फाँटमा प्रवेश गरेकी सिंहका कथादि (२०३८), कथायाम (२०३९), कथाकार (२०४४), पद्मावतीका कथाहरू (२०५७), मौन स्वीकृति (२०६५) र समय दंश (२०६७) गरी जम्मा ६ वटा कथा सङग्रहहरू प्रकाशित भएका छन् । मूलतः नारी केन्द्री कथा लेख्न रुचाउने सिंहका कथामा नारी चेतना, शोषण, प्रणय चेतना, गरिबी, सामाजिक कुरीति र कुसंस्कारबाट सिर्जित समस्या, पुस्तान्तरले बुढाबुढीमा निम्त्याएको भावनात्मक पीडा, सन्तानको विदेश पलायनले आमाबाबुमा परेको असर, नारीमाथि हुने थिचोमिचो आदि विषयवस्तुलाई मूल कथ्य बनाएको पाइन्छ । पद्मावती सिंहका यिनै ६ वटा कथा सङ्ग्रहमा सङ्गृहीत एक सय वटा कथाहरूको पात्र विधानका दृष्टिले विश्लेषण गर्नु त्यित सम्भव नभएकोले यहाँ प्रत्येक कथासङग्रहबाट नछुट्ने गरी पात्र विधानका दृष्टिले प्रमुख बाह्रओटा कथाको पात्रविधानका दृष्टिले विश्लेषण गरिएको छ ।

# ३.२ पात्रविधानका दृष्टिले *समयको परिधिभित्र रुमल्लिएको जीवन* कथाको विश्लेषण

समयको परिधिभित्र रुमिलएको जीवन, कथादि (२०३८) कथासङग्रह भित्र सङ्गृहीत पन्धवटा कथामध्येको एक कथा हो । प्रस्तुत कथामा जागिरे महिलाले घर चलाउँदा आइपर्ने विविध समस्याहरूलाई मूल कथ्य बनाइएको छ । श्रीमान् र श्रीमती दुवै जागिरे भए पनि श्रीमान्ले घरको कामै नछुने तर श्रीमतीले भने कार्यालयको जिम्मेवारीका साथै घरको सम्पूर्ण कामकाज एक्लैले गर्नुपर्दछ भन्ने पुरुषवादी संस्कारको यथार्थ चित्रण प्रस्तुत कथामा गरिएको छ । म पात्रको एक दिनको दिन चर्चामा समेटिएको प्रस्तुत कथामा घरको काम महिलाको मात्र हो भन्ने पुरुष सोचाइ प्रति व्यङ्ग्य गरिएको छ ।

समयको परिधिभित्र रुमिलएको जीवन कथामा प्रमुख सहायक र गौण तीनै प्रकारका पात्रहरूको विधान गरिएको छ । त्यसैगरी बद्ध र मुक्त पात्रको यथोचित विधान गरिएको प्रस्तुत कथामा 'म' पात्र, उसको लोग्ने, छोरी, कार्यालयको हाकिम र एक कर्मचारी गरी स्पष्ट रूपमा जम्मा पाँच जना पात्रको उपस्थापन गरिएको छ । यस कथामा बसका यात्रुलाई पनि पात्रका रूपमा प्रस्तुत गरिएको छ, जसको सङ्ख्या तोकिएको छैन । 'म' पात्र नै कथाको प्रमुख पात्र हो । ऊ स्त्री पात्र हो । 'म' पात्र कथामा कथावाचकका रूपमा आएकी छे, उसैको आत्मालापमा कथाको कथानकले गति लिएको छ । 'म' पात्रको लोग्ने यस कथामा सहायक पात्रका रूपमा उपस्थित छ । छोरी, कार्यालयका कर्मचारी, हाकिम, बसका यात्रु आदि पात्रलाई कथामा गौण पात्रको स्थान दिइएको देखिन्छ । यस कथामा

पात्रको चरित्रलाई चरित्रचित्रणको परोक्ष विधिबाट उद्घाटन गरिएको छ । जहाँ कथाकार स्वयंले पात्रको चरित्रप्रति कुनै टिकाटिप्पणी नगरी पात्रकै क्रियाकलापबाट तिनका चरित्रलाई पाठक समक्ष प्रस्तुत गरेकी छिन् । यसरी परोक्षविधिबाट चरित्रचित्रण गरिएका पात्रहरू कथामा स्वभाविक, यथार्थ र जीवन्त बनेका कारण पात्र विधानका दृष्टिले कथा उत्कृष्ट देखिन्छ ।

# ३.२.१ प्रमुख पात्रको विश्लेषण

#### 'म' पात्र

समयको परिधिभित्र रुमिल्लिएको जीवन कथाको पात्र विधानमा 'म' पात्रलाई प्रमुख पात्रका रूपमा उभ्याइएको छ । कथामा उसले निर्वाह गरेको भूमिका र कथामा कथाकारले उसलाई दिएको स्थानका आधारमा 'म' पात्रलाई प्रमुख पात्र भन्न सिकन्छ । लिङ्गका आधारमा 'म' पात्र स्त्री पात्र हो । उसकै आत्मालापबाट प्रस्तुत कथाको आरम्भ भएको छ । 'म' पात्र कै केन्द्रीयतामा कथाले फन्को मारेको छ । प्रस्तुत कथा 'म' पात्रको एक दिनको दैनिकीमा सिकएको छ । कथामा 'म' पात्रको स्पष्ट रूपमा कुनै नाम उल्लेख छैन । एक ठाउँमा मात्र उसको लोग्नेले उसलाई 'प्रेमु' भनेर सम्बोधन गरेको छ । यो उसको नाम हो की उसको लोग्नेले भावातिरेकमा प्रयोग गरेको शब्द हो स्पष्ट छैन । त्यसैले उसलाई 'म' पात्रकै संज्ञाबाट चिनाउन उपयुक्त देखिन्छ । प्रस्तुत कथा 'म' पात्र विहान ६ बजे उठे देखि राति बाह बजे नसुत्दा सम्मको एक दिनको क्रियाकलापमा केन्द्रित छ "... बिहान उठे, छ्याङ्ग उज्यालो भइसकेछ । भवाट्ट घडीमा आँखा पऱ्यो ६ बिजसकेछ" (सिंह, २०३८ : ४४)। बाट आरम्भ भएको प्रस्तुत कथा 'म' पात्रको विहानभरको घरको काम, अफिस जाने दौडधुप, अफिसको काम फेरि घरको काम आदिको वर्णन गर्दा गर्दै "ओहो बाह बिजसक्यो । सुतौँ अब । म बित्त निभाएर कोल्टे फर्कें" (सिंह, २०३८ : ४९) सम्ममा आएर टुइगिएको छ । यसरी 'म' पात्र यस कथाको प्रमुख पात्रका रूपमा रहेको देखिन्छे।

समयको परिधिभित्र रुमिल्लिएको जीवन कथा 'म' पात्रको स्वभावलाई हेर्दा ऊ गितिहीन देखिन्छे । ऊ सँधैजसो एउटै दिनचर्यामा जीवन बिताइरहेको कुरा उसको एक दिनको दिनचर्याबाट थाहा हुन्छ । बिहान उठ्यो घरको काम गऱ्यो, खाजा बनायो, खाना बनायो, खुवायो, अफिस गयो, फर्केर आयो, खाना बनायो, खुवायो, खायो अनि सुत्यो आदि नियमित कियाकलापमा रुमिल्लिइरहेको 'म' पात्रको चरित्रमा कहीँ कतै परिवर्तन आएको छैन । ऊ लोग्ने अफिसबाट ढिला फर्केको भोकमा केहिबेर रिसाए पिन लोग्नेको लोलोपोतो अनि न्यान्यो स्पर्शमा सारा रिस बिर्सिएर फुरुङ्ग परेकी छे । कथाको आदिदेखि अन्त्यसम्म उसको स्वभाव एकै खालको देखिन्छ । यसकारण उसलाई कथाको गितिहीन पात्र भन्न सिकन्छ । कथामा 'म' पात्रको चरित्रलाई हेर्दा उसको चरित्र एउटै आयाममा समेटिएको छ । ऊ एउटै विचारले युक्त छे । ऊ घरको काम महिलाले मात्र गर्नुपर्दछ भन्ने मान्यताको शिकार भएकी छे । यद्यिप पितले घरको काम सघाइदिए हुन्थ्यो भन्ने विचार उसमा आउँछ

तर पतिले घरको कुनै काम नगर्दा पिन उसले पितसँग स्पष्ट रूपमा कुनै गुनासो गरेकी छैन । बरु अलिअलि बढेको आक्रोश पिन पितको न्यानो स्पर्शमा बिर्सेर पितमा नै समिपित भएकी छे । कथामा कतै पिन उसको द्वैध चिरत्र देखिएको छैन । त्यसैले उसलाई चेप्टो चिरत्रकी पात्र भन्न सिकन्छ ।

स्नातक उत्तीर्ण गरेकी 'म' पात्र शिक्षित हुनुका साथै निकै संयम देखिन्छे । आफ्नो रिसलाई नियन्त्रणमा लिनसक्ने खुबी उसमा छ । पितको व्यवहारले किहलेकाहीँ जितिसुकै रिस उठे पिन त्यसलाई व्यक्त नगरी व्यङ्ग्यात्मक तिरकाले जवाफ दिन्छे, भगडा गरेर कुनै गृहकलहलाई निम्त्याएकी छैन । छोरी होमवर्क छ भनेर कामबाट भाग्छे, लोग्नेले घरको काम पटक्कै छुँदैन । अफिसको कामदेखि घरको सम्पूर्ण काम एक्लैले गर्नु पर्दछ तर पिन उसले लोग्नेलाई कहिल्यै नराम्रो वचन लगाएकी छैन । छोरीले अहाएको काम नगर्दा पिन उसलाई कहिल्यै गाली गरेकी छैन । यसबाट उसलाई अनुकूल प्रकृतिकी पात्रका रूपमा लिन सिकन्छ । प्रस्तुत कथामा 'म' पात्रले एउटा वर्ग विशेषको प्रतिनिधित्व गरेकी छे । हाम्रो समाजमा अभै पिन घरको काम महिलाको हो, पुरुषले घरको काम गर्नु पर्देन भन्ने संस्कारले जरा गाडेको छ । महिला जागिरे भएपिन अफिसको काम सकेर घरको काम पिन उसैले गर्नु पर्छ भन्ने गलत सोचाईले हाम्रो समाज ग्रस्त छ । प्रायः महिलाहरूमा जागिरे भएपिन घरको काम सबै गर्ने पर्ने बाध्यता छ । यी सबै महिला वर्गको प्रतिनिधित्व प्रस्तुत कथामा 'म' पात्रले गरेकी छे । त्यसैले यस कथाकी 'म' पात्र वर्गीय पात्र हो ।

समयको परिधिभित्र रुमल्लिएको जीवन कथाको आरम्भदेखि अन्त्यसम्म 'म' पात्रकै क्रियाकलापले कथाको मञ्चमा स्थान पाएका छन् । "...फेरि उही धक्कम धक्का, उही भीडमा कोचिएर पस्त भई घर पुगें । घरमा चुल्हो ङिच्च हाँसिरहेको थियो । फटपट लुगा फुकाली चुल्हो बाली भात पकाउने दैनिक कार्यमा व्यस्त भएँ ..." (सिंह, २०३८ : ४७) । यस कथनले 'म' पात्रले कथाको दृश्य परिवेशमै प्रवेश गरेर आफ्ना क्रियाकलाप सम्पन्न गरेको देखिन्छ । यस अर्थमा प्रस्तुत कथाकी म पात्रलाई मञ्चीय पात्र भन्न सिकन्छ । 'म' पात्रकै आत्मालापमा संरचित प्रस्तुत कथाबाट उसलाई एकछिन पनि हटाउन मिल्दैन । यदि 'म' पात्रलाई कथाबाट हटाउने हो भने कथाको संरचना नै भताभुङ्ग हुन जान्छ । 'म' पात्रविना कथा अस्तव्यस्त हुने भएकाले ऊ यस कथाको बद्ध पात्र पनि हो । समयको परिधि भित्र रुमल्लिएको जीवन कथाकी 'म' पात्रको व्यवहारलाई हेर्दा ऊ अन्तर्म्खी प्रकारकी देखिन्छे । मनमा लागेका क्रालाई हत्तपत्त अभिव्यक्त गर्न नरुचाउने 'म' पात्र कम बोल्छे । लोग्नेले घरको काममा सिन्को पनि नभाँच्दा लोग्ने प्रति जतिस्कै रीस उठेपनि आफैसँग भुतभुताउँछे, लोग्नेलाई सकेसम्म भन्न चाहन्न । अफिस ढिला पुग्दा हाकिमले गरेका व्यङ्ग्यप्रति पनि क्नै प्रतिक्रिया दिएकी छैन । उसको अन्तर्म्खी चरित्रकै कारण त्यसो भएको भन्न सिकन्छ । अन्तर्म्खी चरित्र भएकी म पात्र समाजसापेक्ष पात्र हो । उसले घर व्यवहार देखि कार्यालय समेतका सम्पूर्ण कार्यहरू आम मानिसले भैं सम्पन्न गरेकी छे । 'म'

पात्रजस्ता व्यक्तिहरू हाम्रो समाजमा वरपर सजिलै भेट्न सिकन्छ । एउटी आमा, श्रीमती, कर्मचारी आदिको भूमिकामा प्रस्तुत भएकी 'म' पात्र कथामा समाजसापेक्ष पात्रका रूपमा उपस्थित छे ।

प्रस्तुत कथाको विश्लेषणबाट के निष्कर्षमा पुग्न सिकन्छ भने समयको परिधिभित्र रुमिल्लिएको जीवन कथामा प्रमुख पात्रका रूपमा आएकी 'म' पात्र उक्त कथाकी बद्ध तथा मञ्चीय पात्र हो । चेप्टो चरित्र तथा गितहीन स्वभाव भएकी 'म' पात्रको कथामा अनुकूल प्रवृत्तिको तथा अन्तर्मुखी व्यवहार देखिन्छ । सापेक्षताका आधारमा हेर्दा समाजसापेक्ष देखिने 'म' पात्रको समयको परिधिभित्र रुमिल्लिएको जीवन कथालाई पात्र विधानका दृष्टिले उत्कृष्ट कथा बनाउनमा महत्त्वपूर्ण भूमिका रहेको छ ।

## ३.३ पात्र विधानका दृष्टिले जीवन : फोरि खतरा कथाको विश्लेषण

कथादि कथासङ्ग्रहमा सङ्ग्रहीत जीवन: फोरे खतरा कथा पात्र विधानका दृष्टिले उत्कृष्ट कथा हो। यो एक दाम्पत्य जीवनमा आधारित कथा हो। पेसागत व्यस्तताले परिवारमा समय दिन नसक्दा पारिवारिक जीवन नै विघटनको स्थितिमा पुगेको अवस्थाको चित्रण यस कथामा गरिएको छ। पेसाले विमान चालक रिवन आफ्नो पत्नी सोनीले उसको चिकित्सक पेसा छाडेर परिवारका लागि समय दिनुपर्ने प्रस्ताव गर्दछ। तर सोनीले आफ्नो बौद्धिक भोकको परितृष्तिका लागि जागिर नछोड्ने बताए पछि रिवन र सोनीको विवाद चकँदै गएर सम्बन्ध बिच्छेदको स्थितिमा पुगेर कथाको अन्त्य भएको छ। यस कथामा जितसुकै पढेलेखेको शिक्षित भएपिन पत्नीलाई घरिभत्रै सीमित राख्न चाहने पुरुषवादी सोचको सजीव चित्रण गरिएको पाइन्छ।

जीवन : फोर खतरा कथामा जम्मा तीन पात्रको मात्र विधान गरिएको छ । सोनी, रिवन र सोनीको साथी । सोनी र रिवन कथामा प्रमुख पात्रका रूपमा आएका छन् भने सोनीको साथी गौण पात्रका रूपमा आएको छ । उसलाई कथामा सोनीको एक अभिन्न मित्र भनेर पिरिचित गराइएको छ । जसको नाम के हो लिङ्ग के हो ? कुनै खुलाइएको छैन ? तृतीय पुरुष शैली अनि बाह्य दृष्टिबिन्दुमा संरचित प्रस्तुत कथामा दुवै प्रमुख पात्र सोनी र रिवन बद्ध पात्रका रूपमा उपस्थापन गरिएका छन् भने गौण पात्र सोनीको साथी मुक्त पात्रका रूपमा आएको छ । मञ्चीय र नेपथ्य दुवै प्रकारका पात्रहरूको विधान गरिएको प्रस्तुत कथामा सोनी र रिवन मञ्चीय पात्रका रूपमा देखिन्छन् भने सोनीको साथी नेपथ्य वा सूच्य पात्रका रूपमा कथामा आएको छ । प्रस्तुत कथामा कथाकारले कथाकी प्रमुख पात्र सोनीलाई दृष्टिकेन्द्री पात्रका रूपमा उपस्थापन गरेकी छिन् । सोनी कै दृष्टिबिन्दुबाट कथाकारले कथाको रचना गरेकाले सोनीलाई दृष्टिविन्दु पात्रका रूपमा लिन सिकन्छ । रिवन सोनीको पितका रूपमा कथामा आएको छ । जसले कथानकलाई गितिदिंदै चरमोत्कर्षमा पुच्याउन महत्त्वपूर्ण भूमिका निर्वाह गरेको छ । कथामा गौण पात्रका रूपमा उपस्थित

सोनीको साथीको कथानकको विकासमा त्यस्तो खास कुनै भूमिका देखिंदैन । उसले आयोजना गरेको पार्टीमा सोनी र रिवनको भेट भएको प्रसङ्गमा मात्र कथामा उसको उपस्थिति देखिन्छ । सोनी र रिवनको भिन्न विचार र त्यसको टकरावमा कथाको अन्त्य भएको छ । प्रस्तुत कथामा पात्रको चित्रलाई चिनाउन कथाकारले प्रत्यक्ष र परोक्ष दुवै विधिको प्रयोग गरेकी छन् । सोनीको चित्रलाई कथाकारले प्रत्यक्ष रूपमै वर्णन गरेर प्रस्तुत गरेकी छिन भने रिवनको चित्रलाई उसैको संवाद तथा क्रियाकलापबाट उद्घाटन गर्दै लगेकी छिन् । पात्रहरूको यथोचित उपस्थापन गरी प्रत्यक्ष र परोक्ष दुवै विधिबाट तिनको चित्रतिचत्रण गरिएको कथा जीवन : फेरि खतरा, पात्रहरू स्वभाविक र जीवन्त बनेकाले पात्र विधानका दृष्टिले उत्कृष्ट बन्न प्गेको छ ।

# ३.३.१ प्रमुख पात्रहरूको विश्लेषण सोनी

जीवन : फेरि खतरा कथाका प्रमुख दुई पात्रमध्ये सोनी स्त्री पात्र हो । ऊ यस कथाकी नायिका पनि हो । कथाको अधिकांश स्थानमा सोनीको व्यक्तित्व र क्रियाकलापको वर्णन भएको छ । सोनी निकै मेहनती छे । एक निर्धन परिवारमा जन्मेर पनि खुब मेहनत गरी सोनी डाक्टर बन्न सफल भएकी छे । ऊ निक्कै महत्त्वाकाङ्क्षी छे । ऊ सपनाका ठूला ठूला महल बनाएर त्यसलाई पूरा गर्ने कार्यमा दृढ बनेर लाग्छे । उसको महत्वाकाङ्क्षी स्वभावबारे कथाकारको टिप्पणी यस्तो देखिन्छ- "आर्कटेक्टले घण्टौं मेहनत गरेपछि मात्र कुनै भवनको नक्सा तयार हुन्छ तर उनी भित्र निमेष मै भवनका तल्लाहरू थिपंदै जान्छन्" (सिंह, २०३८ : २४) । भाग्य माथि पटक्कै विश्वास नगर्ने सोनी मेहनत र परिश्रममा विश्वास गर्छे र भन्छे -"भाग्यसित जुध्दा जुध्दा आखिर यसलाई मैले बसमा पारी छोड़ें । अब हेरुँ, भाग्य कसरी फुत्किन्दो रहेछ मेरो मुट्टीबाट ..." (सिंह, २०३८ २९) । उसको उत्साह, मेहनत र लगनशीलताबाट उसको पति सुरुमै ऊप्रति आकर्षित भएको देखिन्छ । कथामा उसले निर्वाह गरेको भूमिका र पात्र विधानमा कथाकारले उसलाई दिएको स्थानका आधारमा सोनी जीवन : फेरि खतरा कथाकी प्रमुख पात्र हो भन्न सिकन्छ ।

जीवन : फेरि खतरा' कथामा सोनीको स्वभाव गितशील देखिन्छ । सुरुमा आफ्नो महत्वाकाइक्षाको पिरपूर्तिका लागि पित रिवनबाट समेत टाढिन पिछ नपर्ने सोनी रिवनले कि आफूलाई कि उसको महत्त्वाकाइक्षालाई छान्नुपर्ने दुई वटा विकल्प दिएपिछ पितका सामु भुकेर आफ्ना महत्त्वकाइक्षा अनि सपनालाई तिलाञ्जली दिएकी छे । निमेष मै सपनाका महलमा तला थप्दै जाने सोनीको पिछल्लो स्थितिबारे कथाकारको टिप्पणी यस्तो छ - "सोनीले बिर्सिएर पिन यस्ता सपनालाई आफ्नो निगचै पर्न दिँदैन आजकाल" (सिंह, २०३८ : २५) । यस उद्धरणले पिन सोनीको स्वभावको गितिशिलतालाई स्पष्ट पार्दछ । सोनीको व्यहारलाई हेर्दा बिहर्मुखी प्रकृतिको देखिन्छ ऊ मनमा लागेका कुराहरू निर्धक्क अभिव्यक्त गर्न डराउँदिन । कुनैपिन विषयमा वादिववाद गरेर आफ्नो तर्कको पुष्टि गर्न ऊ निकै

खिप्पस छे। "आफ्नो प्रतिद्वन्द्वीको विवादलाई गहिकलो तर्कहरू पेश गरेर चटचटी काटेर आफ्ना तर्कको पुष्टि गर्न उनी असाध्य सिपालु थिइन्।" (सिंह, २०३८:२५) यस कथनले सोनीको निर्भीक तथा तार्किक वाक् क्षमताको पुष्टि गर्दछ। सोनीको यस्तो स्वभाव र क्षमताका कारण उसलाई बिहर्मुखी पात्र भन्न सिकन्छ। सोनी पेसाले एक डाक्टर हो। कथामा ऊ डाक्टरका साथै एक पत्नीको भूमिकामा समेत देखा परेकी छे। उसको व्यवहार तथा क्रियाकलाप समाज सुहाउँदा छन्। यस आधारमा उसलाई समाजसापेक्ष पात्रका रूपमा लिन सिकन्छ।

'डाक्टरी पास' गरेकी सोनी शिक्षित हुनाको साथै उत्साही र लगनशील पिन छे। तर उसले आफ्नो लक्ष्यमा पुग्न कुनै गलत बाटो प्रयोग गरेकी छैन । आफ्नै मेहनत र लगनशीलताले आफ्नो बौद्धिक भोकको पिरतृप्तितर्फ उन्मुख भएकी छे। कसैलाई दुख दिने, पीडा दिने कार्य उसले गरेकी छैन । त्यसैले उसलाई अनुकूल प्रवृत्तिकी पात्र भन्न सिकन्छ। कथामा सोनीले कुनै वर्ग विशेषको प्रतिनिधित्व गरेको देखिदैन । उसको प्रतिभा, लगनशीलता र क्षमताले उसलाई आम मानिसभन्दा अलि बेग्लै रूपमा चिनाएको छ। सबै व्यक्ति ऊ जित्तको प्रतिभा र क्षमतावान् हुँदैनन् । त्यसैले उसलाई व्यक्तिगत पात्रका रूपमा लिन सिकन्छ। कथामा सोनीको चिरत्र एउटै आयाममा समेटिएको देखिन्छ। कतै उसले द्वैध चिरत्रको प्रदर्शन गरेकी छैन । ऊ एक महत्वाकाङ्क्षी पात्र हो । आफ्नो महत्वाकाङ्क्षाको पिरपूर्तिका लागि उसले आफ्नो लगनशीलता र मेहनतलाई नै माध्यम बनाएकी छे। उसको चिरत्र सरल देखिन्छ। त्यसैले उसलाई चेप्टो चिरत्र भएकी पात्र भन्न सिकन्छ।

जीवन फेरि खतरा कथामा सोनीले कथाको मञ्चीय परिवेशमै प्रवेश गरेर कार्यव्यापार गरेकी छे। कथाको अधिकांश दृश्यपरिवेशमा सोनीको उपस्थिति देखिन्छ। "यत्तिकैमा कताकताबाट एउटा भैंसीले बाटो काट्छ, ठूलो चित्कार गरी गाडी रोकिन्छ। सोनीले आत्तिएर रिवनलाई अङ्गाल्न पुग्छिन" (सिंह, २०३८: २६ं)। यस उद्धरणमा पिन सोनी कथाको दृश्य रङ्गमञ्चमै प्रवेश गरी कियाकलाप गर्ने पात्र देखिएकी छे। यस अर्थमा उसलाई यस कथाको मञ्चीय पात्रका रूपमा लिन सिकन्छ। जीवन फेरि खतरा सोनीको चिरत्र कियाकलाप र उसले भोगेको जीवनमा आधारित कथा हो। मूल रूपमा प्रस्तुत कथा सोनीमाथि नै आधारित छ। उसलाई कथाबाट हटाउनै सिकंदैन। ऊ कथाकी प्रमुख पात्र हो। ऊविना कथाको संरचना नै अस्तव्यस्त हुन्छ। सोनीविनाको प्रस्तुत कथा अपूर्ण हुने भएकाले सोनीलाई यस कथाको पात्र विधानमा बद्ध पात्रको स्थान प्राप्त भएको देखिन्छ।

प्रस्तुत कथाको विश्लेषणबाट के निष्कर्षमा पुग्न सिकन्छ भने जीवन फेरि खतरा कथामा बद्ध पात्रका रूपमा आएकी सोनी यस कथाकी प्रमुख तथा मञ्चीय पात्र हो । चेप्टो चिरत्र तथा गितिशिल स्वभावकी सोनीको कथामा बिहर्मुखी व्यवहार अनि अनुकुल प्रवृत्ति देखिन्छ । ऊ यस कथाकी व्यक्तिगत पात्र हो । कथाकी समाजसापेक्ष पात्र सोनीको 'जीवन फेरि खतरा' कथाको पात्र विधानलाई उत्कृष्ट बनाउन महत्त्वपूर्ण भूमिका रहेको देखिन्छ ।

जीवन फेरि खतरा कथाका दुई प्रमुख पात्रमध्ये रिवन पुरुष पात्र हो । कथामा उसलाई नायकको रूपमा लिन सिकन्छ । रिवन पेसाले एक विमान चालक हो । रिवन कथाको नायिका सोनीको लगनशीलता, उत्साह र आधुनिक विचारधाराबाट प्रभावित भएर सोनीलाई जीवनसङ्गीनीको रूपमा रोजेको छ । उसको जीवनलाई हेर्ने दृष्टिकोण बेग्लै प्रकारको छ । उ जीवनलाई खतरापूर्ण ढङ्गबाट जीउन चाहन्छ । उ भन्छ - "खतराविनाको जीवन पिन कुनै जीवन हो र ... ?" (सिंह २०३८ : २७) तीव्र गितमा मोटर चलाएर आनन्द लिन चाहने रिवन जिन्दगीको गाडी पिन यस्तै तीव्र गितमा चलाउन चाहन्छ । गाडीमा अचानक ब्रेक लगाउँदा आउने स्थितिलाई रोमाञ्चक अनुभव ठान्ने रिवन जीवनलाई यस्तै अनुभवहरूको सङ्गालो बनाउन चाहन्छ । कथाको स्त्री पात्र सोनीको जीवनसँग जोडिएर आएको रिवनको कथालाई चरमोत्कर्षमा पुऱ्याउन महत्त्वपूर्ण भूमिका देखिन्छ । कथाको पात्रविधानमा उसको उपस्थिति र कथानकको विकासमा उसले निर्वाह गरेको भूमिकाका आधारमा रिवनलाई प्रस्तुत कथाको एक प्रमुख पात्र भन्न सिकन्छ ।

जीवन फेरि खतरा कथामा रिवनको स्वभाव सुरुदेखि अन्त्यसम्म एउटै रहेको देखिन्छ । कथामा उसको प्रवेश भए लगत्तै सोनीसँगको वार्तालापमा ऊ भन्छ - "भावी दुर्घटनालाई विचार गरी गाडी हाँक्नुमा मेरो विश्वास छैन" (सिंह, २०३८ : २६) । उसको यस्तो भनाइले ऊ नियतीवादी जस्तो पिन देखिन्छ । बाटोमा अचानक आइपर्ने अवरोधहरूमा ऊ त्यसैगरी अचानक ब्रेक लगाई रोमाञ्चपूर्ण आनन्द लिन चाहन्छ । उसले कथाको अन्त्यमा पिन सोनीको पेसागत व्यस्तताले आफूलाई समय दिन नसकेपछि दाम्पत्य जीवनको गाडीमा पिन त्यसैगरी अचानक सम्बन्ध विच्छेदको ब्रेक लगाउन चाहेको छ । यसरी कथाको आद्योपान्त रिवनको स्वभावमा पिरवर्तन नदेखिएकाले उसलाई गितिहिन पात्र भन्न सिकन्छ । स्वभावमा गितिहिन देखिएपिन यस कथामा रिवन अचानक निर्णय बदलेर जीवनलाई रोमाञ्चक बनाउन चाहन्छ र भन्छ - "जीवनको अर्को नाम हो रोमाञ्च" (सिंह, २०३८ : २७) त्यसैले उसले कुन बेला कस्तो निर्णय लिन्छ पूर्वानुमान गर्न सिकंदैन । ऊ सोनीको उत्साह लगनशीलता र आधुनिक विचारधाराबाट प्रभावित भएर सोनीलाई मन पराउँछ अर्कोतिर त्यही सोनीको प्रगित र चर्चाको इर्ष्या गरेर उसलाई जागिर छाड्न बाध्य पार्छ । उसको चरित्रमा देखिएको यस्तो जिलता र द्वैधताका कारण रिवन यस कथाको गोलो चरित्र भएको पात्र हो भन्न सिकन्छ ।

शिक्षित अनि पेसाले विमान चालक भए पनि रविन सङ्गीर्ण सोचाइको देखिन्छ । पत्नीलाई सम्पूर्ण रूपमा आफैमा सीमित भएको देख्न चाहने रविन सोनीको प्रतिभाको दिन प्रतिदिनको चर्चाप्रति इर्ष्यालु बनेको छ । पत्नीको व्यक्तित्व र प्रतिभा दिनानुदिन चर्चित हुँदै गएपछि उसले आफ्नो व्यक्तित्व ओभेलमा परेको ठान्छ र पत्नीले आफूलाई समय निदएको आरोपमा जागिर छोड्न बाध्य पार्छ, नछोडे सम्बन्ध विच्छेद गर्ने धम्की दिन्छ । महिलालाई

घरिभत्रै सीमित राख्न चाहने र पत्नीको दिन प्रतिदिनको प्रगतिबाट जलेर जागिर छाड्न दबाब दिने रिवन यस कथाको प्रतिकूल पात्र हो भन्न सिकन्छ । जीवन : फेरि खतरा कथामा रिवनको स्वभाव भवाट्ट हेर्दा अनौठो प्रकारको छ । रिवनको जीवनलाई हेर्ने दृष्टिकोण आम मानिसको भन्दा भिन्न छ । ऊ जीवनलाई पुरै खतराको रूपमा लिन्छ र सोही अनुरूप जीउन चाहन्छ । जीवनको गितमा अचानक आइपर्ने अवरोधका खतराहरूलाई रोमाञ्चको रूपमा लिंदै आनन्द मान्ने उसको स्वभाव छ । यस अर्थमा हेर्दा ऊ कुनै वर्ग विशेषको प्रतिनिधित्व नगर्ने व्यक्तिगत पात्रका रूपमा देखापर्दछ । अर्कातर्फ ऊ एक पुरुष हो । उसमा परम्परागत पुरुषवादी चिन्तन हावी छ । ऊ पत्नीलाई पूर्णरूपमा घरिभत्रै सीमित राख्न चाहन्छ । पत्नीको प्रगतिको बढ्दो चर्चाबाट आफूमा हिनताबोध गर्दछ र सोनीलाई जागिर छाड्न दबाब दिन्छ । अन्त्यमा सम्बन्ध विच्छेद गर्ने धम्की समेत दिन्छ । यसबाट उले परम्परागत पुरुषवादी चिन्तन र संस्कारले ग्रस्त पुरुष वर्गको प्रतिनिधित्व गरेको देखिन्छ । यस अर्थमा ऊ वर्गीय पात्र देखिन्छ । प्रस्तुत कथामा उसले गरेको प्रतिनिधित्वलाई सुक्ष्म रूपले हेर्दा रिवन व्यक्तिगत पात्र भन्दा वर्गीय पात्र बढी देखिन्छ ।

जीवन फेरि खतरा कथाको पात्र विधानमा रिवनको महत्त्वपूर्ण स्थान रहेको छ । उसको उपस्थितिले कथाको कथानकलाई नयाँ मोड प्रदान गरेको छ । रिवनकै उपस्थितिले कथाको कथानकलाई चरमोत्कर्षमा पुऱ्याएको देखिन्छ । रिवनको उपस्थितिविना सिङ्गो कथा नै अपुरो हुने भएकाले रिवन प्रस्तुत कथाको बद्ध पात्र हो । प्रस्तुत कथामा रिवनले कथाको मञ्च मै प्रवेश गरेर आफ्ना कार्यव्यवहार सञ्चालन गरेको छ । उसका क्रियाकलापलाई कथामा यसरी वर्णन गरिएको छ - "ढोकालाई ठूलो आवाज गरी ढ्याम्म लगाएर ठूलठूलो फड्को मार्दै भरेङ ओर्लिएर रिवन घरबाट निस्कन्छ । अनि जोडिसत गाडीलाई स्टार्ट गरी हावासरी उड्छ" (सिंह, २०३८ : ३१) । यस कथाको पात्र विधानमा रिवनको उपस्थितिलाई हेर्दा ऊ मञ्चीय पात्रका रूपमा आएको देखिन्छ ।

जीवन : फेरि खतरा कथामा रिवनको व्यवहारलाई सरसर्ती हेर्दा ऊ बिहर्मुखी प्रकृतिको छ । उसले जीवनलाई हेर्ने आफ्नै दृष्टिकोण बनाएको छ । उसले जीवनसम्बन्धी आफ्नो विचार, मान्यता आदि खुलस्त रूपमा प्रकट गरेको छ । मनमा लागेका कुराहरू भिनहाल्ने रिवन यस अर्थमा बिहर्मुखी देखिन्छ । अर्कोतर्फ रिवनले भित्रभित्रै मनमा कुण्ठा पालेर बसेको देखिन्छ । आफ्नो श्रीमतीको ख्याती दिनप्रतिदिन बढ्दै गएपछि उसले आफ्नो व्यक्तित्व श्रीमतीको अगाडि ओभ्रेलमा परेको महसुस गरेको छ । फलस्वरूप उसले श्रीमतीलाई जागिर छाडेर घरमै बस्न आदेश दिन्छ । ऊ श्रीमतीको बढ्दो ख्याती देखेर भित्रभित्रै डराएको छ । उसले श्रीमतीलाई जागिर छोड्न अटेर गरे सम्बन्ध विच्छेदको धम्की समेत दिएको छ । श्रीमतीको बढ्दो चर्चाबाट डराएर रिवनले भन्छ - "म तिमीलाई आफ्नो घेराभित्र सीमित रहेको देखन चाहान्छु" (सिंह, २०३८ : २९) । उसको यस्तो व्यवहारले उसलाई अन्तर्मुखी प्रकृतिको देखाएको छ । यसरी रिवनले अन्तर्मुखी र बिहर्मुखी दुवै

व्यवहार देखाउनुमा उसको गोलो चिरत्रलाई कारक मान्न सिकन्छ । समाज सापेक्षताका दृष्टिबाट हेर्दा रिवन समाज सापेक्ष पात्र देखिन्छ । उसका व्यवहार क्रियाकलाप समाजसापेक्ष नै देखिन्छन् । त्यसैले उसलाई यस कथाको समाजसापेक्ष पात्र हो भन्न सिकन्छ ।

प्रस्तुत कथाको विश्लेषणबाट के निष्कर्षमा पुग्न सिकन्छ भने जीवन: फेरि खतरा कथाको प्रमुख पुरुष पात्र रिवन उक्त कथाको बद्ध तथा मञ्चीय पात्र हो। गोलो चिरित्र तथा गितहीन स्वभाव भएको रिवनले कथामा अनुकूल प्रवृत्ति तथा अन्तर्मुखी र बिहर्मुखी दुवै व्यवहार देखाएको छ। प्रस्तुत कथाको समाजसापेक्ष तथा व्यक्तिगत पात्र रिवनको उपस्थितिले कथाको पात्र विधानलाई उत्कृष्ट बनाउन महत्त्वपूर्ण भूमिका खेलेको देखिन्छ।

# ३.४ पात्र विधानका दृष्टिले *अर्की आइमाई* कथाका विश्लेषण

अर्की आइमाई पद्मावती सिंहको कथायाम (२०३९) कथा सङ्ग्रहभित्र सङ्गृहीत एक्काईसवटा कथाहरूमध्येका एक प्रमुख कथा हो । प्रस्तुत कथामा पित-पत्नीका बीचमा अविश्वासको वातावरण सिर्जना हुँदा पिरवारमा उत्पन्न हुने असहज स्थिति र त्यसले निम्त्याउने दुर्घटनालाई विषयवस्तु बनाइएको छ । पितको व्यस्तताले पत्नीलाई अपेक्षित माया दर्शाउन नसकेपछि पत्नीले आफ्नो उपेक्षा भएको ठानी पित अर्के आइमाईसँग लहिसएको शङ्गा गर्न थाल्छे । त्यो शङ्गाको निवारण नहुँदा दिनानुदिन बढ्दै गई पिरवारमा दिनहुँ जस्तो कलह हुन थाल्छ, फलस्वरूप असह्य भएपछि पितले घरै छोडेर जान्छ । प्रस्तुत कथामा एउटी रूपवती स्त्रीलाई उसको रूपप्रित पितले त्यित वास्ता नदेखाएपछि उक्त स्त्रीको मनमा पर्ने चोट र त्यसको निराकरण नहुँदा उक्त स्त्रीमा देखा पर्ने विभिन्न असरलाई यस कथामा मूल कथ्य बनाइएको छ । अनावश्यक शङ्गा हानीकारक हुन्छ र त्यसको परिणाम दुःखदायी हुन्छ भन्ने क्रालाई पिन प्रस्तुत कथाले आफ्नो कथ्य बनाएको छ ।

अर्की आइमाई कथाको पात्रविधानमा रमा (म पात्र), रमाको लोग्ने (रमेश), छिमेकी दिदी, रमाका आमाबाबु, घरबेटीकी छोरी, रमेशकी एक परिचिता महिला गरी जम्मा सात जना पात्रको स्पष्ट विधान गरिएको छ । कथामा रमेशका साथीहरू पिन पात्रका रूपमा आएका छन् तर तिनको स्पष्ट सङ्ख्या तोकिएको छैन । प्रस्तुत कथामा प्रमुख पात्र, सहायक पात्र र गौण तिनै प्रकारका पात्रको विधान गरिएको छ । कथाको प्रमुख पात्रका रूपमा रमा आएकी छे । ऊ यस कथाकी कथियता पिन हो । रमाको लोग्ने रमेश यस कथामा सहायक पात्रका रूपमा उपस्थित छ । बाँकी रमाका आमाबाबु, छिमेकी दिदी, घरबेटीकी छोरी, रमेशकी परिचित महिला, रमेशका साथीहरू यस कथामा गौण पात्रका रूपमा उपस्थित भएका छन् । रमा र रमेश यस कथाको पात्र विधानका बद्ध पात्र हुन् भने बाँकी सबै पात्रहरू मुक्त पात्रका रूपमा आएका देखिन्छन् । अर्की आइमाई कथामा मञ्चीय र नेपथ्य दुवै प्रकारले पात्रहरूको उपस्थापन गरिए तापिन कथामा मञ्चीय पात्रहरू कै बाहुत्य देखिन्छ । कथामा रमा, रमेश, घरबेटीकी छोरी, छिमेकी दिदी, रमेशकी परिचित महिला आदि मञ्चीय पात्रका रूपमा उपस्थित छन् भने रमाका बाबुआमा र रमेशका साथीहरू

कथाको नेपथ्यमा रहेका छन् । प्रस्तुत कथाको कथियता रमा हो । अर्की आइमाई कथामा पात्रको चिरत्रलाई प्रत्यक्ष र परोक्ष दुवै विधिबाट चित्रण गरिएको छ । कथामा कथाकी प्रमुख पात्र रमाको चिरत्रलाई परोक्षविधिबाट चित्रण गरिएको छ । उसको चिरत्रका बारेमा कथाकारले कतै आफ्नो निजी धारणा वा टिप्पणी गरेकी छैनन्, उसकै व्यवहार, संवाद र क्रियाकलापबाट उसको चिरत्रको उद्घाटन गर्दै लगेकी छन् । कथाको सहायक पात्र रमेशको चिरत्रलाई भने परोक्षका साथै प्रत्यक्षविधिका माध्यमबाट पिन कथामा उपस्थापन गरिएको छ । कथामा रमाको चिरत्रलाई चित्रण गर्दा उसको बाह्य क्रियाकलापका साथै उसको मानिसक छटपटी, क्रियाप्रतिक्रिया, उकुसमुकुस आदिको पिन उद्घाटन गरिएको छ । यसरी पात्रको बाह्यका साथै आन्तरिक क्रिया प्रतिक्रिया र व्यवहारलाई समेत कथामा सजीव रूपमा चित्रण गरिएकाले अर्की आइमाई कथाको पात्र विधान उत्कृष्ट बनेको देखिन्छ ।

### ३.४.१ प्रमुख पात्रको विश्लेषण

रमा

अर्की आइमाई कथामा पात्रहरूले निर्वाह गरेको भूमिकाका आधारमा रमा प्रमुख पात्रका रूपमा देखिन्छे। उसैको आत्मालापबाट कथाको सुरुवात भएको छ र अन्त्य पिन उसैको आत्मालापबाट भएको छ। रमा यस कथाको कथियता पिन हो। कथा कथन कै कममा आत्मालापीय शैलीमा ऊ भन्छे - "बिहे भा'को केहि दिनमा मलाई यस्तो आभास हुन थाल्यो मेरो पित अर्थात रमेश म देखि तृप्त तथा सन्तुष्ट छैन" (सिंह, २०३९: १)। त्यसैगरी उसले आफ्नो पितले आफूलाई भनेको सम्भन्छे - "रमा! रात भिर तिमी सुित्दिनौ कि क्या हो?" (सिंह, २०३९: २)। यी उद्धरणहरूबाट उसको नाम 'रमा' र ऊ स्त्री पात्र भएको बुिभन्छ। रमा रूपवती छे तर उसको पित धेरै व्यस्त हुनाले उसले आफूलाई पितले उपेक्षा गरेको ठानेकी छे। यितमात्र होइन आफ्नो लोग्ने अर्की आइमाईसँग लागेको शङ्गा गरेर भित्रभित्रै विक्षिप्त बनिरहन्छे। अनि दिनहुँ जसो घरमा पितसँग यस्तै कुराहरूमा निहुँ खोजेर रडाको मच्चाइरहन्छे। यसबाट उसको शङ्गालु बानी रहेको देखिन्छ। पितको व्यस्ततालाई आफ्नो रूपको उपेक्षा ठानेर विक्षिप्त हुने रमा मानसिक रूपमा समेत रुग्ण देखिन्छे। तर जेजस्तो व्यवहार र चरित्र भए तापिन रमाकै केन्द्रीयतामा कथा रिचएको छ। कथाको पात्र विधानमा कथाकारले उसलाई दिएको स्थानका आधारमा पिन रमा प्रस्तुत कथाकी प्रमुख पात्र हो भन्न सिकन्छ।

वृत्ताकारीय शैलीमा संरचित प्रस्तुत कथाको आरम्भबाट नै रमा आफ्नो पितप्रिति विस्तारै शङ्का गर्न थालेकी छे। उसको पित अर्की आइमाईसँग लहिसएको शङ्काले रमालाई पिहले मनपर्ने पितको व्यवहार पिन विस्तारै मन नपर्दे गएको छ। यो ऋम बढ्दै जाँदा एकदिन अर्की आइमाईसँग लागेको शङ्काकै भरमा लोग्नेको अनुहार कोपरिदिन्छे, सर्ट च्यातिदिन्छे। जब उसको पितले घर छाडेर हिँड्छ पिछ उसलाई आफ्नो शङ्कालु बानी र व्यवहारप्रित पश्चाताप भएको छ। यसरी उसको स्वभावमा आएको परिवर्तनले रमालाई

एक गतिशिल पात्रका रूपमा लिन सिकन्छ । शङ्गालु बानी भएपिन रमाको चिरत्रको एउटै आयाम देखिन्छ । उसको स्वभाव गतिशील त छ तर कतै द्वैध चिरत्र देखिएको छैन । उसको चिरत्रलाई बुभन त्यित गाह्रो छैन । त्यसैले उसलाई चेप्टो चिरत्र भएकी पात्र भन्न सिकन्छ ।

अर्की आइमाई कथामा रमाको व्यवहार भट्ट हेर्दा बिहर्मुखी देखिन्छ । रमाले रमेश कुनै मिहलासँग हिडेको देख्यो कि उक्त मिहलासँग रमेशको लसपस भएको शङ्का गर्छे र यही विषयलाई लिएर रमेशसँग भगडा गरिहाल्छे । मनमा कुनै शङ्का लाग्यो कि व्यक्त गरिहाल्ने उसको बानीले उसलाई बिहर्मुखी भएको देखाउँछ । तर उसको शङ्काको मूल जरोसम्म पुगेर उसले रमेशसँग कहिल्यै खुलेर कुरा गरेको देखिँदैन । उसको रूपलाई उसको पितले उपेक्षा गरेको हो कि होइन ? हो भने किन गऱ्यो भन्ने बारे उसले रमेशसँग कहिल्यै सोधेकी छैन, बरु मनमनै यो कुरा गुम्साएर राखेकी छे । त्यसैले अरुको रूपले पिन उठ व्यथित बनेकी छे - "उफ् त्यो पिल्तरको घरको तरुनी ठिटीलाई पिन घरीघरी कित भ्यालबाट हेर्नुपरेको होला । कसैको नभएको जवानी, कसैको नभएको रूप" (सिंह, २०३९ : ४) । तसर्थ रमा अन्तर्मुखी पात्र हो भन्न सिकन्छ । अन्तर्मुखी भए पिन रमाको व्यवहार अविश्वसनीय र अपत्यारिला छैनन् । रमा जस्ता शङ्कालु, प्रकृतिका व्यक्ति समाजमा यदाकदा भेट्न सिकन्छ । उसका क्रियाकलाप मानव समाजभन्दा टाढाका लाग्दैनन् । त्यसैले प्रस्तुत कथामा रमा समाजसापेक्ष पात्र नै देखिन्छे ।

अर्की आइमाई कथाकी नायिका रमाको शैक्षिक अवस्थाका बारेमा कथामा कतै चर्चा गरिएको छैन । उसको सोचाइ तथा व्यवहारलाई हेर्दा ऊ शिक्षाको उज्यालोबाट विन्चित भएकी देखिन्छे । त्यसैले उसले पतिको व्यस्ततालाई अर्की आइमाईसँगको लसपसका रूपमा बुभेकी छे । कुनै आइमाईसँग रमेश हिड्दा बोल्दा पनि विभिन्न शङ्का उपशङ्का गरेर रमेशलाई हैरान पारेकी छे। शङ्काकै भरमा उसले पति माथि हातपात गर्न पनि पछि परेकी छैन- "दाह्रा किटेर उनको नयाँ कमिज ध्जाध्जा पारिदिएँ । अर्की आइमाईको गन्ध बोकेर आएको उनको अन्हारमा जथाभावी कोपरी दिएँ अनि गएर बल्ल रिस शान्त भयो" (सिंह, २०३९ : ६) । त्यस्तै उसको पति रमेशसँग क्नै केटी बोले पनि विभिन्न शङ्का उपशङ्काले उसलाई सताउँछ - "घरबेटी आमाकी छोरी पनि सधैं धारामा उनीसित बाह्र सत्ताईस क्रा गरेर बस्छे । तिनको चालडाल पिन निको लाग्दैन मलाई ... देख्दा केटाकेटी नै छे तर कम नखरमाउली छे र ?" (सिंह, २०३९ : ४-५) उसको यस्तो शङ्गाल् व्यवहारबाट ऊ आफ् पनि पीडित छे, पति रमेशलाई पीडित बनाएकी छे । उसैको सिङ्गर्ण सोचाइ र व्यवहारले उसको वैवाहिक जीवन तहसनहस भएको छ । यस अर्थमा रमा प्रस्तुत कथामा प्रतिकुल पात्र देखिन्छे । रमाले कथामा क्नै वर्ग विशेषको प्रतिनिधित्व गरेको देखिदैन, उसको चरित्रलाई आम पत्नीहरूको चरित्र मान्न सिकँदैन र सबै महिला वर्गको चरित्र पनि भन्न सिकँदैन । उसको शङ्काल् बानीले उसलाई एक व्यक्तिगत पात्रका रूपमा उभ्याएको देखिन्छ । तसर्थ रमालाई एक व्यक्तिगत पात्रका रूपमा लिन सिकन्छ।

अर्की आइमाई कथाको पात्र विधानलाई हेर्दा कथाको केन्द्रीय पात्रका रूपमा रमा आएकी छे। उसको उपस्थितिलाई कथाबाट निकाल्ने हो भने कथाको संरचना नै अस्तव्यस्त हुन जान्छ। कथाको मूल कथ्य नै उसैको जीवनमा आधारित छ। ऊ विना कथाको संरचना नै अधुरो हुन्छ। रमाकै आत्मालाप र उसकै स्मृतिमा कथाको कथानकले गति लिएको छ। उसकै स्मृतिमा कथाको कथन गरिएकाले पिन उसलाई कथाबाट एकै छिन पिन हटाउन सिकँदैन। यसरी रमा यस कथामा बद्ध पात्रका रूपमा उपस्थित भएकी छे। प्रस्तुत कथामा रमालाई कथाकारले कथाको मञ्चीय पिरवेश मै प्रवेश गराएर क्रियाकलाप गर्न लगाएको देखिन्छ। उसका क्रियाकलाप कुनै सूचनाको आधारमा नभई प्रत्यक्ष रूपमा कथामा वर्णित छन्। "एकछिन बजार गर्न बाहिर निस्केकी थिएँ टाढैबाट रमेशलाई एउटी आइमाईसित बात मादैं हिडिरहेको देखेँ। टाढा बसी उनको हिडाइको गति र त्यस आइमाईको चालढाललाई धपक्क बलेको आँखाले हेरिरहेँ" (सिंह, २०३९: ४)। यस कथनले पिन रमाले कथाको दृश्यपरिवेशमा नै आफ्ना क्रियाकलाप सम्पन्न गरेको देखाउँछ। रमाले प्रस्तुत कथाको मञ्चीय परिवेशमा आफ्ना क्रियाकलाप सम्पन्न गरेकाले उसलाई यस कथाकी मञ्चीय परिवेशमा आफ्ना क्रियाकलाप सम्पन्न गरेकाले उसलाई यस कथाकी मञ्चीय परिवेशमा लिन सिकन्छ।

प्रस्तुत कथाको विश्लेषणबाट के निष्कर्षमा पुग्न सिकन्छ भने अर्की आइमाई कथाको पात्र विधानमा प्रमुख स्थान ओगटेकी रमा यस कथाकी प्रमुख पात्र हो । प्रस्तुत कथाकी मञ्चीय तथा बद्ध पात्र रमाको कथामा प्रतिकूल चरित्र र गतिशील स्वभाव देखिन्छ । कुनै वर्ग विशेषको प्रतिनिधित्व नगर्ने रमा कथामा व्यक्तिगत पात्रका रूपमा उपस्थित छे । कथाकी अन्तर्मुखी पात्र भएर पिन रमा समाजसापेक्ष देखिन्छे । समग्रमा उसको चरित्र चेप्टो प्रकारको देखिन्छ । अर्की आइमाई कथाको पात्र विधानलाई उत्कृष्ट बनाउनमा रमाको महत्त्वपूर्ण भूमिका देखिन्छ ।

### ३.५ पात्रविधानका दृष्टिले घरपटी आमा कथाको विश्लेषण

कथाकार पद्मावती सिंहको कथायाम (२०३९) कथासङ्ग्रहभित्र सङ्गृहीत बीसवटा कथाहरू मध्येको घरपटी आमा पात्र विधानका दृष्टिले एउटा प्रमुख कथा हो । छोरा बुहारीको कार्य व्यस्तताले वृद्ध आमाबाबुलाई समय दिन नसकेपछि उनीहरूमा असन्तोष बढ्दै जान्छ र परिवार अशान्त हुन्छ भन्ने कुरालाई यस कथाले देखाउन खोजेको छ । छोराछोरीको व्यस्ततालाई वृद्ध बाबुआमाले पिन सकारात्मक रूपमा लिनुपर्दछ, अनावश्यक रूपमा कचकच गर्नुहुँदैन नत्र पारिवारिक सद्भाव र शान्ति भताभुङ्ग हुन्छ भन्ने कुराको पिन प्रस्तुत कथामा सजीव चित्रण गरिएको छ । बुहारीको अनावश्यक इर्ष्या गर्ने, बुहारीप्रति सधैँ नकारात्मक दृष्टिराख्ने सासूले दुःख पाउँछन् भन्ने कुरालाई पिन प्रस्तुत कथाले आफ्नो कथ्य बनाएको छ ।

घरपटी आमा कथामा घरपटी आमा, सुवास, बिनु, राममाया, मास्टर साहेब, मास्टर साहेबकी ब्हारी, कान्छी, मास्टर साहेबकी पत्नी गरी आठ जना पात्रको स्पष्ट रूपमा विधान गरिएको छ । सुवासका छोराछोरी र उसका साथीहरूको पनि प्रस्तुत कथामा चर्चा गरिएको पाइन्छ तर तिनीहरूको कतै पनि स्पष्ट सङ्ख्या तोकिएको छैन । मञ्चीय र नेपथ्य द्वै प्रकारले पात्रको उपस्थापन गरिएको प्रस्तुत कथामा मञ्चीय पात्रहरूकै बाहुल्य रहेको देखिन्छ । घरपटी आमा, उनको छोरो सुवास, बुहारी बीनु, नोकर्नी कान्छी, छिमेकी राममाया प्रस्त्त कथाका मञ्चीय पात्र हुन् । मास्टर साहेब उनकी पत्नी, ब्हारी, स्वासका छोराछोरी र उसका साथीहरू प्रस्तुत कथाका नेपथ्य पात्र हुन् । प्रस्तुत कथामा घरपटी आमा प्रमुख पात्रका रूपमा आएकी छिन् । सुवास र बिन्, यस कथामा सहायक पात्रका रूपमा उपस्थित भएका छन् । राममाया, कान्छी, मास्टर साहेब, उनकी पत्नी, ब्हारी, स्वासका छोराछोरी र स्वासका साथीहरू प्रस्त्त कथामा गौण पात्रका रूपमा देखिएका छन् । घरपटी आमा, सुवास, र बीनुलाई प्रस्तुत कथामा बद्ध पात्रका रुपमा उभ्याइएको छ भने बाँकी सबै पात्रहरू प्रस्त्त कथामा म्क्त पात्रका रूपमा आएका छन् । घरपटी आमा कथा प्रम्ख पात्र घरपटी आमालाई केन्द्रमा राखेर रचिएको कथा हो । उनकै माध्यमबाट कथाको कथन गरिएकाले घरपटी आमालाई प्रस्तृत कथाकी दुष्टिविन्दु पात्र भन्न सिकन्छ । प्रस्तृत कथामा पात्रको चरित्रलाई नाटकीय रूपमा परोक्ष विधिबाट उद्घाटन गर्दै लगिएको छ । यस कथामा कथाकारले पात्रको चरित्रप्रति क्नै टिप्पणी नगरी उनीहरूका क्रियाकलाप संवाद र व्यवहारका माध्यमबाट तिनका चारित्रिक विशेषतालाई पाठकसाम् प्रस्तृत गरेकी छिन् । यसरी परोक्षविधिबाट पात्रमा चरित्रको उपास्थापन गरिएको हुनाले प्रस्तृत कथाका पात्रहरु जीवन्त बनेका छन् । पात्रहरूको जीवन्त र स्वाभाविक प्रयोगले घरपटी आमा कथाको पात्रविधान उत्कृष्ट बनेको देखिन्छ।

### ३.५.१ प्रमुख पात्रको विश्लेषण घरपटी आमा

घरपटी आमा कथाको पात्रविधानमा घरपटी आमालाई प्रमुख पात्रका रूपमा उपस्थापन गरिएको छ । उनलाई यस कथाकी नायिका पिन भन्न सिकन्छ । उनको क्रियाकलाप र व्यवहारमा नै प्रस्तुत कथा केन्द्रित रहेको छ । कथाको शीर्षक उनकै नामबाट राखिएबाट पिन उनको यस कथामा महत्त्वपूर्ण स्थान रहेको बुिभन्छ । कथामा घरपटी आमा सासू, आमा, हजुरआमा आदि भूमिकामा प्रस्तुत भएकी छिन् । उनी पुरानो संस्कार र परम्पराको अनुयायी देखिन्छिन् । आफूले दुःख गरेर जोडेको घर विस्तारै नयाँ विचार र सोचाइका छोरा बुहारीले सम्हालेको उनलाई मन परेको छैन । बुहारीले जागिर खाएको त भन उनलाई पटक्कै मन परेको छैन । उनी बुहारीले जागिर छाडेर आफ्नै सेवा गर्न घरै बसोस् भन्ने चाहिन्छिन् । बुहारीलाई घरिभत्रै सीमित राख्न चाहने घरपटी आमा पुरानो सोचाइ र परम्पराकी अनुयायी देखिन्छिन् । बुहारीले जागिर छोडेर घर नबसे पिछ उनी बुहारीप्रित सधैँ नकारात्मक बनेकी छिन् र अन्त्यमा बुहारीलाई बोक्सीको आरोपमा घर छोडेन बाध्य पारेकी छिन् । कथाभरी उनको चारित्रिक विशेषतालाई उनकै व्यवहारद्वारा

प्रस्तुत गरिएको छ । घरपटी आमालाई नै माध्यम बनाएर प्रस्तुत कथाको कथन गरिएकाले घरपटी आमा प्रस्तुत कथाकी दृष्टिविन्दु पात्र पिन हुन् । प्रस्तुत कथामा घरपटी आमाले गरेको कार्य तथा कथाको पात्र विधानमा कथाकारले दिएका स्थानका आधारमा घरपटी आमालाई प्रस्तुत कथाकी प्रमुख पात्र भन्न सिकन्छ ।

घरपटी आमा कथामा घरपटी आमाको स्वभाव आद्योपान्त एकै प्रकारको छ । जितसुकै हण्डर खाए पिन उनको स्वभावमा कतै पिरवर्तन आएको छैन । सुरुदेखि नै उनी बुहारीप्रिति नकारात्मक छिन र पिछसम्म नकारात्मक नै छिन् । विना कारण रिसाउने, भर्कने उनको स्वभाव सुरुदेखि अन्त्यसम्म उस्तै नै छ । उनको व्यवहार देखि वाक्क भएर छोरा, बुहारी, नोकर्नी सबैले घर छाडेर हिड्न बाध्य भए पिन घरपटी आमा उनीहरूलाई नै दोष लगाउँछिन । आफ्नो गिल्त कतै देख्दिनन् । उनको स्वभावमा देखिएको स्थिरताले गर्दा उनलाई गितिहिन पात्र भन्न सिकन्छ । प्रस्तुत कथाकी गितिहिन पात्र घरपटी आमाको चिरत्रको एउटै आयाम देखिन्छ । उनको व्यवहारलाई सरसर्ती हेर्दा मात्रै पिन उनको चिरत्रबारे स्पष्ट बुभन सिकन्छ । उनको चिरत्रमा कुनै पिन द्वैधता देखिएको छैन । तसर्थ, उनी प्रस्तुत कथामा चेप्टो पात्रका रूपमा देखापरेकी छिन् ।

शिक्षाको उज्यालोबाट बञ्चित घरपटी आमा प्रानै संस्कार र रूढिवादी मान्यताबाट ग्रस्त छिन् । उनी बहारीलाई घरभित्रै दासी बनाएर राख्न चाहन्छिन् । बहारीले जागिर खाएर घर बाहिर हिंडेको उनलाई पटक्कै मन परेको छैन । बहारीको जीवनशैली प्रति उनी निकै इर्घ्याल् छिन् । उनी नोकर्नीलाई पनि सानो क्रामा तथानाम गालि गर्छिन् - "एक त अबेर उठ्छेस त्यसमाथि म्खम्खै लाग्छेस् क्जात्नी..."(सिंह, २०३९ : ८१) । ब्हारीलाई विनाकारण बोक्सीको आरोपमा घर निकाला गर्छिन् । विनाकारण मुटु दुख्यो भनेर परिवारलाई दु:ख दिन्छिन् । अन्त्यमा छोरालाई समेत घरबाट डेरा सर्न बाध्य पार्छिन् । प्रस्तुत कथामा उनको यस्तो व्यवहारलाई हेर्दा उनी प्रतिकूल पात्रका रूपमा उपस्थित भएकी छन् । उनी घरकी बुहारीले घर बाहिर जागिर खानु हुन्न सासू ससूराको सेवा गरेर बस्नुपर्छ भन्ने मान्यता राख्छिन् । मेरो पालामा मैले धेरै दु:ख गरें त्यसैले आज बुहारीले पनि त्यस्तै दु:ख गर्नुपर्छ भन्ने मान्यता घरपटी आमाको देखिन्छ । उनी प्रानै तरिकाबाट घर व्यवहार चलाउन चाहन्छिन् "यस घरमा म रहे सम्म मेरो इच्छा विरुद्ध एउटा सिन्का पनि सार्न दिन्न बुभयौ ?" (सिंह, २०३९ : ८४) । उनी बुहारी भएपछि सासूकै सुसारमा बस्नुपर्दछ, सासूकै खटनमा रहनुपर्दछ भन्ने परम्परागत मान्यता राख्ने पात्रका रूपमा कथामा आएकी छिन् । उनले परम्परागत विचार बोकेका सासूहरूको प्रतिनिधित्व गरेको देखिन्छ । त्यसैले घरपटी आमालाई वर्गीय पात्र मान्न सिकन्छ ।

प्रस्तुत कथाको केन्द्रमा घरपटी आमा रहेकी छिन् । उनी कथामा सिङ्गो कथाको मेरुदण्डका रूपमा उपस्थित भएकी छिन् । उनकै क्रियाकलापमा कथाको कथानकले गतिलिँदै चरमोत्कर्षमा पुगेको छ । उनको उपस्थितिविना प्रस्तुत कथाको संरचना नै बन्न

नसक्ने देखिन्छ । यस आधारमा घरपटी आमा प्रस्तुत कथाकी बद्ध पात्र हुन् । प्रस्तुत कथामा घरपटी आमाले कथाको मञ्चीय परिवेशमा आएर आफ्नो कार्यव्यवहार सम्पन्न गरेकी छिन् । "एक गिलास दूध र दुईवटा जिलेवी खाएर घरपटी आमा भित्तातिर फर्केर आँखा चिम्लेर पिल्टरहिन्छन् ।" (सिंह, २०३९ : ८२) यस कथनले पिन उनलाई मञ्चीय पात्रका रूपमा देखाएको छ । उनी यस कथाकी मञ्चीय पात्र हुन् ।

मनमा लागेका कुनै पनि कुराहरू भनिहाल्ने घरपटी आमा एक बिहर्मुखी पात्र हुन् । उनी राम्रो होस या नराम्रो अरुलाई पीर परोस् या नपरो सोच्दै नसोची बोलिहाल्छिन् । उनी छोरासँग आफूलाई बोक्सी लागेको भन्दै बुहारीलाई माइत पठाउन भन्छिन् । छोराले बुहारी माइत गए तपाइँको स्याहार कसले गर्छ ? भन्दा उनी भन्छिन् - "मुटुमा गडेको किलो निस्केपछि स्याहारको आवश्यकता नै किन पऱ्यो र ?" (सिंह, २०३९ : ८५) उनको यस्तो व्यवहार हेर्दा उनलाई बिहर्मुखी पात्र भन्न सिकन्छ । जितसुकै खराब आचरण भएपनि घरपटी आमा हाम्रै समाजकी महिला हुन् । उनले कुनै त्यस्तो अलौकिक कार्य गरेकी छैनन् । उनी जस्तो चरित्र भएका महिलाहरू हाम्रै समाजमा यदाकदा भेट्न सिकने भएकाले घरपटी आमा एक समाजसापेक्ष पात्र हुन् ।

प्रस्तुत कथाको विश्लेषण गर्दा घरपटी आमा कथाकी प्रमुख पात्रका रूपमा देखिन्छन्। कथाकी बद्ध तथा मञ्चीय पात्र घरपटी आमा समाजसापेक्ष छिन्। बिहर्मुखी व्यवहार तथा प्रतिकुल प्रवृत्ति भएकी घरपटी आमा स्वभावमा कुनै परिवर्तन नल्याउने गितहीन पात्र हुन्। चेप्टो चरित्र भएकाले उनको चरित्रको एउटै आयाम देखिन्छ। उनी परम्परागत सोचाइ राख्ने सासूहरूको प्रतिनिधित्व गर्ने वर्गीय पात्र हुन्। समग्रमा हेर्दा घरपटी आमा कथाको पात्र विधानलाई उत्कृष्ट बनाउन उनको महत्वपूर्ण भूमिका रहेको देखिन्छ।

### ३.६ पात्रविधानका दृष्टिले *विस्मृतिमा अल्भेका केही अनुहारहरू* कथाको विश्लेषण

विस्मृतिका अल्भेका केही अनुहारहरू कथा पद्मावती सिंहको कथाकार (२०४४) कथा सङ्ग्रहमा सङ्गृहीत छ । उक्त कथा सङ्ग्रहमा सङ्गृहीत पन्धवटा कथाहरू मध्ये विस्मृतिमा अल्भेका केही अनुहारहरू कथाभित्र पिन अनुहार - १, अनुहार - २ र अनुहार - ३ गरी जम्मा तीनवटा उप शीर्षकमा तीनवटा कथाहरू राखिएको छ । ती तीनैवटा कथाहरू छुट्टाछुट्टे विषयवस्तु र संरचनामा आबद्ध छन् । ती तीनैवटा कथाहरू 'म' पात्रको स्मृतिमा आधारित रहेका छन् । यहाँ ती तीन कथाहरू मध्ये अनुहार - ३ कथाको पात्रविधानका दृष्टिले अध्ययन गरिएको छ ।

प्रस्तुत कथा एउटी नारीको सङ्घर्षशील जीवनमा आधारित छ । एउटी नारीले जीवन भोग्ने ऋममा सहनु परेका विभिन्न अवस्थाहरूलाई यस कथामा चित्रण गरिएको छ । कथामा नारीहरू पुरुषबाट मात्र शोषित छैनन्, नारीबाट पनि पीडित छन् भन्ने कुरालाई मूल कथ्य बनाइएको छ । परिस्थिति अनुसार आफूलाई बदल्न सकेमा जीवनलाई सफल बनाउन सिकन्छ भन्ने कुरा पिन प्रस्तुत कथाको कथ्य बनेर आएको छ ।

विस्मृतिका अल्भेका केही अनुहारहरू कथा अन्तर्गतको अनुहार -३ कथा एउटा बहुपात्रीय कथा हो । यस कथामा 'म' पात्र, 'म' पात्रका आमाबाब्, चारजना दिदीहरू, चन्द्रकला, उसको लोग्ने, सासू, सौता, चन्द्रकलाले कुक काम गर्ने विदेशी, दरबारको मालिक, रानी साहेब, नानी साहेब, चन्द्रकलाको दोस्रो लोग्ने, आमाजू, चन्द्रकलालाई शहर ल्याउने व्यक्ति गरी जम्मा अठार जना पात्रको विधान गरिएको छ । यस कथाको पात्र विधानलाई हेर्दा प्रमुख तथा गौण पात्रको मात्र उपस्थिति देखिन्छ । सहायक पात्रको प्रयोग गरिएको छैन । यस कथामा 'म' पात्र कथा वाचकको रूपमा आएकी छे । यस कथामा उसको कथावाचकको भन्दा धेरै भूमिका छैन । कथाको कथानक विकासमा उसको उल्लेख्य भूमिका नरहेकाले ऊ गौण पात्रका रूपमा देखिएकी छे । चन्द्रकला यस कथाकी प्रमुख पात्र हो । उसलाई चन्द्रा पनि भनिएको छ । उसको जीवनमा आइपरेका विविध उतारचढाव अनि उसले गरेका सङ्घर्षमाथि प्रस्तृत कथा आधारित रहेकाले चन्द्रकला यस कथाकी प्रमुख पात्र हो भन्न सिकन्छ । बाँकी अन्य सबै पात्रहरू यस कथामा गौण पात्रका रूपमा रहेका छन् । मञ्चीय र नेपथ्य द्बै पात्रहरूको उपस्थिति देखिए पनि प्रस्त्त कथामा नेपथ्य पात्रहरूको आधिक्य रहेको पाइन्छ । चन्द्रकला, 'म' पात्रका दिदीहरू, आमा र बुवा यस कथामा मञ्चीय पात्रका रूपमा आएका छन् । बाँकी अन्य सम्पूर्ण पात्रहरू यस कथाको नेपथ्यमा रहने नेपथ्य पात्र हुन्, जुन चन्द्रकलाको जीवनसँग जोडिएका छन् । प्रस्तुत कथाको पात्र विधानलाई हेर्दा चन्द्रकला 'म' पात्र चन्द्रकलाको पहिलो लोग्ने, दोस्रो लोग्ने, चन्द्रकलाको विदेशी लोग्ने, बद्ध पात्रका रूपमा आएका छन् भने बाँकी अन्य सबै पात्रहरू यस कथामा मुक्त पात्रका रूपमा उपस्थित भएका छन् । प्रस्तुत कथामा पात्रको चरित्रलाई प्रत्यक्ष र परोक्ष दुवै विधिको प्रयोग गरेर उद्घाटन गर्दै लगिएको छ । एकातिर चन्द्रकलाको जीवनमा घटेका घट्नाहरूलाई सरसर्ती रूपमा वर्णन गर्दै लगिएको छ भने बीचबीचमा 'म' पात्रले उसको चरित्रका बारेमा टिप्पणी गर्दै गएको पाइन्छ । प्रत्यक्ष र परोक्ष दुवै विधिबाट कथाका पात्रको चरित्रचित्रण गरिएकाले कथामा पात्रहरू स्वाभाविक र जीवन्त बन्न गएका छन् । कथामा प्रसङ्ग अन्सार आउँदै जाँदै गरेका अन्य पात्रहरूको उपस्थिति पनि स्वाभाविक देखिन्छ । बहुपात्रीय कथा भए पनि आवश्यकता अनुसार नै पात्रहरूको उपस्थापन गरिएकाले प्रस्तुत कथाको पात्रविधान सशक्त बनेको छ।

### ३.६.१ प्रमुख पात्रको विश्लेषण

#### चन्द्रकला

विस्मृतिका अल्भेका केही अनुहारहरू मूल शीर्षक अन्तर्गत रहेका अनुहार-३ कथामा चन्द्रकला प्रमुख पात्रका रूपमा उपस्थित भएकी छे। चन्द्रकलालाई प्रस्तुत कथाकी नायिका पनि भन्न सिकन्छ । चन्द्रकलाको उतारचढावपूर्ण जीवन र जीवन भोगाइका ऋममा उसले गरेको सङ्घर्ष नै प्रस्त्त कथाको आधार भएकाले यस कथामा चन्द्रकलाको प्रमुख स्थान रहेको छ । चन्द्रकला एक उत्पीडित नारी हो । ऊ कहिले लोग्नेबाट ठगिएकी छे भने कहिले सासू, आमाजूबाट पीडित बनेकी छे । सुरुमा चन्द्रकला निरिह तथा अवला देखिन्छे । आफन्तबाटै शोषित र पीडित बन्दै गएपछि आत्महत्याको प्रयास गरेकी चन्द्रकला उक्त प्रयास असफल भएपछि विस्तारै जिजीविष् बन्दै गएकी छे। अब ऊ सामाजिक मर्यादाको सीमालाई लत्याउँदै आफ्नो अस्तित्व रक्षाका लागि आफ्नै इच्छा अनुसारको जीवन जिउन थालेकी छे। पहिला आफ्नो विगतलाई सम्भेर रुने चन्द्रकला अब आफूलाई चन्द्रा भनाउन चाहन्छे र भन्छे - "मैले अतितलाई बिर्सिसकें ... वर्तमानमा खुसी छु" (सिंह, २०४४ : ९१) जीवनमा अनेक आरोहअवरोह भोगेकी चन्द्रकला जिन्दगीबाट पाठ सिकेर सामाजिक मर्यादाप्रति विद्रोही बन्दै गएकी छे । जीवनको पूर्वार्धकी एक सीधासाधा नारी चन्द्रकला जीवनमा सङ्घर्ष गर्दागर्दै आफुमा भएको क्षमता र कलालाई आफ्नो अनुकूल प्रयोग गर्न सीपाल् भएकी छे । आफू निर्दोष हुँदाहुँदै पनि सामाजिक लाञ्छानाको भयले आत्महत्या गर्न खोज्ने चन्द्रकला जीवनको उत्तरार्धमा त्यही समाजको मयार्दा विरुद्ध उभिएर उसैलाई हाँक दिइरहेकी छे । उसको स्वभावमा आएको यस्तो परिवर्तनले उसलाई एक गतिशील पात्र बनाएको छ।

प्रस्तुत कथामा चन्द्रकलाको सजिलै बुभन सिकने व्यवहार देखिदैन । ऊ किहले अतीतका कुरा सम्भेर 'म' पात्र र उसका दिदीहरूलाई हँसाउछे किहले अतीतलाई सम्भेर आँशुको खोलो बगाउँछे । ऊ किहले विनोदी स्वभावकी देखिन्छे भने तत्कालै अतीतलाई सम्भेर रुन थाल्छे । ऊ 'म' पात्रको घरबाट एकाएक हराउँछे र फेरि त्यसैगरी एकाएक आउँछे । ऊ आमाको स्याहार गर्न माइत जान्छु भन्छे तर माइत पिन गएको देखिँदैन, बरु बिहे गरेर आउँछे । किहले निर्दोष हुँदाहुँदै पिन सामाजिक लाञ्छानाको उरले आत्महत्या गर्न खोज्छे, किहले त्यही समाजको मर्यादालाई भत्काउँदै विदेशीसँग खुलेआम अन्तरङ्ग सम्बन्ध राख्छे । यस्तो रहस्यमय व्यवहार देखाउने चन्द्रकला प्रस्तुत कथामा गोलो चरित्रकी पात्र देखिन्छ । चन्द्रकला सरल छे, उसलाई सासू र आमाजूले सताए पिन कुनै विरोध गरेकी छैन बरु घर छोडेर हिँडेकी छे । एउटा विदेशीसँग सामाजिक मर्यादा विपरीत शारीरिक सम्बन्ध राखे पिन उसले उक्त कार्य आफ्नै अस्तित्व रक्षाका लागि गरेको देखिन्छ । उसको उक्त कार्यलाई व्यभिचार भन्न सिकँदैन । त्यसैले चन्द्रकलाको उपस्थित प्रस्तुत कथामा अनुकूल पात्रका रूपमा भएको देखिन्छ ।

चन्द्रकला मनका कुराहरू मनमा लुकाएर राख्न चाहन्न । ऊ आफूलाई गर्न मन लागेको कुरा गरिहाल्ने स्वभावकी छे । आफ्नो जीवनमा घटेका घटनाहरूका बारेमा उसले 'म' पात्रसँग सबै खुलस्त बताएकी छे । विदेशीसँगको अन्तरङ्ग सम्बन्ध पनि उसले लुकाउन चाहेकी छैन । उसको यस्तो व्यवहारलाई हेर्दा चन्द्रकलालाई बहिर्मुखी पात्र भन्न सिकन्छ ।

सुरुमा शोषित पीडित महिलाहरूको प्रतिनिधिका रूपमा कथामा उपस्थित भएकी चन्द्रकला कथानकको विकाससँगै स्थापित सामाजिक मर्यादा भत्काउँदै नयाँ मान्यताको स्थापनामा अघि बढेकी छे। चन्द्रकला भन्छे - "आदर्शको जीवन लिएर अशान्ति र पीडा भोग्नु भन्दा गलत बाटो मै हिँडेर भएपिन खुसी तथा शान्ति मिल्छ भने त्यस बाटोलाई लत्याउनु बुद्धिमानी होइन" (सिंह, २०४४ : ९१)। कथाकी उत्तरार्द्धमा उसको चिरत्रलाई हेर्दा उ व्यक्तिगत पात्र देखिन्छे। चन्द्रकलाले स्थापना गरेको जीवन सम्बन्धी मान्यता उसको व्यक्तिगत हो, प्रतिनिधि होइन। त्यसैले उसलाई वर्गीय भन्दा व्यक्तिगत पात्र भन्नु नै बढी उपयुक्त देखिन्छ। सुरुमा सासू, आमाजूबाट पीडित, पितबाट पिरत्यक्ता चन्द्रकला एक सामाजिक व्यक्तिका रूपमा उपस्थित भएकी छे। तर आफ्नो अस्तित्व रक्षाका लागि विदेशीको घरमा कुकको काम गर्न थालेपछि उसले सामाजिक मर्यादा र मान्यतालाई नाघेर उक्त विदेशीसँग अन्तरङ्ग सम्बन्ध राख्न थालेकी छे। सामाजिक मर्यादालाई एकातिर पन्छाएर आफ्नो शान्ति र खुसीका लागि गलत बाटो भए पिन हिड्नुपर्छ भन्ने मान्यता राख्ने चन्द्रकला समाज निरपेक्ष देखिन्छे।

चन्द्रकलालाई केन्द्रमा राखेर प्रस्तुत कथाको रचना भएको छ । उसैको जीवनका आरोह अवरोहमा यस कथाले आफ्नो स्वरूप प्राप्त गरेको छ । चन्द्रकला विना प्रस्तुत कथाको संरचना नै बन्न नसक्ने देखिन्छ । कथाको प्रमुख पात्र भएकाले पिन उसलाई कथाबाट एकछिन हटाउन मिल्दैन । यस दृष्टिबाट हेर्दा चन्द्रकलाको उपस्थिति यस कथामा बद्ध पात्रका रूपमा भएको देखिन्छ । प्रस्तुत कथाको मञ्चीय परिवेशमा चन्द्रकलालाई उपस्थापन गरिएको छ । चन्द्रकलाले कितपय क्रियाकलाप कथाको नेपथ्यमा सम्पन्न गरेको देखिए तापिन उसका अधिकांश क्रियाकलाप कथाको मञ्चीय परिवेशमै देख्न सिकन्छ । कथाको मञ्चीय परिवेशमै देख्न सिकन्छ । कथाको मञ्चीय परिवेशमा उसले गरेका क्रियाकलापालाई कथामा यसरी वर्णन गरिएको छ - "यदाकदा ऊ विरह व्यथा र पित वियोगका कुराहरू गरेर आँशुको खोला बगाउँथी ...काउकुती साह्रै लाग्ने हुनाले ऊ खुब हाँस्थी, हाँस्दा हाँस्दै आँखाबाट आँशु भार्थी ।" (सिंह, २०६७ : ८८) यस उद्धरणले पिन चन्द्रकलालाई मञ्चीय पात्रका रूपमा पुष्टि गर्दछ ।

प्रस्तुत कथाको विश्लेषणबाट के निष्कर्ष प्राप्त हुन्छ भने चन्द्रकला यस कथाकी प्रमुख पात्र हो । उसकै जीवनमा आधारित भएर कथा रचिएकाले ऊ कथाको बद्ध पात्र हो । यस कथाकी मञ्चीय पात्र चन्द्रकला सामाजिक बन्धनलाई भत्काएर आफूखुशी बाँच्न चाहने भएकाले समाज निरपेक्ष देखिन्छे । बहिर्मुखी व्यवहार तथा अनूकूल प्रवृत्तिको चन्द्रकला परिस्थित अनुसार आफूलाई बदल्न सक्ने गतिशील पात्र पिन हो । समग्रमा गोलो चरित्र भएकी चन्द्रकला परम्परित सामाजिक संरचनालाई भत्काएर नारीवर्गका पक्षमा नयाँ मूल्य र मान्यता स्थापना गर्न चाहने व्यक्तिगत पात्र रुपमा देखिन्छे । उसको उपस्थितिले प्रस्तुत कथाको पात्रविधानलाई उत्कृष्ट बनाउनमा महत्त्वपूर्ण भूमिका खेलेको पाइन्छ ।

### ३.७ पात्र विधानका दृष्टिले *म बिहे गर्दिन* कथाको विश्लेषण

म बिहे गर्दिन कथा कथाकार पद्मावती सिंहको कथाकार (२०४४) कथासङ्ग्रह भित्र सङ्गृहीत छ। उक्त कथासङ्ग्रहमा सङ्कलित पन्ध्रवटा कथाहरूमध्ये प्रस्तुत कथा पात्र विधानका दृष्टिले एक उत्कृष्ट कथा हो। एउटी किशोरीको जीवनमा घटित दुर्घटनामा प्रस्तुत कथा आधारित छ। यौवनका रहरलाग्दा दिनहरूमा पाइला चाल्दै गरेकी पूजिता आफ्नै बाबुबाट बलात्कृत हुँदा उसले भोगेको मानसिक र भावनात्मक विक्षिप्तीलाई प्रस्तुत कथाले आफ्नो विषयवस्तु बनाएको छ। किशोरावस्थामा मानिसमा शारीरिक परिवर्तनसँगै भावनात्मक तथा संवेगात्मक परिवर्तनहरू आइरहेका हुन्छन्। त्यसबेला सानासाना नकारात्मक कुराहरूले पनि उनीहरूमा धेरै ठूलो नकारात्मक प्रभाव पर्न सक्छ। त्यस्तो अवस्थामा आमाबाबुले उनीहरूलाई उचित सल्लाह र हेरचाह गर्नुपर्दछ। उनीहरूको भावनामा चोट पुग्यो भने उनीहरूको मानसिक अवस्था नै खलबलिन पुग्छ भन्ने कुरालाई प्रस्तुत कथाले आफ्नो कथ्य बनाएको छ। रक्सी र यौन उत्तेजनाले मातेको मान्छे पशु जस्तै बन्दछ भन्ने कुरा पनि प्रस्तुत कथाको कथ्य हो।

म बिहे गर्दिन कथामा पूजिता, उसको आमा, बाबु, सुदर्शन, पोइल जाने छिमेकी आइमाई, मनोचिकित्सक र ब्वाँसो गरी जम्मा सात जना पात्रको स्पष्ट विधान गरिएको पाइन्छ । कथामा बाटोमा भेटिने य्वकहरू र पूजिताका साथीहरूको उल्लेख भएपनि तिनीहरूको स्पष्ट सङ्ख्या तोकिएको छैन । प्रस्तुत कथामा एउटा ब्वाँसोलाई मानवेतर पात्रका रूपमा प्रयोग गरिएको छ । ज्न पुजिताको सपनामा आएर उसलाई तर्साएको छ । पुजिता यस कथाकी प्रमुख पात्र हो । उसैको केन्द्रीयतामा कथाले आफ्नो स्वरूप प्राप्त गरेको छ । पूजिताकी आमा र बाब् प्रस्त्त कथाका सहायक पात्र हुन् । सुदर्शन, पोइल जाने छिमेकी आइमाई, ब्वाँसो, पूजिताका साथीहरू र बाटोमा भेटिने युवकहरू यस कथामा गौण पात्रको रूपमा उपस्थित भएका छन् । म बिहे गर्दिन कथामा मञ्चीय र नेपथ्य द्वै प्रकारका पात्रहरूको उपस्थिति देखिन्छ । पूजिता, पूजिताको आमा र बाब् प्रस्तुत कथाको मञ्चीय परिवेशमा उपस्थित भएका मञ्चीय पात्र हुन् । सुदर्शन, पोइल जाने छिमेकी आइमाई, बाटोमा भेटिने य्वकहरू, पूजिताकी साथीहरू र ब्वाँसो यस कथाको नेपथ्यमा रहने नेपथ्य पात्र हुन् । आबद्धताका आधारमा प्रस्तुत कथाको पात्रविधानलाई हेर्दा पूजिता, उसकी आमा र बाब् बद्ध पात्रका रूपमा उपस्थित भएका देखिन्छन् भने बाँकी पात्रहरू यस कथाका मुक्त पात्र हुन् । तृतीय प्रुष शैलीमा लेखिएको प्रस्त्त कथामा पूजितालाई कथाकथनको माध्यम बनाइएकोले ऊ बाह्य सीमित दृष्टिविन्दु पात्रका रूपमा उपस्थित भएकी छे । प्रस्तुत कथामा पात्रहरूको चरित्रलाई चरित्रचित्रणको प्रत्यक्ष र परोक्ष दुवै विधिबाट प्रस्तुत गरिएको छ । कथाको आरम्भमा कथाकी प्रमुख पात्र पूजिताको चरित्रलाई प्रत्यक्षविधिबाट प्रस्त्त गरिएको छ । जब ऊ आफ्नै बाबुबाट बलात्कृत हुन पुग्छे तब उसको चरित्रलाई उसकै

व्यवहारबाट प्रस्तुत गरिएको छ । पूजिताको आमा र बाबुको चरित्रलाई पनि परोक्ष विधिबाट नै कथामा प्रस्तुत गरिएको छ । यसरी पात्रहरूको चरित्रलाई आवश्यकता अनुसार प्रत्यक्ष र परोक्षविधिको प्रयोग गरी पाठक समक्ष प्रस्तुत गरिएकाले यस कथाका पात्रहरू सजीव तथा स्वाभाविक देखिन्छन् । पात्रहरूको स्वाभाविक प्रयोगले म बिहे गर्दिन कथाको पात्रविधानलाई उत्कृष्ट बनाउनमा महत्त्वपूर्ण भूमिका खेलेको देखिन्छ ।

### ३.७.१ प्रमुख पात्रको विश्लेषण पुजिता

पूजिता म बिहे गर्दिन कथाको प्रमुख पात्र हो । पूजिता कै केन्द्रीयतामा प्रस्तुत कथाको कथानकले गित लिएको छ । उसलाई यस कथाकी नायिका पिन भन्न सिकन्छ । भर्खरै यौवनावस्थामा पाइला चाल्दै गरेकी पूजिताका मनमा यौवनसुलभ भावना तथा संवेदनाहरू सल्बलाई रहेका हुन्छन् । विपरीत लिङ्गीप्रितिको आकर्षण, यौन बारेको जिज्ञासा र आफ्नो सौन्दर्यको अभिमान जस्ता किशोरावस्थाका विशेषताहरूले युक्त नवयौवना पूजिता जब आफ्नै बाबुबाट बलात्कृत हुन पुग्छे तब उसको कोमल मिस्तिष्कमा आघात पर्दछ । यही चोटले उसले आफ्नो मानिसक सन्तुलन समेत गुमाउन पुगेकी छे । उसका रहरलाग्दा वैंालु दिनचर्याबाट सुरु भएको प्रस्तुत कथा आफ्नै बाबुबाट बलात्कृत भएपछि उसको मानिसकतामा परेको आघात हुँदै उसको पुरुष वर्ग तथा बिहेप्रितिको वितृष्णा र मानिसक असन्तुलनसम्म पुगेर टुङ्गिएको छ । कथाको कथानक विकासमा उसले निर्वाह गरेका भूमिका तथा कथाको पात्रविधानमा पूजिताको स्थानलाई हेर्दा उ यस कथाकी प्रमुख पात्र हो भन्न सिकन्छ ।

म बिहे गर्दिन कथामा पूजिता सुरुमा लज्जालु, सङ्गोची, जिज्ञासु, पुरुषप्रित आकर्षित हुने जस्ता यौवनसुलभ गुणले युक्त देखिन्छे । आमाबाट पुरुषको खतरनाक प्रवृति तथा आचरणबारे जानकारी पाएपछि ऊ विस्तारै गम्भीर बन्दै गएको देखिन्छे । जब पूजिता आफ्नै बाबुबाट बलात्कृत हुन्छे तब उसको पुरुषप्रित पूर्णतया वितृष्णा जागेको छ । पिहला आलुबखडामा विचरण गर्ने चराहरू देखेर रमाउने पूजिता अब तिनै चराचुरुङ्गी देखेर डराउने भएकी छे । उसको मानसिक सन्तुलन नै गुमेको छ । यसरी पूजिताको स्वभावमा आएको परिवर्तनले उसलाई एक गतिशिल पात्र भएको देखाउँछ । एक सरल किशोरी पूजितामा उमेर अनुसारका रुचि इच्छा जिज्ञासा र कुतूहलताहरू छन् । उसमा यौवनसुलभ व्यवहार देख्न पाइन्छ । कथाको उत्तरार्द्धमा उसको व्यवहारमा विचलन आएको देखिन्छ । तर उक्त विचलन आफ्नै बाबुबाट बलात्कृत भएको चोट सहनसकी उसको मानसिक अवस्थामा आएको विचलनले ल्याएको देखिन्छ । उसको चरित्रमा कुनै रहस्यमयता र विरोधाभास पाइँदैन । एउटै आयाममा समेटिएको चरित्र हुनाले उसको चरित्रलाई चेप्टो चरित्र भन्न सिकन्छ ।

भर्खरै यौवनको सिँढी चढ्दै गरेकी पूजिताको उमेर सुलभ स्वभावका कारण उसको व्यवहार अन्तर्मुखी प्रकारको देखिन्छ । कथाको आरम्भमा नै उसको कियाकलापहरूबारे यस्तो भिनएको पाइन्छ - "पूजिता भ्यालको रेलिङमा च्यूडो अड्याएर घण्टौँ एकाग्र भएर सोचिरहेकी हुन्छे" (सिंह, २०४४ : ५४) । एकान्तको घर, भाइबिहनी नहुनु बाबु सधैजसो घर बाहिरै रहनुले पिन उसको स्वभावलाई अन्तर्मुखी बनाएको देखिन्छ । "... उसको बानी बेहोरा दिनहुँ एकोहोरो र ऐकान्तिक बन्दै गइरहेको थियो" (सिंह, २०४४: ५६) । यस उद्धरणले पिन उसको अन्तर्मुखी व्यवहारलाई स्पष्ट पार्दछ । अन्तर्मुखी भएकै कारण उ समाजसँग त्यित घुलिमल भएकी देखिँदैन । एक्लै बसेर दिवास्वप्नमा डुब्ने बानी परेकी पूजिता साथी सङ्गातीको माभ्रमा पिन त्यित धेरै घुलिमल भएकी देखिँदैन, बरु साथीहरूले उसको रूपको प्रशंसा गरिदिँदा केही घमण्डी पिन बनेकी देखिन्छे । बाबुबाट बलात्कृत भएर मानसिक सन्तुलन गुमाएपछि त भन् कसैसँग बोल्नै चाहन्न, कसेको सङ्गतमा पर्ने चाहन्न । उ बन्द कोठाभित्रै बिसरहन चाहन्छे । "आमा ढोका लगाउनुस् भन्या भट्ट, एउटा मान्छे व्यासो भएर ढोका पछाडि लुिकरहेको छ" (सिंह, २०४४ : ६३) । उसको यस्तो आग्रहले उ समाजबाट टाढै रहन चाहेको देखाउँछ । उसको यस्तो व्यवहारले गर्दा उसलाई समाज निपेक्ष पात्र भन्न सिकन्छ ।

पुजिता सरल छे । उसमा यौवन सुलभ कौतुकता एकान्तप्रियता, लज्जा आदि विशेषता छन् । ऊ सांसारिक प्रपञ्च तथा पुरुष वर्गको नारीलाई आफ्नो मनोरञ्जनको साधन तथा यौन क्ष्या शान्त पार्ने वस्तुका रूपमा हेर्ने प्रवृत्तिप्रति अबोध छे । उसले कसैको क्भलो चिताएकी छैन । पूजिता आफ्नो रूप देखेर मख्ख पर्छे । प्राकृतिक सौन्दर्य हेरेर म्ग्ध बनिरहन्छे । आफ्नै बाबुबाट बलात्कृत भएपछि मानसिक सन्तुलन गुमाएकी पूजिता पुरुष वर्गलाई घुणा गर्छे तर आफू निष्कलङ्क छे । उसको चरित्रमा कतै पनि औंला ठड्याउने ठाउँ छैन । त्यसैले पूजिता यस कथाकी अन्कूल पात्र हो । पूजिता प्रस्त्त कथाकी केन्द्रीय पात्र हो । उसैलाई केन्द्रमा राखेर यस कथाको कथन गरिएको छ । तृतीय प्रुष शैलीमा संरचित प्रस्तुत कथाकी पूजिता बाह्य सीमित दृष्टिविन्दु पात्र पनि हो । उसैको जीवनको एक कहाली लाग्दो घटनाबाट प्रस्त्त कथाले आफ्नो विषयवस्त् ग्रहण गरेको छ । यस कथामा प्रमुख पात्रको स्थानमा रहेकी पुजितालाई कथाबाट हटाउँदा कथाकोमा संरचना नै भताभुङ्ग बन्न जाने भएकाले पूजिता यस कथाकी बद्ध पात्र हो । म बिहे गर्दिन कथाकी प्रमुख पात्र पुजिता यस कथाकी मञ्चीय पात्र हो । कथामा उसको उपस्थितिलाई कथाको मञ्चीय परिवेशमै देख्न सिकन्छ । कथाको मञ्चीय परिवेशमा उसको उपस्थितिलाई कथामा यसरी वर्णन गरिएको पाइन्छ - "ऊ फर्कन फरक्क मात्र के फर्केकी थिई, एकै भट्कामा उसलाई बुबाले अङ्गालोमा कसिहाल्यो । त्यसपछि रक्सीको गन्ध बोकेका ओठहरू उसको अनुहार भरी चलमलाउन थाले ... भय र क्रोधले ऊ काँप्न थाली ... रुदै ऊ एक सासमा कोठामा प्गी

जोडिसत ढोका ढ्याम्म लगाई" (सिंह, २०४४ : ६०-६१) । कथाको दृश्य परिवेशमा पूजिताको उपस्थितिलाई हेर्दा ऊ मञ्चीय पात्रका रूपमा उपस्थित देखिन्छे ।

म बिहे गर्दिन कथाको विश्लेषणबाट के निष्कर्ष प्राप्त हुन्छ भने यस कथाकी बद्ध तथा मञ्चीय पात्र पूजिता कथाकी प्रमुख पात्र हो । एकान्तमा मन पराउने, दीवास्वप्नमा हराउने स्वभाव भएकी पूजिता अन्तर्मुखी पात्र हो । सकेसम्म समाज तथा समूहबाट टाढा एक्लै बस्न मन पराउने पूजिता समाज निरपेक्ष पात्रका रूपमा कथामा उपस्थित भएकी छे । गतिशिल स्वभाव तथा अनुकूल प्रकृति भएकी पूजिताको कथामा महत्त्वपूर्ण स्थान रहेको छ । प्रस्तुत कथाको पात्रविधानलाई सशक्त बनाउन उसको महत्त्वपूर्ण भूमिका देखिन्छ ।

# ३.८ पात्रविधानका दृष्टिले *एउटी कुमारी आमा एक्काइसौँ शताब्दीको* कथाको विश्लेषण

एउटी कुमारी आमा एक्काइसौँ शताब्दीको कथा पद्मावती सिंहको पद्मावतीका कथाहरू (२०५७) कथासङ्ग्रहमा सङ्गृहीत तेईसवटा कथाहरू मध्येको एक प्रमुख कथा हो। प्रस्तुत कथामा सहकर्मी पुरुषद्धारा बलात्कृत भई गर्भवती बनेकी एक युवतीले आफ्नो गर्भमा रहेको बच्चालाई जन्म दिएर सामाजिक मर्यादा विपरीत कुमारी आमा बनी जीवन बिताएको घटनालाई विषयवस्तु बनाइएको छ। बलात्कारको शिकार भई गर्भधारण गरेका महिलाले अविवाहित नै भए पिन आफ्नो गर्भको बच्चालाई जन्म दिएर सम्मानपूर्वक बाँचन पाउनु पर्छ भन्ने कुरा यस कथाको मूल कथ्य बनेर आएको छ। पिताविहीन भए पिन आमाले मात्र पिन बच्चालाई उचित लालन पालन र स्याहार गर्न सक्दछन् भन्ने कुरालाई पिन प्रस्तुत कथाले आफ्नो कथ्य बनाएको छ।

एउटी कुमारी आमा एक्काइसौं शताब्दीको कथामा पात्रको विधान गर्दा स्वीटी, उसलाई बलात्कार गर्ने सहकर्मी, 'म' पात्र, स्वीटीको छोरो, माभी गाउँको एक घरधनी, स्वीटीको प्रेमी, कुन्ती र कर्ण गरी आठ जना पात्रको उपस्थापन गरिएको छ । प्रस्तुत कथामा 'म' पात्र स्वीटी र उसलाई बलात्कार गर्ने व्यक्ति मञ्चीय पात्रका रूपमा उपस्थित भएका छन् । स्वीटिका छोरो, उसको प्रेमी, माभी गाउँको घरधनी, कुन्ती र कर्ण यस कथाको नेपथ्यमा रहेको नेपथ्य पात्र हुन् । प्रस्तुत कथामा कुन्ती र कर्ण पौराणिक पात्रलाई पिन सूच्य रूपमा नेपथ्य पात्रका रूपमा प्रस्तुत गरिएको छ । यस कथामा प्रमुख, सहायक र गौण तीनै प्रकारका पात्रहरूको उपस्थापन गरिएको छ । स्वीटी प्रस्तुत कथामा प्रमुख कथाका रूपमा उपस्थित भएकी छे । उ यस कथाकी कथियता पिन हो । उसले 'म' पात्रलाई सुनाएको आत्मालापमा नै प्रस्तुत कथाले आपनो स्वरूप प्राप्त गरेको छ । स्वीटीलाई बलात्कार गर्ने पुरुष यस कथामा सहायक पात्रको रूपमा उपस्थित भएको छ जसको कथामा कुनै पिन नाम उल्लेख गरिएको पाइँदैन । स्वीटीको जीवनमा आएर उसको जीवनलाई नयाँ मोड दिनमा उसको महत्त्वपूर्ण भूमिका रहेको छ । 'म' पात्र माभी गाउँको

घरधनी, स्वीटीको प्रेमी, स्वीटीको छोरो आदि यस कथाका निष्कृय पात्र हुन् जसको कथामा खासै उल्लेख्य भूमिका देखिदैन । तसर्थ उनीहरू यस कथाका गौण पात्र हुन् । कुन्ती र कर्ण पौराणिक पात्रहरू हुन् । यिनीहरूको नाम स्वीटीले एउटा उदाहरण दिने क्रममा मात्र उल्लेख भएको हो कथामा यिनको कुनै भूमिका देखिदैन । प्रस्तुत कथा स्वीटीकै केन्द्रीयतामा विकसित भएको छ । कथाकी नायिका स्वीटीविना कथाको संरचना नै बन्न नसक्ने हुनाले ऊ यस कथाकी बद्ध पात्र हो । प्रस्तुत कथामा स्वीटिलाई बलात्कार गर्ने व्यक्ति र स्वीटीको छोरो पिन अभिन्न भएर जोडिएकाले उनीहरू पिन यस कथामा बद्ध पात्र हुन् । बाँकी अन्य सबै पात्रहरू यस कथाका मुक्त पात्र हुन् । प्रस्तुत कथामा पात्रको चरित्रलाई नाटकीय रूपमा परोक्ष विधिवाट उद्घाटन गर्दै लिगिएको पाइन्छ । कथामा पात्रको चरित्रप्रित कथाकारले कुनै पिन टिप्पणी गरेको देखिदैन । स्वीटीले आफ्नो जीवनमा घटेका घटनालाई सरसर्ती वर्णन गर्ने कममा पात्रका चरित्रक विशेषताहरू पाठकसामू उद्घाटित हुँदै गएको पाइन्छ । यसरी कथाकारको हस्तक्षेपिवना स्वतः स्फूर्त रूपमा पात्रकै कियाकलापद्वारा उनीहरूको चरित्रको निर्माण भएकाले पात्रहरू जीवन्त बनेका छन् । कथाको विषयवस्तु अनुसार यथोचित पात्रहरूको उपस्थापन गरी कथाको रचना गरिएकाले प्रस्तुत कथाको पात्र विधान सशक्त बनेको देखिन्छ।

### ३.८.१ प्रमुख पात्रको विश्लेषण स्वीटी

एउटी कुमारी आमा एक्काइसौं शताब्दीको कथाको पात्र विधानमा स्वीटीलाई प्रमुख पात्रको स्थानमा उपस्थापन गरिएको छ । कथामा स्वीटीले गरेको कार्य तथा कथाको कथानकको विकासमा स्वीटीले निर्वाह गरेको भूमिकाका आधारमा उसलाई यस कथाको नायिका पिन भन्न सिकन्छ । उसले भोगेको जीवन र गरेको क्रियाकलापमा प्रस्तुत कथा केन्द्रित रहेको छ । स्वीटी एक शिक्षित नारी हो । जागिरे जीवन बिताइरहेकी अविवाहित स्वीटी आफ्नै खुट्टामा उभिएकी नारी हो । स्वीटी निर्भिक छे । ऊ परिस्थितिवश बलात्कृत भएको छे । तर यसै विवशताको आडमा त्यस बलात्कारीले राखेको विवाहको प्रस्तावलाई ठाडै लत्याइ दिन्छे बलात्कारबाट उसले हिम्मत हारेकी छैन । उसले अविवाहित रहेरै कुमारी आमा बनी एक्लै बाँच्ने निर्णय गरेकी छे । स्वीटीले सामाजिक रूपले पिताविहीन छोरालाई जन्म दिएर आमा हुनुको गौरवबोध गरेकी छे । मातृत्व र नारीत्वको अस्तित्व रक्षाका लागि ऊ सामाजिक मूल्य र मान्यतामा एउटा प्रश्न चिन्ह बनेर उभिएकी छे । प्रथम पुरुष शैलीमा रचिएको प्रस्तुत कथामा स्वीटी परिधीय दृष्टिविन्दु पात्र बनेर आएकी छे । प्रस्तुत कथाको मूल कथ्यलाई स्वीटी एक्लैले बहन गरेर हिँडेको देखिन्छ । यसरी कथाको पात्र विधानमा उसको स्थान र कथानकको विकासमा उसले निर्वाह गरेको भूमिकालाई हेर्दा स्वीटीको उपस्थित यस कथामा प्रमुख पात्रका रूपमा भएको देखिन्छ ।

प्रस्तुत कथाको सुरुमा स्वीटी एक समाजभीरु पात्र देखिन्छे । एउटै कोठामा एक प्रुषसँग बास बस्दा समाजले के भन्ला ? भन्ने डर उसमा देखिन्छ । त्यसैले प्रुष सहकर्मीसँग एउटै कोठामा बास बस्नुपर्दा उसले भनेको छे - "कसरी एउटै कोठामा बास बस्ने ?... हिडौं यहाँबाट" (सिंह, २०५७ : ७५) । ऊ पति पत्नीको आराध्यदेव हो भन्ने प्रातन संस्कारबाट ग्रसित देखिन्छे । "जसले मेरो कौमार्यलाई मेरो स्वीकारोक्तिविना नष्ट पाऱ्यो त्यस्तो व्यक्ति मेरो आराध्यदेव हुनै सक्दैन" (सिंह, २०५७ : ७८) भन्ने स्वीटीको कथनले यही क्राको सङ्केत गर्दछ । जब बलात्कारको परिणामस्वरूप उसको गर्भमा बच्चा हुकँदै जान्छ तब उसको स्वभावले एक विद्रोही नारीको रूप लिन थालेको देखिन्छ । त्यसपछि ऊ सामाजिक मूल्य र मान्यतालाई भत्काउँदै कुमारी आमा बनेर छोरोको लालनपालन गर्न थालेकी छे । उसको स्वभावमा आएको यस्तो परिवर्तनले उसलाई एक गतिशील पात्र बनाएको छ । त्यसैले स्वीटी यस कथाकी गतिशील पात्र हो । गतिशील स्वभाव भए पनि स्वीटीको चरित्र एउटै आयाममा सीमित छ । पहिलाकी सरल तथा सामाजभीरु स्वीटी पछि बाध्याताले गर्दा सामाजिक मयार्दासँग विद्रोही बनेर निस्किएकी छे। उसको कतै पनि रहस्यमय चरित्र देखिदैन । उसको चरित्रलाई ब्भन धेरै बौद्धिक कसरत गरिरहन् पर्देन । आफ्नो स्वभावबारे स्वीटीले आफैंले भनेकी छे - "सामाजिक लान्छनाको डरले आत्महत्या गरुँ भने म कायर छैन । म त एउटी निर्भीक साहसिक एक्काइसौं शताब्दीको आइमाई हुँ । म पौराणिक कथाको पात्र कुन्ती हैन" (सिंह, २०५७ : ७८) । यस कथनले पनि स्वीटीको चरित्रलाई स्पष्ट पारेको देखिन्छ । उसको चरित्रको विकास एउटै गतिमा भएकाले स्वीटी यस कथाकी चेप्टो चरित्रकी पात्र हो।

एउटी कुमारी आमा एक्काइसौँ शताब्दीको कथामा स्वीटीको व्यवहार बिहर्मुखी प्रकृतिको देखिन्छ । उसले आफूलाई परेको दुःख वा आफूमाथि घटेको घटनालाई खुलस्त रूपमा 'म' पात्र समक्ष भनेकी छे । कुनै पिन कुराहरू मनमा गुम्स्याएर नराख्ने स्वीटीको कथामा कुनै त्यस्तो व्यवहार देखिदैन जसबाट उसलाई अन्तर्मुखी भन्न सिकयोस् । तसर्थ स्वीटी प्रस्तुत कथाकी बिहर्मुखी पात्र हो । प्रस्तुत कथामा स्वीटी पीडक होइन पीडित व्यक्तिका रूपमा देखापरेकी छे । बाध्यतावश एउटै कोठामा बास बसेको पुरुष सहकर्मीबाट बलात्कृत भएपछि स्वीटीले उक्त पुरुषलाई टर्च लाईटले हिर्काएर आँखा तर्दै भनेकी छे- "फेरि यस्तो काम अरु कुनै आइमाईसित नदोहोच्याउनु होला र मलाई आफ्नो निर्लज्ज अनुहार कहिल्यै नदेखाउनु होला" (सिंह, २०५७ : ७६) । यसरी आफूले भोगेका दुर्घटना अर्काल भोग्नु नपरोस् भन्ने चाहना राख्ने स्वीटीको चरित्र अनुकूल प्रवृत्तिको देखिन्छ । हुन त उसले कुमारी आमा बनेर स्थापित सामाजिक मर्यादाको उल्लङ्घन गरेकी छे तर उसको गर्भ कुनै व्यभिचारको परिणाम नभई एउटा अनिच्छित दुर्घटनाको परिणाम हो । त्यसको उचित व्यवस्थापनका लागि सामाजिक मर्यादा बाधक बन्दछ भने त्यसको उल्लङ्घन गर्नु कुनै अपराध होइन र स्वीटीले यहाँ मातृत्व र नारीत्वको रक्षाका लागि एउटा सामाजिक

मर्यादाको उल्लङ्घन गरेबाट उसलाई प्रतिकूल पात्र भन्न मिल्दैन । त्यसैले स्वीटी यस कथाको अनुकूल प्रकृतिकी पात्र हो । नारीत्व र मातृत्वका दृष्टिले हेर्दा अनुकूल प्रकृतिको पात्र स्वीटी समाजका दृष्टिबाट समाज अनुकूल बन्न सकेको देखिदैन । हाम्रो समाजले अभै पिन नारीलाई विवाहपूर्व बच्चा जन्माउन छुट दिएको पाइँदैन । सामाजिक मर्यादा, मूल्य र मान्यतामाथि बल मिच्याइँ गर्न अभै पिन कसैलाई छुट दिएको देखिदैन चाहे त्यो नारीत्वका लागि होस् चाहे मातृत्वका लागि होस् । तर मातृत्व र नारीत्वको अस्तित्व रक्षाका लागि स्वीटीले सामाजिक मर्यादाको ठाडै उल्लङ्घन गरेकी छे । यसरी समाजका दृष्टिबाट हेर्दा स्वीटी समाज निरपेक्ष पात्र देखिन्छ ।

स्वीटी प्रस्तुत कथामा एक निर्भीक साहसी र दृढ निश्चयी पात्रका रूपमा उभिएकी छे । स्वीटीले नारीलाई बलात्कार गरेर उल्टै अपहेलना र तिरष्कार गर्ने हाम्रो समाजको पुरुषवादी संस्कारका विरुद्ध एक्लै भिड्ने साहस गरेकी छे र सफल पनि भएकी छे। नारीत्व र मातुत्वको पक्षमा सिङ्गो समाजसँग एक्लै विद्रोह गर्ने स्वभावकी स्वीटीको जस्तो साहस सबै महिलामा पाइँदैन । उसको यस्तो साहस र विद्रोहले उसलाई एक व्यक्तिगत पात्र बनाएको छ । स्वीटी यस कथाकी व्यक्तिगत पात्र हो । प्रस्तुत कथाको पात्र विधानमा स्वीटीकै माध्यमबाट यस कथाको मूल कथ्य प्रवाहित भएको छ । तसर्थ स्वीटी कथाकारको लेखकीय सन्देश बहन गर्ने माध्यम पनि हो । यस कथाकी केन्द्रीय पात्र स्वीटीको अन्पस्थितिमा प्रस्तृत कथाको संरचना भताभृङ्ग हुने भएकाले ऊ यस कथाकी बद्ध पात्र हो। प्रस्त्त कथा स्वीटीले 'म' पात्रलाई स्नाएको आत्मालापमा आधारित छ । स्वीटीले प्रस्त्त कथालाई पूर्वदीप्ति शैलीका माध्यमबाट 'म' पात्र समक्ष प्रस्त्त गरेकी छे । कथाको कथन गर्दा पनि स्वीटी कथाको मञ्चीय परिवेशमा नै उपस्थित भएकी छे। त्यसैगरी कथाको मूल घटनामा पनि स्वीटीले कथाको दृश्य परिवेशमा नै आएर आफ्ना कार्यव्यापार सम्पन्न गरेकी छे । कथाको मञ्चीय परिवेशमा उसको उपस्थितिलाई स्वीटी आफैले यसरी वर्णन गरेकी छे- "सात/आठ हातको दूरीमा भूइँमा आ-आफ्नो म्याट्रेस ओछ्याएर स्लिपिङ व्याग ओढेर आफूसितै ल्याएको केही खानेकुरा खाइ हामी एक अर्कालाई पिठ्युँ फर्काएर पिल्टयौं" (सिंह, २०५७ : ७६) प्रस्तुत उद्धरणले पनि स्वीटीलाई कथामा मञ्चीय पात्रकै रूपमा स्थापित गर्दछ । तसर्थ स्वीटी यस कथाकी मञ्चीय पात्र हो ।

एउटी कुमारी आमा एक्काइसौं शताब्दीको कथाको विश्लेषण गर्दा के निष्कर्ष प्राप्त हुन्छ भने स्वीटी यस कथाकी प्रमुख पात्र हो । कथाकी अनुकूल पात्र स्वीटी कथाको केन्द्रमा रहेकाले ऊ यस कथाकी बद्ध पात्र हो । नारीत्व र मातृत्वको रक्षाका लागि परम्परित सामाजिक मूल्य, मान्यता र मर्यादासँग विद्रोह गर्ने उसको कार्यले गर्दा ऊ समाज निरपेक्ष पात्र हो । स्वीटीको यही कार्यले गर्दा उसलाई एक व्यक्तिगत चरित्रको पात्र बनाएको छ । यस कथाकी गतिशिल स्वभाव तथा चेप्टो चरित्र भएकी स्वीटी बहिर्मुखी पात्र हो । प्रस्तुत कथाकी मञ्चीय पात्र स्वीटीको उपस्थितिले यस कथाको पात्र विधानलाई जीवन्त र सशक्त बनाउनमा अहम् भूमिका निर्वाह गरेको छ ।

### ३.९ पात्रविधानका दृष्टिले ऊ किन मुस्कुराइ ? कथाको विश्लेषण

क किन मुस्कुराई ? कथा पद्मावती सिंहको पद्मावतीका कथाहरू कथासङ्ग्रहमा सङ्गृहीत छ । उक्त सङ्ग्रहमा सङ्गृहीत तेईसवटा कथाहरू मध्ये क किन मुस्कुराई ? कथा पात्र विधानका दृष्टिले एक प्रमुख कथा हो । पतिप्रति समर्पित एक सरल नारीलाई उसको पतिले सहिरया युवतीको आकर्षणमा फसेर असभ्य, गवाँर भन्दै अपमानित गर्न थालेपछि पत्नीले पिन छिमेकीसँग शारीरिक सम्पर्क राखेर बदला लिएको कुरा प्रस्तुत कथाको विषयवस्तु हो । पतिले जब पत्नीलाई अशिक्षित, असभ्यको नाममा तिरस्कार गर्छ तब पत्नीले पिन उक्त पितको लागि सतीत्त्वमा बिसरहनु जरुरी छैन भन्ने कुरा प्रस्तुत कथामा मूल कथ्य बनेर आएको छ । नारीहरूलाई उनीहरूको रूप तथा यौवनको अपमानले चोट मात्र दिदैन उनीहरूमा प्रतिशोधको भावना समेत जागृत गराउँदछ भन्ने कुरा पिन प्रस्तुत कथाको कथ्य हो ।

**ऊ किन मुस्कुराई** ? कथाको पात्रविधानमा स्वेच्छा, उसको पति र मास्टरजी गरी तीन जना पात्र स्पष्ट रूपमा देखिएका छन् । शहरका आइमाई र स्वेच्छाको पतिका साथीहरूको पनि यस कथामा चर्चा गरिएको पाइन्छ तर उनीहरूको स्पष्ट सङ्ख्या तोकिएको छैन । प्रस्तुत कथामा स्वेच्छा, उसको पति र मास्टरजी मञ्चीय पात्रका रूपमा उपस्थित भएका छन् । सहरका आइमाई र स्वेच्छाको पतिका साथीहरूको प्रसङ्ग कथामा सूच्य रूपमा आएको हुनाले उनीहरू यस कथाका नेपथ्य पात्र हुन् , जसको कथाको मञ्चीय परिवेशमा उपस्थिति देखिदैन । यस कथामा प्रमुख, सहायक र गौण तीनै प्रकारका पात्रहरूको उपस्थापन गरिएको छ । स्वेच्छा यस कथाकी प्रमुख पात्र हो । उसकै माध्यमबाट कथामा मूल कथ्यको प्रवाह गरिएको पाइन्छ । स्वेच्छाकै केन्द्रीयतामा कथामा कथानक विकसित हुँदै गएको छ । स्वेच्छाको पति र मास्टरजी यस कथामा सहायक पात्रका रूपमा उपस्थित भएका छन् । स्वेच्छाको पतिका साथीहरू र सहरका आइमाईहरूको यस कथामा कुनै खास भूमिका नभएकाले उनीहरू यस कथाका गौण पात्र हुन् । स्वेच्छा, स्वेच्छाको पति र मास्टरजी यस कथामा बद्ध पात्र हुन् भने सहरका आइमाई र स्वेच्छाका पतिका साथीहरू यस कथाको पात्र विधानमा मुक्त रूपमा उपस्थित भएका छन् । प्रस्तुत कथाका पात्रमा चरित्रको उपस्थापन गर्दा चरित्रचित्रणको प्रत्यक्षविधिको प्रयोग गरिएको छ । यस कथामा पात्रका चरित्रबारे कथाकारले आफ्नो टिप्पणी पनि प्रस्त्त गरेको पाइन्छ । पात्रका क्रियाकलापका साथमा पात्रको चरित्रबारे पनि टिप्पणी गर्दै जाने कथा कथनको शैलीलाई यस कथामा अपनाएको देखिन्छ । ज्न विधिले पात्रका चरित्रको चित्रण गरे पनि प्रस्त्त कथामा पात्रहरू वास्तविक भै लाग्दछन् । कथामा पात्रहरूको स्वभाविक र जीवन्त उपस्थितिले कथाको पात्रविधान सशक्त बनेको देखिन्छ।

# ३.९.१ प्रमुख पात्रको विश्लेषण

#### स्वेच्छा

उन किन मुस्कुराई ? कथामा पात्रको विधान गर्दा स्वेच्छालाई प्रमुख पात्रका रूपमा उपस्थापन गरिएको छ । उसलाई यस कथाकी नायिका पिन भन्न सिकन्छ । उसको कियाकलाप, भोगाइ र उसका जीवनका आरोह-अवरोहहरूमा प्रस्तुत कथा केन्द्रित रहेकाले स्वेच्छा यस कथाकी केन्द्रीय तथा प्रमुख पात्र देखिन्छे । स्वेच्छा एक विवाहित नारी हो । स्वेच्छा जस्तालाई तस्तै व्यवहार गर्न सक्ने क्षमताकी देखिन्छे । सहरका नखरमाउला युवतीको आकर्षणमा फसेर आफ्नो रूप तथा यौवनको अपमान गर्ने पितसँग उसले मास्टरजीसँग सहवास गरेर बदला लिएकी छे । उन कथामा सरल महिलादेखि एक विद्रोही महिलासम्म दुवै भूमिकामा सशक्त रूपमा देखिएकी छे । स्वेच्छा कै माध्यमबाट प्रस्तुत कथामा मूल कथ्य प्रवाह गरिएको छ । उसकै केन्द्रीयतामा प्रस्तुत कथाको कथानकले गति लिएको छ । कथाको कथानकको विकासमा स्वेच्छाले निर्वाह गरेको भूमिका र कथाको पात्र विधानमा उसले ओगटेको स्थानका आधारमा उन यस कथाकी प्रमुख पात्र हो भन्न सिकन्छ ।

**ऊ किन मुस्कुराई** ? कथाको आरम्भमा स्वेच्छा ज्यादै सरल देखिन्छे । प्रेम विवाह गरेकी स्वेच्छा पतिप्रति पूर्णरूपमा समर्पित देखिन्छे । ऊ मास्टरजीलाई उपेक्षाको दृष्टिले हेर्छे, मास्टरजीको वासनामय हेराईलाई मनमनै सराप्छे । तर उसको पतिले उसको रूप र यौवनको तिरस्कार र अपमान गर्न थालेपछि उसले पनि पतिलाई मनैबाट बढारेर फ्याँकिदिन्छे । अनि पहिले आफूले उपेक्षा गरेको र मनमनै सरापेको मास्टरजीलाई सहवासका लागि आमन्त्रण गर्छे। स्वेच्छा परिस्थिति र अवस्थाअनुरूप आफुलाई बदल्न सक्ने नारी हो । सुरुमा अरूको आँखा लाग्ला भनेर भयालसमेत थुनेर बस्ने स्वेच्छा पछि आफ्नै मञ्ज्रीमा छिमेकीसँग सहवास गर्न उद्यत हुन्छे र भन्छे- "जीवन गणितको सर्वमान्य नियम पिन होइन जो एउटै नियम र गन्तव्यमा हिडोस्" (सिंह, २०५७ : ५९) । उसको स्वभावमा आएको यस्तो परिवर्तनले उसलाई गतिशील पात्र भएको देखाउँछ । ऊ किन मुस्कुराई कथामा स्वेच्छाको चरित्रलाई एकै आयाममा समेट्न सिकँदैन । पहिला मास्टरजीलाई देख्ने वित्तिकै सराप्न थाल्ने स्वेच्छाले पतिले तिरस्कार गरेर काठमाडौं गएपछि मास्टरजीसँग आँखा जुध्दा उसका आँखामा आफ्नो प्रतिविम्ब देख्न थाल्छे अनि मास्टरजीलाई हेरेर अनायास म्स्क्राउँछे । उसले मास्टरजीलाई आफैले बोलाउँछे र उसँग सहवास गर्छे । मास्टरजीले उसको रूप तथा यौवनको प्रशंसा गर्छ तर उसले मास्टरजीलाई कोठाबाट निकालिदिन्छे। मास्टरजीसँगको सहवासपछि 'म' मा यत्रो आँट कसरी आयो भनेर आफैँ छक्क पर्छे । उसको यस्तो व्यवहार हेर्दा ऊ रहस्यमय चरित्रकी देखिन्छे । उसले अब के गर्छे भन्ने कुराको पूर्वानुमान गर्न सिकँदैन । उसको यस्तो व्यवहारले गर्दा स्वेच्छा गोलो चरित्रकी पात्र देखिन्छे ।

प्रस्तुत कथामा स्वेच्छा शिक्षाबाट वञ्चित छे, अनपढ छे भन्ने कुरा उसको पतिले उसलाई भनेको यो संवादबाट थाहा हुन्छ - "तिमीजस्तो अनपढ गाउँले असभ्य स्वास्नीसित उठबस गर्दा म साथीहरूको बीच उपहासको पात्र बन्न प्ग्नेछ्" (सिंह, २०५७:५८) । अशिक्षित भएर पनि उसमा कुनै रूढिवादी मान्यता र सामाजिक कुसंस्कार देखिंदैन । सरल स्वभावकी स्वेच्छाले कसैलाई दु:ख दिएको देखिदैन । प्रेम विवाह गरेको पतिले लत्याएर काठमाडौँ हिँडेपछि स्वेच्छाले छिमेकी मास्टरजीसँग शारीरिक सम्बन्ध राख्छे । उसले उक्त कार्य पतिसँग बदला लिनका लागि गरेकी हो वेश्यापनको वरण गरेको होइन, किनभने उसले शारीरिक सम्पर्क राखेपछि मास्टरजीलाई "आइन्दा यस कोठाको सङ्घार नाघेर कोठाभित्र प्रवेश गर्ने साहस कहिल्यै नगर्न्" (सिंह, २०५७ : ६०) भनेर कोठाबाट निकालेकी छे, फेरिफेरि आउँदै गर्न् भनेकी छैन । तसर्थ स्वेच्छालाई प्रस्त्त कथाकी अनुकूल पात्र मान्न सिकन्छ । प्रस्त्त कथामा स्वेच्छाको चरित्र प्रितिनिधिमूलक देखिदैन । उसको गोलो चरित्रले उसलाई आम महिलाहरूको प्रतिनिधि बनाउन सकेको छैन । कथामा आरम्भमा ऊ एक उत्पीडित नारी वर्गको प्रतिनिधि पात्रका रूपमा उपस्थित देखिन्छे । तर उसको पतिले स्वेच्छालाई अपमानपूर्वक लत्याएर हिँडेपछि उसमा पतिप्रति विद्रोहको भावना जागृत भएको छ । त्यसका लागि उसले आफ्नो पतिको मानमर्दन गर्न छिमेकी मास्टरजीलाई प्रयोग गरेकी छ । यद्यपि उसको र मास्टरजीको यौन सम्बन्धबारे उसको पति अनिभज्ञ हन्छ तर पनि आफ्नै स्वीकृतिमा आफ्नो सतीत्व डगाएर उसले परम्परागत पुरुषवादी संस्कारप्रति विद्रोह गरेकी छ । उक्त विद्रोह अभै पनि हाम्रो समाजका महिला वर्गले गर्न सकेको देखिँदैन । त्यसैले स्वेच्छालाई प्रस्त्त कथाकी व्यक्तिगत पात्र भन्न बढी उपय्क्त देखिन्छ।

क किन मुस्कुराई ? कथाको पात्र विधानमा स्वेच्छाको महत्त्वपूर्ण स्थान रहेको देखिन्छ । उसकै केन्द्रीयतामा कथाको कथानक विकसित हुँदै चरमोत्कर्षमा पुगेर टुङ्गिएको छ । प्रस्तुत कथाको मूल आधार नै स्वेच्छा हो । उसको अनुपस्थितिमा प्रस्तुत कथाको संरचना नै अस्तव्यस्त हुने भएकाले स्वेच्छा यस कथाकी बद्ध पात्र हो । प्रस्तुत कथामा स्वेच्छाका क्रियाकलापलाई कथाको मञ्चीय परिवेशमै देख्न सिकन्छ । स्वेच्छाले कथाको मञ्चीय परिवेशमा गरेको क्रियाकलापलाई कथामा यसरी वर्णन गरिएको छ- "तत्पश्चात् स्वेच्छाले आफ्नो अस्तव्यस्त विच्छौना मिलाई र मास्टरजीलाई तुरुन्त कोठाबाट निस्कने आदेश दिई" (सिंह, २०५७ : ६०) । यस कथामा स्वेच्छाको उपस्थितिलाई हेर्दा ऊ कथाको मञ्चीय पात्र हो जसलाई कथाको मञ्चीय परिवेशमै देख्न सिकन्छ । प्रस्तुत कथामा स्वेच्छाको व्यवहार अन्तर्मुखी प्रकारको देखिन्छ । कथामा उसका अन्य कुनै छिमेकी साथी सहेलीहरू भएको पाइँदैन । मास्टरजीको नजरबाट बच्न सधैँ भयाल लगाएर एक्लै कोठामा बस्ने स्वेच्छाले मास्टरजीको हेराइ मन नपरे पनि पतिसँग त्यसको पोल लगाउन सकेकी छैन, बरु मनमनै मास्टरजीलाई सराप्छे । पतिले उसको रूप तथा यौवनको खिल्ली उडाएर अपमानित गर्दा पनि त्यसको प्रतिकरमा एक शब्द बोलेकी छैन । त्यसको प्रतिकिया स्वरूप

बरु रोएर बसेकी छे। यस कुराको वर्णन कथामा यसरी गरिएको छ - "उसले प्रतिकार गर्ने कुनै शब्द नै पाइन । लथालिङ्ग भएको आफ्नो छातीलाई दुवै हातले थिचेर घोप्टो परी रुन थाली" (सिंह, २०५७: ५९)। यस कथनले पिन उसको अन्तर्मुखी चिरत्रलाई देखाएको छ । परस्त्रीसँगको सहवासको खुलमखुल्ला चर्चा गरेर पितले स्वेच्छाको नारीत्वको अपमान गरेपछि उसले त्यसको प्रतिकार मुखले होइन व्यवहारले गरेकी छे - मास्टरजीसँग सहवास गरेर । यी सबै तथ्यहरूलाई दृष्टिगत गर्दा स्वेच्छा एक अन्तर्मुखी चिरत्र भएकी पात्र देखिन्छे । अन्तर्मुखी चिरत्र भएकी स्वेच्छाले सकेसम्म समाजवाट टाढै रहन मन पराएको देखिन्छ । पितको अनुपस्थितिमा भयाल समेत बन्द गरेर एक्लै कोठामा बस्नुले यही कुरालाई सङ्केत गर्दछ । कथामा उसको अन्य कुनै सामाजिक सम्बन्धको बारेमा उल्लेख पाइँदैन । आफ्नो पितमा नै सीमित हुन चाहने स्वेच्छाले आफ्नो नारीत्वको अपमान गरेर हिँडेपछि सामाजिक मर्यादा विपरीत छिमेकी मास्टरजीसँग सहवास गरेर समाजलाई ठाडै चुनौति दिएकी छ । त्यसैले स्वेच्छा यस कथाकी समाज निरपेक्ष पात्र हो ।

प्रस्तुत कथाको विश्लेषणबाट के निष्कर्ष प्राप्त हुन्छ भने स्वेच्छा यस कथाकी प्रमुख पात्र हो । उसले यस कथाको कथानकको विकासमा निर्वाह गरेको भूमिकाका आधारमा ऊ यस कथाकी बद्ध पात्र हो । स्वेच्छाका क्रियाकलाप कथाको मञ्चीय परिवेशमा देख्न सिकने हुनाले ऊ यस कथाकी मञ्चीय पात्र हो । प्रस्तुत कथाकी अनुकूल पात्र स्वेच्छाको स्वभावमा आएको परिवर्तनले उसलाई एक गतिशील पात्र बनाएको छ । अन्तर्मुखी व्यवहार भएकी स्वेच्छा यस कथाकी गोलो चरित्र भएकी पात्र हो । कुनै वर्ग विशेषको प्रतिनिधित्व नगर्ने, स्वेच्छा यस कथाकी व्यक्तिगत पात्र हो । प्रस्तुत कथाकी समाज निरपेक्ष पात्र स्वेच्छाको उपस्थितिले ऊ किन मुस्कुराई ? कथाको पात्रविधानलाई उत्कृष्ट बनाउन महत्त्वपूर्ण भूमिका खेलेको छ ।

### ३.१० पात्र विधानका दृष्टिले मन अभै उद्यिएको छैन कथाको विश्लेषण

मन अभै उघिएको छैन कथा पद्मावती सिंहको मौन स्वीकृति (२०६५) कथा सङग्रहमा सङगृहीत छ । उक्त सङ्ग्रहमा सङगृहीत सत्रवटा कथाहरूमध्ये प्रस्तुत कथा पात्र विधानका दृष्टिले एक उत्कृष्ट कथा हो । यस कथामा आमाका लागि आफ्नो खुसी ठूलो कि सन्तानको खुसी ठूलो भन्ने कुरालाई तौलन खोजिएको छ । छोरो विदेश पलयन भएर उतै घरजम गरेपछि बाध्य भएर विदेश छोरा बुहारी कहाँ गएकी एउटी आमाको छटपटी र उकुसमुकुसलाई प्रस्तुत कथाले आफ्नो विषयवस्तु बनाएको छ । भौतिक सुविधाले सम्पन्न भए पिन अमेरिकामा बस्ने नेपाली परिवारमा पारिवारिक ममता र सद्भाव खस्कँदै गएको तथ्यलाई प्रस्तुत कथाले उजागर गरेको छ । भौतिक सुख सुविधा मात्र ठूलो कुरा होइन पारिवारिक ममता र स्वदेशको मायामा वास्तविक सुख हुन्छ भन्ने कुरालाई प्रस्तुत कथाले

आफ्नो कथ्य बनाएको छ । विदेशमा त्यहाँका नागरिकले नेपालीलाई हेर्ने हेय दृष्टिकोणलाई पनि कथामा म पात्रकी ब्हारीको माध्यमबाट सजीव रूपमा चित्रण गरिएको छ ।

मन अभै उघ्रिएको छैन कथामा 'म' पात्र, उसको छोरो, लोग्ने, 'म' पात्रकी ब्हारी र नाति गरी जम्मा पाँच जना पात्रहरूको स्पष्ट विधान गरिएको छ । कथामा 'म' पात्रले आफ्नो छोरालाई मामाहरूको लाडप्यारमा हर्किएको भनेकी छ । तर उनीहरू उसका दाज् वा भाइ को थिए ? कित थिए भनेर केही खुलाइएको छैन । प्रस्तुत कथामा प्रमुख सहायक र गौण तिनै प्रकारका पात्रको उपस्थापन गरिएको छ । 'म' पात्र यस कथाकी प्रमुख पात्र हो । ऊ यस कथाकी कथियता पनि हो । 'म' पात्राको छोरो र ब्हारी प्रस्त्त कथामा सहायक पात्रका रूपमा आएका छन् । 'म' पात्रको लोग्ने, नाति र उसका दाज् भाइ यस कथामा गौण पात्रका रूपमा उपस्थित भएका छन् । 'म' पात्र, उसको छोरो र बुहारी यस कथाको मञ्चीय परिवेशमा उपस्थित हुने मञ्चीय पात्र हुन् भने म पात्रको नाति, लोग्ने र दाज्भाइहरू कथाको नेपथ्य परिवेशमा रहने नेपथ्य पात्र हुन् । 'म' पात्र उसको छोरो र बुहारी प्रस्तुत कथामा पात्र विधानबाट हटाउन निमल्ने बद्ध पात्र हुन् । 'म' पात्रको नाति, लोग्ने र दाज्भाइ कथाको पात्रविधानबाट हटाइदिँदा पनि खास फरक नपर्ने म्क्त पात्र हन्। प्रस्तुत कथामा पात्रको चरित्रचित्रण गर्दा चरित्रचित्रणको परोक्षविधिको प्रयोग गरिएको छ। पात्रको चरित्रलाई नाटकीय रूपमा तिनकै क्रियाकलाप तथा संवादद्वारा उद्घाटन गर्दै लगिएको छ । यस कथामा कथाकारले पात्रको चरित्रप्रति आफ्नो क्नै निजी धारणा व्यक्त गरेको पाइँदैन । कथाकार आफू तटस्थ बसी पात्रकै क्रियाकलाप, संवाद र व्यवहारका माध्यमबाट उनीहरूको चारित्रिक विशेषतालाई पाठक सामु प्रस्तुत गरेको पाइन्छ । यसरी पात्रको व्यवहारलाई नाटकीकृत गर्दै तिनकै क्रियाकलापबाट पात्रमा चरित्रको उपस्थापन गरिएकाले कथाका पात्रहरू जीवन्त बनेका छन् । यसरी स्वाभाविक र जीवन्त पात्रको प्रयोगले गर्दा मन अभै उघ्रिएको छैन कथाको पात्रविधान सशक्त बनेको देखिन्छ ।

### ३.१०.१ प्रमुख पात्रको विश्लेषण 'म' पात्र

'म' पात्र मन अभै उघ्रिएको छैन कथाको प्रमुख पात्र हो । उसैको आत्मालापबाट प्रस्तुत कथाको अरम्भ भएको छ र अन्त्य पिन उसकै आत्मालापबाट भएको छ । 'म' पात्र यस कथाकी कथियता पिन हो । कथाभिर उसको नाम कतै पिन उल्लेख गिरएको पाइँदैन । लिङ्गका आधारमा हेर्दा ऊ स्त्री पात्र हो । उसको छोराले उसलाई 'आमा' भनेको पाइन्छ र बुहारीले 'मदर इन ल' भनेर सम्बोधन गरेकाले ऊ स्त्री पात्र भएको बुिभन्छ । 'म' पात्र एक ममतामयी आमा हो । ऊ आफ्नो छोरा विदेश पलायन भएर उतै घरजम गरेपिछ छोराबुहारीसँग आफ्नो बुढेसकालीन जीवन बिताउन अमेरिका गएकी छे । तर त्यहाँको अति व्यस्त जीवनशैली, नितान्त फरक रहनसहन र संस्कृतिले ऊ मर्माहत भएकी छ । 'म' पात्र

छोराबुहारी र नातिलाई लिएर स्वदेश फर्कर्न चाहन्छे तर बुहारी त्यो कुरामा पटक्कै सहमत छैन । छोरो पत्नीका अगाडि लाचार छ । यसले गर्दा ऊ भन पीडित बनेकी छ । 'म' पात्र नेपाली संस्कृति र जीवनशैलीको परम भक्त देखिन्छे तर उसको छोरो बुहारीसँगै पाश्चात्य संस्कृतिमा हराइसकेको छ । त्यसैले एक्लै नेपाल फर्कने वा त्यहाँको उकुसमुकुसमा जीवन काट्ने भन्ने मानसिक द्वन्द्वमा 'म' पात्र अल्भेकी देखिन्छ । कथाभिर उसकै छटपटी, उकुसमुकुस र छोराप्रतिको मातृवात्सल्य छरपष्ट पोखिएको पाइन्छ । अन्त्यमा 'म' पात्रले छोराको खुसी नै आफ्नो खुसी हो भनेर आफ्नो खुसीसँग सम्भौता गर्ने प्रयास गर्छे । कथाको कथानकको विकास र उत्कर्षमा 'म' पात्रकै निर्णायक भूमिका रहेको छ । प्रथम पुरुष शैलीमा लेखिएको प्रस्तुत कथाकी 'म' पात्र आन्तरिक केन्द्रीय दृष्टिविन्दु पात्र हो । कथाको कथानक विकासमा म पात्रले निर्वाह गरको भूमिका र कथाको पात्र विधानमा कथाकारले उसलाई दिएको स्थानका आधारमा म पात्र यस कथाकी प्रमुख पात्र हो भन्न सिकन्छ ।

मन अभै उघ्रिएको छैन कथामा 'म' पात्रको स्वभाव आद्योपान्त एकै प्रकारको देखिन्छ । कथाभरि उसको छोरा र नातिप्रतिको मात्वात्साल्य देख्न सिकन्छ, जुन कथाको अन्त्यसम्म पनि उस्तै छ । कथामा 'म' पात्र जहिल्यै पनि अमेरिकी अति व्यस्त जीवनशैलीप्रति असन्त्ष्ट देखिन्छे । ऊ जिहल्यै पनि घर फर्कने कुरा गरिरहन्छे तर छोरा ब्हारी अमेरिकामा नै बसिरहन चाहन्छन् । 'म' पात्रले अमेरिकी जीवनशैलीमा आफ्नोपन र आत्मीयताको जिहले पनि सख्त अभाव देखेकी छ । उसको यस्तो विचार कथाको आदिदेखि अन्त्यसम्म नै रहेको छ । यद्यपि उसले छोराको खुसी नै आफ्नो खुसी हो भनेर आफ्नो नेपाल फर्कने चाहनासँग सम्भौता गरेको देखिन्छ तर भित्रीरूपमा उसल अमेरिकाको आफ्नै घरमा पनि प्रवासी भएको अनुभूत गरिरहन्छे - "सबै छ यहाँ तर पनि केही छैन जस्तो छ । आफ्नै घरमा आफैं प्रवासी भए जस्तो" (सिंह, २०६४ : ५४) । म पात्रको यस्तो विचार र अन्भूतिमा रहेको स्थिरताले प्रस्त्त कथामा उसको उपस्थिति गतिहीन पात्रका रूपमा देखिन्छ । गतिहीन स्वाभावकी 'म' पात्र प्रस्तुत कथामा एक सरल ममतामयी आमाका रूपमा उभिएकी छे । ऊ राष्ट्रप्रेमी तथा नेपाली सभ्यता र संस्कृतिप्रेमी देखिन्छे । ऊ अमेरिकामा छे तर नेपाली परिवेश, भूगोल र वातावरणलाई सम्भिरहन्छे, त्यसप्रति 'म' पात्रको अगाध माया छ, उसको हृदय छोराप्रतिको मातृवात्सल्यले भरिएको छ । उसको चरित्र सरल छ । उसको चरित्रमा क्नै पनि विरोधाभास पाइँदैन । भट्ट हेर्दा मात्र पनि स्पष्टै ब्भन सिकने चरित्र भएकी 'म' पात्र प्रस्त्त कथाकी चेप्टो चरित्र भएकी पात्र हो।

प्रस्तुत कथाकी 'म' पात्र अनुकूल प्रकृतिकी पात्र हो । ऊ अमेरिका पुगेकी छे तर पिन नेपाली भूगोल, संस्कृति र राष्ट्रप्रति अगाध प्रेम गर्दछे । ऊ छोराले घरको सम्पूर्ण काम गरेको देखेर सघाउन चाहन्छे । ऊ क्षमाशील छे । बुहारी क्रिष्टिनाको कटुवचनले हृदय छियाछिया भए पिन उसले बुहारीलाई माफ गरेकी छे । उसले आफ्ना छोराबुहारीको खुसीका लागि आफ्ना सम्पूर्ण इच्छा चाहनालाई दबाएर राखेकी छे -"छोराको खुसीलाई आफ्नो खुसी

मान्नुपर्ने होइन र ?" (सिंह, २०६५ : ५४) आफू जित वेदनामा डुबे पिन त्यसको संकेत छोरा बुहारीलाई दिएर उनीहरूलाई तनाव दिएकी छैन । बरु आफू पिन खुसी भएको अभिनय गरेकी छे । यस्तो स्वभाव तथा व्यवहारले भएकी 'म' पात्र यस कथाकी अनुकूल प्रवृत्ति भएकी पात्र हो ।

क्नै पनि कथाका पात्रहरू वास्तविक जीवनका प्रतिविम्व हुन्छन् । पछिल्लो समयमा नेपाली युवाहरूको विदेशिने लहर नै चलेको छ । आफ्नो बुढेसकालमा सहारा भनिएका सन्तान विदेश गएर उतै पलायन हुँदा तिनका आमाबाबु हुनसम्म व्यथित बनेका छन् । रगतका थोपा थोपामा नेपाली संस्कार र संस्कृति बोकेका उनीहरू सन्तानसँगै विदेश बस्न गए पनि त्यहाँ पटक्कै खुसी रहन सकेका छैनन् । त्यहाँको निमल्दो जीवनशैली अनि संस्कृतिमा पटक्कै भिज्न नसक्दा उनीहरू आफन्तकै माभामा पनि एक्लो महसुस गरिरहन्छन् । यस्तै आमाबाबुको प्रतिनिधिका रूपमा प्रस्तुत कथामा 'म' पात्र उपस्थित भएकी छे । अर्कातर्फ ऊ एक ममतामयी आमा हो । उसमा मातृवात्सल्यको अपार भण्डार छ । ऊ हरदम आफ्नो मातृवात्सल्य सन्तानमा पोख्न चाहन्छे । 'म' पात्रको मातृत्व छोराले रातो दिन परिश्रम गरेको देख्दा चसक्क दुखेको छ । एउटी ममतामयी आमाको प्रतिनिधिका रूपमा पनि 'म' पात्र प्रस्तुत कथामा उपस्थित भएकी देखिन्छे । कथामा उसले गरेको प्रतिनिधित्व हेर्दा यस कथाकी 'म' पात्र सम्पूर्ण आमाहरूको प्रतिनिधित्व गर्ने वर्गीय पात्र देखिन्छे । प्रस्तृत कथाकी 'म' पात्रको व्यवहार हाम्रै समाजकी एक आमाको जस्तै देखिन्छ । छोराप्रतिको मातुत्व प्रदर्शन पारिवारिक माया, सद्भाव, आफ्नोपन, आत्मीयता आदिको उसको व्यग्र चाहनाले सामाजिक चरित्रलाई देखाउँछ । परिवारमा भएर पनि छोरा ब्हारीको अति व्यस्तताले म एकदमै छटपटिएकी छे । उसका सबै व्यवहार र क्रियाकलाप समाज सुहाउँदा छन् । तसर्थ प्रस्तुत कथाकी 'म' पात्र एक समाजसापेक्ष पात्र हो ।

मन अभै उिघएको छैन कथामा 'म' पात्रको व्यवहार अन्तर्मुखी प्रकृतिको छ । ऊ मनमा लागेका कुरालाई भटपट व्यक्त गिरहाल्न सिक्दन । आफूभित्र छोराप्रितको मातृवात्सल्य भिरएर पोखिन खोजे पिन बुहारीको डरले प्रकट गर्न सिक्दन । उसलाई अमेरिका बस्न पटक्कै मन छैन तर पिन नेपाल फर्कों भने उसले छोरा बुहारीसँग खुलेर भन्न सकेकी छैन । दशैंको बहना गरेर नेपाल फर्कने कुरा उठाएकी छे । ऊ दिनभर घरमा एक्लै मनमा कुरा खेलाएर बिसरहन्छे । नानाथरीका कुराहरू सोचेरै दिन बिताउने 'म' पात्रले आत्मालापकै क्रममा भनेकी छे -"सोच्नु केवल सोच्नु मेरो दिनचर्याको प्रमुख क्रियाकलाप भै सकेको छ यहाँ आएपिछ" (सिंह, २०६५ : ४९) । छोराले विदेशी पत्नी बिहे गरेर उसको भावनामा ठूलो चोट पुऱ्याएको छ तर ऊ छोराको खुसीका लागि केही पिन भन्न सिक्दन । आफैभित्र व्यथा लुकाएर बस्ने बाहिर व्यक्त नगर्ने 'म' पात्रको यस्तो व्यवहारले उसलाई अन्तर्मुखी पात्रका रूपमा स्थापित गरिदिएको छ ।

प्रस्तुत कथाको पात्र विधानमा 'म' पात्रलाई केन्द्रीय पात्रका रूपमा उपस्थापन गिरएको छ । उसकै केन्द्रियता मा कथाको कथानक विकिसत हुँदै गएको छ । 'म' पात्रको आत्मालापान नै प्रस्तुत कथाले आफ्नो स्वरूप प्राप्त गरेकाले उसलाई यस कथाबाट हटाउन मिल्दैन । कथाको पात्रविधानमा बद्ध रूपले उपस्थित 'म' पत्र यस कथाकी बद्ध पात्र हो । मन अभै उग्निएको छैन कथाकी 'म' पात्रलाई कथाको मञ्चीय पिरवेशमा देख्न सिकन्छ । उसले कथाको दृश्य पिरवेशमा आएर आफ्ना कियाकलाप सञ्चालन गरेकी छे । कथाको मञ्चीय पिरवेशमा आफूले गरेका कियाकलापलाई 'म' पात्रले आत्मालापीय शैलीमा यसरी वर्णन गरेको पाइन्छ -"दुवै जना निस्केपछि म मन नलागी नलागी टोप्टका टुका चपाउन थाल्छु ... एउटा स्याउ काटेर खान्छु र नेपालमा भैं दसै बजे भात या जाउलो पकाएर खान्छु" (सिंह, २०६४ : ५०) । यस कथाको मञ्चीय पिरवेशमा 'म' पात्रको उपस्थिति र उसले गरेका कार्यलाई हेर्दा ऊ यस कथाकी मञ्चीय पात्र देखिन्छे ।

प्रस्तुत कथाको विश्लेषणबाट के निष्कर्ष प्राप्त हुन्छ भने 'म' पात्र यसकथाकी प्रमुख पात्र हो । 'म' पात्रले कथाको विकासमा खेलेको भूमिका र कथाको पात्र विधानमा उसको उपस्थितिलाई हेर्दा ऊ यस कथाकी बद्ध तथा मञ्चीय पात्र हो । सम्पूर्ण आमा वर्गको प्रतिनिधित्व गर्ने वर्गीय पात्रका रूपमा कथामा आएकी छ । सरल स्वभावकी 'म' पात्र यस कथामा अनुकूल प्रवृत्ति तथा चेप्टो चरित्रका साथमा उपस्थित भएकी छे । व्यवहार तथा विचार आद्योपान्त एउटै रहेकी 'म' पात्र गतिहीन स्वभावकी देखिन्छे । अन्तर्मुखी प्रवृत्तिको 'म' पात्रको चरित्र समाजसापेक्ष छ । मन अभै उप्रिएको छैन कथाको पात्र विधानलाई सशक्त बनाउन 'म' पात्रको महत्त्वपूर्ण भूमिका रहेको देखिन्छ ।

### ३.११ पात्र विधानका दृष्टिले *मौन स्वीकृति* कथाको विश्लेषण

मौन स्वीकृति कथा पद्मावती सिंहको मौन स्वीकृति (२०६५) कथा सङ्ग्रहभित्र सङ्गृहीत छ । उक्त सङ्ग्रहमा सङ्गृहीत सत्रवटा कथाहरूमध्ये प्रस्तुत कथा पात्र विधानका दृष्टिले एक प्रमुख कथा हो । प्रस्तुत कथामा एउटी शारीरिक रूपमा अपाङ्ग युवतीको मातृत्वको चाहनालाई प्रमुख विषयवस्तु बनाइएको छ । कुँजो गोडा भएकी युवती करुणाभित्र दिबएर रहेको यौनेच्छा तथा मातृत्वको भोक पूरा गर्न करुणाले आफ्नै नोकर रामेलाई प्रयोग गरेको घटना प्रस्तुत कथामा विषयवस्तु बनेर आएको छ । मातृत्वको चाहना सबै नारीहरूमा हुन्छ । शारीरिक रूपमा कुँजो हुँदैमा उक्त चाहना पिन कुँजो हुँदैन । कुँजो भएर बिहे हुन नसके पिन एउटी नारीले निर्वाध रूपमा मातृत्वको अनुभव गर्न पाउनुपर्छ भन्ने क्रा प्रस्तुत कथाको मूल कथ्य हो ।

मौन स्वीकृति कथामा करुणा, जमुनी, रामे, ठूली मैसाप, सडक बालक, करुणाका मातापिता गरी जम्मा सात जना पात्रहरूको विधान गरिएको छ । करुणा, जमुनी, सडक बालक र रामे प्रस्तुत कथाको रङ्गमञ्चमा देखा पर्ने मञ्चीय पात्र हुन् । ठूली मैसाप,

करुणाका माता र पिता यस कथाको नेपथ्यमा रहने नेपथ्य पात्र हुन् । प्रस्तुत कथामा प्रमुख, सहायक र गौण तिनै प्रकारका पात्रको विधान गरिएको छ । करुणा यस कथाकी प्रमुख पात्र हो । यस कथाको कथानक विकासमा उसको केन्द्रीय भूमिका रहेको देखिन्छ । रामे यस कथाको कथानकको विकासमा सहायक पात्रको भूमिकामा देखापरेको छ । जमुनी, ठूली मैसाप, सडक बालक, करुणाका मातापिता यस कथामा गौण पात्र हुन् । करुणा र रामे यस कथाको कथानकसँग अभिन्न रूपले जोडिएका छन् । कथामा पात्रको विधान गर्दा यिनलाई बद्ध पात्रका रूपमा उपस्थापन गरिएको छ। त्यसैले करुणा र रामे यस कथामा बद्ध पात्र हुन् । जमुनी, सडक बालक, करुणाको माता पिताको यस कथामा कुनै खास भूमिका देखिँदैन । त्यसैले यिनीहरू यस कथाका गौण पात्र देखिन्छन् । प्रस्तुत कथाका पात्रमा चरित्रको उपस्थापन गर्दा चरित्रचित्रणको परोक्ष विधिको प्रयोग गरिएको पाइन्छ । यस कथामा पात्रका चरित्रबारे कथाकारको कुनै निजी टिप्पणी पाइँदैन । कथाकार तटस्थ बसी पात्रलाई उनीहरूकै संवाद तथा क्रियाकलापबाट आफ्नो चरित्रको निर्माण गर्ने अवसर प्रदान गरेकी छन् । यस कथामा कथाकारको क्नै हस्तक्षेप नगरी पात्रको व्यवहार तथा संवादद्वारा तिनका चारित्रिक विशेषता पाठकसाम् प्रस्त्त गरेकी छन् । यसरी स्वतःस्फूर्त रूपमा पात्रको चरित्र निर्माण भएको हुनाले यस कथाका पात्रहरू जीवन्त बनेका छन् । जीवन्त र स्वाभाविक पात्रहरूको प्रयोगले प्रस्त्त कथाको पात्रविधान प्रभावकारी बनेको छ।

### ३.११.१ प्रमुख पात्रको विश्लेषण

#### करुणा

करुणा मौन स्वीकृति कथाकी प्रमुख पात्र हो । उसलाई कथाको नायिका पिन भन्न सिकन्छ । उसको यौनेच्छा तथा मातृत्वको चाहना अनि, त्यसको पिरपूर्तिका लागि उसले गरेको कियाकलापमा प्रस्तुत कथा आधारित रहेको छ । करुणा एक अविवाहित युवती हो । उसका दुवै गोडा जन्मजात कुँजा छन् । अरू सम्पूर्ण शरीर स्वस्थ भए पिन गोडा कमजोर भएकै कारण उसको बिहे हुन सकेको छैन । उसमा पिन मातृत्वको भोक छ, यौनको चाहना छ तर अविवाहित रहेकाले ती इच्छा, चाहना पूरा हुन पाएका छैनन् । करुणा नारीत्वको सम्पूर्णता मातृत्वमा देख्छे र भन्छे -"नारी भएर जन्मेपिछ मातृत्वको सुखद अनुभव भोगन नसके नारी भएर जन्मेको के सार भयो ?" (सिंह, २०६५ : २०) । यसबाट नारी अस्तित्व र अस्मिता मातृत्वमा पूर्ण हुन्छ भन्ने उसको मान्यता रहेको देखिन्छ । शारीरिक रूपले अपाङ्ग भए पिन ऊ आत्मिविश्वासी छे र दृढ निश्चयी पिन देखिन्छे । त्यसैले उसले दृढतापूर्वक भन्छे -"म पिन सन्तान जन्माई मातृत्व सुख प्राप्त गरेर छाङ्छु" (सिंह, २०६५ : २१) । ऊ आधुनिक विचारधाराकी छे । ऊ आमा बन्नका लागि नारीले बिहे गिररहनु पर्ने ठान्दिन । बिहे नै नगरी कसरी बच्चा जिन्मन्छ ? भन्ने जमुनीको प्रश्नलाई चुनौति दिँदै करुणाले भनेकी छे -"मैले जन्माएर देखाएँ भने नि ?" (सिंह, २०६५ : २१) । यदि नारीलाई मातृत्व

सुख प्राप्त गर्न सामाजिक मूल्य मान्यता बाधक बन्छ भने त्यसको उल्लङ्घन गरेर भए पिन त्यो प्राप्त गर्न सिकने करुणाको मान्यता देखिन्छ। ऊ जमुनीसँग भन्छे - "बच्चा जन्माउन बिहे नै गर्नुपर्छ भन्ने छैन बुिभ्रस् ?" (सिंह, २०६५: २१) कथाभिर उसका यस्तै मान्यता र विचार पोखिएको पाइन्छ। जसलाई पूरा गर्ने करुणाले नोकर रामेको सहयोग लिएकी छे। कथामा उसको सिक्रयता, कथानकको विकासमा उसले निर्वाह गरको भूमिकालाई हेर्दा उठ यस कथाकी प्रमुख पात्र हो भन्ने स्पष्ट हुन्छ।

मौन स्वीकृति कथामा करुणाको स्वभाव आदिदेखि अन्त्यसम्म एउटै प्रकारको छैन । करुणा कथाको आरम्भमा निराशावादी देखिन्छे । कुँजो भएर आफ्नै कोठामा बसिरहनु पर्दा ऊ निराश बनेकी छे । तर जब उसले आफ्नै कोठाको भित्तामा टाँगिएको बच्चालाई स्तनपान गराइरहेकी युवतीको चित्र देख्छे तब उसमा यौन र मातुत्वको भोक एकै पल्ट जागेर आउँछ । त्यसपछि त्यसैको परिपूर्तिका लागि ऊ अस्तित्ववादी बन्दै गएकी देखिन्छ । कथाको उत्तरार्द्धतिरबाट उ नारीत्व र मातृत्वको विषयसँग सन्दर्भित भएर समाजसँग पनि विद्रोही बन्दै गएकी छे। पहिला जीवनलाई शुन्य ठान्ने करुणा कुँजो भएर जन्मन् भन्दा पंक्षी भएर जन्मेको भए हुन्थ्यो भन्ने चाहन्थी तर जब उसमा मातृत्वको भोक बढ्दै जान्छ तब उसमा नारी हुनुको गौरबबोध हुन थालेको छ -"गौँथलीले त बच्चा कोरल्न सक्छे भने मत पूर्ण नारी" (सिंह, २०६५ : २१) । उसको स्वभाव तथा चिन्तनमा आएको यस्तो परिवर्तनले करुणालाई गतिशील पात्र भएको देखाउँछ । करुणा मनमा लागेका क्रा सामाजिक संस्कार र मर्यादा विपरीत नै भए पनि निर्धक्क भनिहाल्ने स्वभावकी देखिन्छे । अविवाहित करुणाले जम्नीसँग भन्छे - "जम्नी हेर, त्यो आइमाईले भैं बच्चालाई काखमा राखेर स्तनपान गराउन मन लाग्यो" (सिंह, २०६५ : २०) । उसको यस्तो व्यवहार देख्दा करुणालाई बहिर्मुखी पात्र भन्न सिकन्छ । बहिर्मुखी स्वभावले करुणाको चरित्रलाई सपाट बनाएको छ । उसको चरित्र एउटै आयाममा सीमित देखिन्छ । उसको व्यवहारलाई सरसर्ती हेर्दा उसको चरित्र ब्भन गाह्रो हुँदैन । उसको चरित्रमा क्नै विरोधाभास पाइँदैन । तसर्थ करुणा यस कथाकी चेप्टो चरित्र भएकी पात्र हो।

मौन स्वीकृति कथामा करुणाले कित शिक्षा प्राप्त गरेकी छे भन्ने कुरा कतै खुलाइएको छैन । तर पिन उसको कुराकानी र वाक्पटुतालाई हेर्दा ऊ शिक्षित जस्ती देखिन्छे । उसमा मातृत्वको असीम चाहना छ त्यसैको पिरपूर्तिका लागि करुणाले सामाजिक मूल्य मान्यतालाई एकातिर पन्छाएर नोकर रामेसँग शारीरिक सम्पर्क राखेकी छे । उसले यो कार्यलाई नारी हुनुको नैसर्गिक अधिकार सम्भेर गरेकी छे, कुनै व्यभिचारी भावनाले गरेकी होइन । करुणाले कुनै पिन गलत कार्य गरेको देखिदैन । उसले कसैलाई दुःख दिएको पिन छैन । त्यसैले करुणा यस कथाकी अनुकूल प्रवृति भएकी पात्र हो । प्रस्तुत कथामा करुणाको उपस्थितिलाई हेर्दा उसले कुनै वर्ग विशेषको प्रतिनिधित्व गरेको देखिदैन । शारीरिक रूपमा ऊ अपाङ्ग छे तर उसको आत्मविश्वास कुनै सवलाङ्ग व्यक्तिभन्दा कम छैन । ऊ दृढ

निश्चयी र विद्रोही स्वभावकी देखिन्छे । उसको शारीरिक अवस्थालाई हेर्दा करुणालाई अपाङ्गता भएका व्यक्तिहरूको प्रतिनिधि पात्र भन्न सिकन्छ तर उसमा रहेको आत्मविश्वास, साहस र अस्तित्वको बोधले उसलाई व्यक्ति पात्र बनाएको छ । समग्रमा उसको चरित्रलाई हेर्दा करुणा प्रस्तुत कथामा एक व्यक्तिगत पात्रका रूपमा उपस्थित भएकी छे । मातृत्वमा नै नारीत्वको पूर्णता देख्ने करुणा आफ्नो मातृत्वको भोक पूरा गर्न सामाजिक मूल्य मान्यताको उल्लङ्घन गर्न समेत पछि परेकी छैन । नेपाली समाजको दृष्टिकोणबाट हेर्दा अविवाहित युवती आमा बन्न स्वीकार्य छैन तर पिन करुणा कुमारी आमा बन्न उद्यत भएकी छे । उसको यस्तो सामाजिक मान्यताविरोधी कार्यले उसलाई समाज सापेक्ष पात्र बन्न दिएको छैन तसर्थ करुणा समाज निरपेक्ष पात्र हो ।

मौन स्वीकृति कथाको संरचनामा करुणा महत्त्वपूर्ण स्थानमा उभिएकी छे। उसकै केन्द्रियतामा यस कथा विकसित हुँदै गएको छ। प्रस्तुत कथाको मूल आधार नै करुणाको यौन तथा मातृत्वको भोक हो। यसकै केन्द्रीयतामा कथा घुमेको छ। करुणाको अनुपस्थितिमा प्रस्तुत कथाको संरचना नै भताभुङ्ग हुन जान्छ। कथाबाट करुणालाई हटाउनै निमल्ने भएकाले करुणा यस कथाकी बद्ध पात्र हो। प्रस्तुत कथामा करुणाका क्रियाकलापलाई कथाको मञ्चीय परिवेशमै देख्न सिकन्छ। करुणाले कथामा मञ्चीय परिवेशमै आएर आफ्ना क्रियाकलाप सञ्चालन गरेकी छे। कथाको दृश्य परिवेशमा उसका क्रियाकलापलाई यसरी वर्णन गरेको पाइन्छ -"एकै पलमा करुणाले रामेलाई विछ्यौनातिर तानी गङ्गटाले जस्तो गरी अधिल्लो करौटीजस्तो धारे हातले कञ्चाप्प गरी रामेलाई वेस्सरी अँठ्याइ। बाङ्गिएका लुला दुवै खुट्टाले पछिल्तिर बाट च्यापेर हलचल गर्न नसक्ने तुल्याइदिई" (सिंह, २०६५: २२)। यसरी कथाको मञ्चीय परिवेशमा भएको करुणाको उपस्थितिलाई हेर्दा के भन्न सिकन्छ भने करुणा यस कथाकी मञ्चीय पात्र हो।

प्रस्तुत कथाको विश्लेषणबाट के निष्कर्ष प्राप्त हुन्छ भने करुणा मौन स्वीकृति कथाकी प्रमुख पात्र हो । यस कथामा ऊ बद्ध तथा मञ्चीय पात्रका रूपमा उपस्थित भएकी छे । चिरत्रको एउटै आयाम भएकी करुणा चेप्टो चिरत्र भएकी पात्र हो । ऊ एक व्यक्तिगत चिरत्र भएकी पात्र हो । जीवनप्रतिको करुणाको सोचाइ तथा उसको व्यवहारमा आएको परिवर्तनले ऊ गतिशील पात्र बनेकी छे । बहिर्मुखी व्यवहार भएकी करुणा अनुकूल प्रवृत्ति भएकी पात्र हो । सामाजिक मर्यादा विपरीत कुमारी आमा बन्न चाहने करुणा समाज निरपेक्ष पात्र हो । उसको उपस्थितिले मौन स्वीकृति कथाको पात्र विधानलाई सशक्त बनाउनमा अहम् भूमिका खेलेको छ ।

### ३.१२. पात्रविधानका दृष्टिले टेम्पुचालक मनमाया कथाको विश्लेण

टेप्पुचालक मनमाया कथा पद्मावती सिंहको पछिल्लो कथासङ्ग्रह समय-दंश (२०६७) मा सङ्गृहीत छ । उक्त सङ्ग्रहमा सङ्गृहीत सोह्रवटा कथाहरूमध्ये प्रस्तुत कथा

पात्रविधानका दृष्टिले प्रमुख एउटा कथा हो । नेपालमा चलेको दशवर्षे सशस्त्र द्वन्द्वमा सर्वसाधारणले भोग्नु परेको पीडालाई प्रस्तुत कथाले आफ्नो विषयवस्तु बनाएको छ । द्वन्द्व सिकए पिन देशमा शान्ति नआएको, सत्ताका लागि भएको हानथापले देशमा राजनैतिक अस्थिरता बढेको र त्यसको मार सर्वसाधरण जनताले खेप्नु परेको तथ्यलाई पिन प्रस्तुत कथाले आफ्नो विषयवस्त बनाएको छ । द्वन्द्वकालमा ठूलाठूला सपना देखाएर युद्धमा लगाएका युवालाई युद्ध सिकएपछि वेवारिसे छोडेको कटुसत्य पिन प्रस्तुत कथामा विषयवस्तु बनेर आएको छ । गृहयुद्धको पिरणाम कहिल्यै सुखद हुँदैन भन्ने कुरा प्रस्तुत कथाको मूल कथ्य हो । मिहला पिन पुरुष सरहको काम गरेर आफ्नो मात्र होइन पितको पिन ज्यान पाल्न सक्छन् भन्ने तथ्य पिन यस कथाको कथ्य बनेर आएको छ ।

टेप्प्चालक मनमाया कथा एक बहुपात्रीय कथा हो । यस कथामा मनमाया, 'म' पात्र, टेम्पु ड्राइभर, मनमायाको प्रेमी, अधवैंशे महिला, एक वृद्ध, युवती, महाशय, ट्राफिक प्रहरी, अन्तर्वार्ता दिने युवक, मनमायाका दाजुभाइ, आमा, बा, हुनेखाने जस्तो देखिने व्यक्ति, उसका द्ईभाइ छोरा, भलाद्मी भौँ देखिने व्यक्ति, वृद्धा, उसको ब्हारी, मनमायाको लोग्ने, सौता गरी जम्मा बाईस जना पात्रको स्पष्ट विधान गरिएको छ । टेम्पुका अन्य यात्रु र जुलुसमा आएका व्यक्तिहरूको पनि यस कथामा उल्लेख गरिएको पाइन्छ जसको कुनै सङ्ख्या तोकिएको छैन । प्रस्त्त कथामा प्रमुख तथा गौण दुई प्रकारका पात्रको विधान गरिएको छ । सहायक पात्रको विधान गरिएको पाइँदैन । मनमाया यस कथाकी प्रमुख पात्र हो । मनमाया बाहेकका अन्य सम्पूर्ण पात्रहरू यस कथामा गौण पात्रमा रूपमा उपस्थित भएका छन् । नेपथ्य र मञ्चीय दुवै प्रकारका पात्रको विधान गरिएको प्रस्तुत कथाका मनमाया, 'म' पात्र, टेम्पु ड्राइभर, महाशय, भलाद्मी देखिने व्यक्ति, हुनेखानेजस्तो देखिने व्यक्ति, अधवैँसे महिला, एक वृद्ध, ट्राफिक प्रहरी, अन्तर्वार्ता दिनजाने युवक, युवती, एक वृद्धा, गरी बाह्र जना पात्रहरू यस कथाका मञ्चीय पात्र हुन्। मनमायाको प्रेमी, मनमायाको लोग्ने, आमा, बा, दाइ, भाइ, सौता, हुनेखानेजस्तो देखिने व्यक्तिका दुईभाइ छोराहरू, एक वृद्धा को बुहारी, गरी दसजना पात्र यस कथाका नेपथ्य पात्र हुन् । मनमाया, 'म' पात्र, टेम्पु ड्राइभर र मनमायाको प्रेमी आइते यस कथाको कथानकसँग अभिन्न रूपले जोडिएका बद्ध पात्र हुन् भने बाँकी रहेका अन्य सम्पूर्ण पात्रहरू यस कथामा मुक्त पात्रका रूपमा आएका देखिन्छन् । प्रस्तुत कथाका पात्रहरूमा चरित्रको उपस्थापन गर्दा चरित्रचित्रणको परोक्षविधिको प्रयोग गरिएको छ । कथामा पात्रलाई कथाकारले स्वतन्त्र रूपले क्रियाकलाप गर्न दिएको पाइन्छ । उनको चरित्र तथा स्वभावबारे कथाकारको क्नै प्रतिक्रिया पाइँदैन । कथामा पात्रले जे जस्तो क्रियाकलाप गरेका छन् । त्यसकै आधारमा यो पात्रको चरित्र यस्तो छ भनेर आफैँ ब्भन सक्षम हुन्छ । पात्रको क्रियाकलाप तथा व्यवहारबाट नै उसको चरित्र उद्घाटित हुँदै गएको पाइन्छ । यसरी स्वतर्स्फूत रूपले पात्रमा चरित्रको उपस्थापन

गरिएकाले पात्र निकै स्वाभाविक र जीवन्त बनेका छन् । कथाको वस्तु र कथ्यलाई पाठक समक्ष सम्प्रेषण गर्न प्रस्त्त कथाको पात्रविधान निकै सफल बनेको छ ।

### ३.१२.१. प्रमुख पात्रको विश्लेषण

#### मनमाया

मनमाया टेप्पुचालक मनमाया कथाकी प्रमुख पात्र हो । प्रस्त्त कथाकी नायिका मनमायाकै नामबाट कथाको शीर्षक राखिएकाले पनि कथामा उसको महत्त्वपूर्ण स्थान रहेको बुभिन्छ । मनमायाको जीवनका घटेमा विविध घटना, उसका भोगाइ र दिनचर्यामा प्रस्तुत कथा केन्द्रित रहेको छ । मनमाया एक टेप्प्चालक य्वती हो । बाब्आमाको दवाबमा सौतामाथि बिहे गर्न बाध्य मनमाया सौताले धपाएपछि माइतीको शरणमा बसेकी हुन्छे। त्यहिबेला माओवादी द्वन्द्वको चपेटामा परेर माइतीका सारा परिवार सखाप भएपछि पूर्वप्रेमी आइतेलाई लिएर काठमाडौँ आई टेप्पु चलाएर मनमाया जीवन चलाउँदै छे । मनमाया एक निडर स्वाभिमानी युवती हो । अर्को टेम्प् डाइभरले जिस्काउन खोज्दा सबैका अगाडि मनमायाले उसको सातो लिएकी छे - "म रण्डी ? तेरो आमा रण्डी, तँ रण्डीको छोरा होस्, के ठानेको छस् ए मुरदार ..." (सिंह, २०६७ : ३५) । मनमाया आइमाई भनेर हेप्ने पुरुष प्रवृत्तिको कट्टर विरोधी देखिन्छे - "भाते तैँले मात्र टेम्पु चलाउन पाउने, हामीले नपाउने ? आइमाई भनेर हामीलाई हेपेको ? तिमेरु जस्तो ह्तिहारालाई त काँचै निलिदिन्छु ..." (सिंह, २०६७ : ३४) । मनमाया एक जिम्मेवार नागरिक पनि हो । देश र जनताका लागि लडेको योद्धालाई राज्यले पालेन तर मनमायाले टेप्प् चलाएर भए पनि पालेकी छे - "देशले पाल्न्पर्ने योद्धालाई मैले पालिराख्या छ (सिंह, २०६७ : ४०) । उसको यस कथनले पनि मनमायाको जिम्मेवारीपनलाई देखाउँछ । प्रस्त्त कथा मनमायाकै केन्द्रीयतामा घ्मेको छ । यस कथाको मूल कथ्यलाई बहन गरेर पाठक समक्ष लेखकीय सन्देशलाई सम्प्रेषण गर्ने पात्र पनि मनमाया नै हो । कथामा उसले निर्वाह गरेको भूमिका र कथाको पात्रविधानमा उसले प्राप्त गरेको स्थानलाई हेर्दा मनमाया प्रस्तुत कथाकी प्रमुख पात्रका रूपमा उभिएकी देखिन्छे।

प्रस्तुत कथामा मनमायाको चिरत्र आद्योपान्त एकै प्रकारको देखिँदैन। कथाको सुरुमै उसको रौद्ररूप देख्न पाइन्छ। जसबाट ऊ एक निडर तथा जुभारु युवती हो भन्ने स्पष्टै देखिएको छ। तर उसको जीवनको पूर्वार्धतर्फ फर्केर हेर्दा ऊ एक अवला नारी देखिन्छे। बाबुआमाले केटो धनी छ भन्दैमा उसलाई सौतामाथि बिहे गरिदिँदा उसले कुनै प्रकारको विरोध गर्न सकेको पाइदैन। त्यसमाथि लोग्नेले विनाकारण जाँड खाँदै पिट्दै गरे पिन उसले त्यसको कुनै प्रतिवाद नगरी चुपचाप माइत आएर बसेकी देखिन्छ। सशस्त्र द्वन्द्वको चपेटामा परेर उसको माइतिका सम्पूर्ण सदस्य सखाप भएपछि उसको स्वाभाव फेरिएको छ। त्यस पछि उसमा सङ्घर्ष गर्ने आँट आएको छ। जिजीविषाले उसलाई सङ्घर्षशील

बनाउँदै लगेको देखिन्छ । ऊ आफ्नो माइतिका सम्पूर्ण परिवार सखाप भएपछि लोग्नेको घर नगई माओवादी द्वन्द्वमा लागेर घाइते भएको पूर्वप्रेमी आइतेलाई लिएर काठमाडौँ आएर सङ्घर्ष गर्देछे । अब ऊ निडर र सङ्घर्षशील भएकी देखिन्छे । पहिला विनाकारण लोग्नेले पिट्दा पिन चुपचाप सहने मनमाया टेम्पु ड्राइभरले जिस्काउँदा मात्र पिन उसको सातो लिने मनमाया भएकी छे । उसको स्वभाव तथा व्यवहारमा आएको यस्तो परिवर्तनले मनमायालाई एक गतिशील पात्र बनाएको छ । यसको चरित्रमा कुनै विरोधाभास पाइँदैन । उसको व्यवहारलाई सरसर्ती हेर्दा मात्रै उसको चरित्रका बारेमा प्रस्ट बुभन सिकन्छ । यसको चरित्रमा कतै द्वैधता नदेखिने र एकै आयाममा समेट्न सिकने भएकाले मनमाया चेप्टो चरित्र भएकी पात्र हो भन्न सिकन्छ ।

टेम्पुचालक मनमाया कथामा मनमाया सङ्घर्षशील, जुकारु र निडर पात्रका रूपमा उभिएकी छे। ऊ अन्यायको विरुद्धमा लगेकी छे। एउटा टेम्पुड्राइभरले उसलाई होच्याउन खोज्दा उसको डटेर सामना गरेकी छे । ऊ कसैले पनि महिलालाई हेपेको सहन सिक्दन । मनमाया मानवतावादी पनि देखिन्छे । सशस्त्र द्वन्द्वमा लागेर अपाङ्ग भएको आइतेलाई काठमाडौँ ल्याएर आफूसँग राखेकी छे । ऊ आइतेका बारेमा यसो भन्छे- "क्रान्ति गर्छ, देशमा शान्ति ल्याउँछ भन्थे, हातखुट्टा भाँचिएर आफैँ द्:खको सागरमा ड्ब्न प्गे ... उनको रेखदेख गर्ने कोही पनि थिएन । उनको दुर्दशा हेर्न सिकन । मेरो पालो कसैले नहेरे म पाल्छ भनी काठमाडौँमा सँगै लिएर आएँ" (सिंह २०६७ : ३५) । उसको यस्तो मानवतावादी र समानतावादी व्यवहारबाट मनमाया अनुकूल प्रवृत्तिकी पात्र देखिन्छे । अन्याय सहन नसकने र आफूलाई चित्त नब्फ्रेको क्रा बोल्न नडराउने मनमायाको व्यवहार बहिर्म्खी प्रकृतिको देखिन्छ । टेम्पु ड्राइभरले उसलाई होच्याएर जिस्क्याउँदा सबै समाजका अगाडि उसको उछितो काढेकी छे । उक्त ड्राइभरले मनमायालाई टेम्पु चलाउनु भन्दा होटलितर जा राम्रो कमाई हुन्छ भन्दा ऊ रिसाएर भन्छे- "के टेम्प् चलाउने पेसा पुरुषहरूको मात्रै हो र ... ? त्यसको भाग खोज्न आए भौँ पो गर्छ बा ..." (सिंह, २०६७ : ३५) । उसको यस्तो निर्भीक तथा बोलक्कड स्वभावले उसको चरित्रलाई बहिर्म्खी बनाएको छ । मनमाया पेसाले एक टेम्प्चालक हो । उसले एक प्रेमिकाको पनि भूमिका निर्वाह गरेकी छे । उसले आफ्नो प्रेमी अपाङ्ग भए पनि आफूसँगै ल्याएर पति बनाएर पालेको देखिन्छ - "द्वै जनासँगै बसेका छौँ। अब आफै बुभनुस् । बेसार भनेपछि कोट्याइरहनुपर्छ र ?" (सिंह, २०६७ : ४१) । मनमायाको यस कथनले उसले प्रेमी आइतेसँग बिहे गरिसकेको ब्भिन्छ । कथामा उसका क्नै पनि क्रियाकलाप अलौकिक देखिँदैनन् । उसका क्नै पनि कार्य समाजविरोधी छैनन् । तसर्थ मनमाया यस कथाकी समाजसापेक्ष पात्र हो।

टेम्पुचालक मनमाया कथाकी प्रमुख पात्र मनमाया यस कथाको पात्रविधानकी एक बद्ध पात्र हो । कथाको मूल कथ्यका साथै लेखकीय सन्देशलाई बहन गरेकी मनमाया यस कथाकी केन्द्रीय पात्र हो । ऊ विना कथाको संरचना नै भताभुङ्ग हुने देखिन्छ । कथाको

कथानकसँग अभिन्न भएर जोडिएकी मनमाया यस कथाकी बद्ध पात्र हो । यस कथाको पात्रविधानलाई हेर्दा उसलाई मञ्चीय पात्रका रूपमा देख्न सिकन्छ । उसले कथाको मञ्चीय पिरवेशमा आएर आफ्ना क्रियाकलाप सम्पन्न गरेकी छ । कथाको दृश्य पिरवेशमा उसको उपिस्थितिलाई यसरी वर्णन गिरएको छ- "टेम्पुचालक मिहला गिर्जिन् उनी टेम्पुबाट ओर्ली अर्को टेम्पु चालकको कठालो समाउन पुगिन्" (सिंह, २०६७ : ३५) । यसप्रकार यस कथामा मनमायाका अधिकांश क्रियाकलाप कथाको मञ्चीय पिरवेशमै देख्न पाइने हुनाले मनमाया यस कथाकी मञ्चीय पात्र हो । मनमायाले यस कथामा द्वन्द्वपीडित नागरिकको प्रतिनिधित्व गरेकी छे । नेपालमा चलेको माओवादी जनयुद्धका कारण हजारौँ मानिस विस्थापित भए, हजारौँले आफ्ना आफन्त गुमाए । तिनै द्वन्द्व पीडित, नागरिकको प्रतिनिधिका रूपमा प्रस्तुत कथामा मनमायाको उपस्थिति देखिन्छ । त्यसैले मनमाया यस कथाकी वर्गीय पात्र हो ।

प्रस्तुत कथाको विश्लेषणबाट के निष्कर्ष प्राप्त हुन्छ भने टेम्पुचालक मनमाया कथाकी प्रमुख पात्र मनमाया यस कथाकी बद्ध तथा मञ्चीय पात्र हो । मानवतावादी विचार भएकी तथा अन्याय सहन नसक्ने मनमाया अनुकूल प्रवृत्ति भएकी पात्र हो । गतिशील स्वाभावकी मनमायाको बहिर्मुखी व्यवहार तथा चेप्टो प्रकारको चरित्र पाइन्छ । यस कथाकी समाज सापेक्ष पात्र मनमाया द्वन्द्वपीडित नेपालीहरूको प्रतिनिधित्व गर्ने एक वर्गीय पात्र हो । उसको उपस्थित यस कथाको पात्रविधानलाई सशक्तता प्रदान गर्नमा महत्त्वपूर्ण रहेको छ ।

### ३.१३.१ पात्रविधानका दृष्टिले त्रासद विपना कथाको विश्लेषण

त्रासद विपना कथा पद्मावती सिंहको समय-दंश (२०६७) कथा सङ्ग्रहभित्र सङ्गृहीत छ । उक्त सङ्ग्रहमा सङ्गृहीत सोह्नवटा कथामध्ये प्रस्तुत कथा पात्रविधानका दृष्टिले एक प्रमुख कथा हो । प्रस्तुत कथामा नारी उत्पीडनको एउटा भिन्दै पक्षको उजागर गरिएको छ । भुक्किएर एउटा तेस्रोलिङ्गीसँग बिहे गर्दा एउटी युवतीको यौवनभरीका सपनामा पानी भरिएको विषय यस कथामा विषयवस्तु बनेर आएको छ । केटाकेटीको भेट नै नगराई जवरजस्ती गरिएको बिहेको परिणाम दुःखद निस्कन सक्छ भन्ने कुरा प्रस्तुत कथामा मूल कथ्य बनेर आएको छ । बिहे अगाडि केटा र केटीको स्वीकृति अत्यावश्यक रहेको तथ्य पनि यस कथाको मूल कथ्यसँग जोडिएको छ ।

त्रासद विपना कथामा अक्षरा, सुयश, सुयशका बाब, आमा र सुयशको यौन साथी गरी पाँचजना पात्रको स्पष्ट रूपमा विधान गरिएको छ । अक्षराका अविभावकको पिन प्रस्तुत कथामा उल्लेख गरिएको पाइन्छ तर उसका अविभावक बाबुआमा हुन् वा अन्य कुनै ? केही खुलाइएको छैन । त्यसैगरी अक्षरा र सुयशका बिहेका जन्ती, नाताकुटुम्ब आदिको पिन उल्लेख पाइन्छ तर तिनको कुनै सङ्ख्या तोकिएको छैन । त्रासद विपना कथामा प्रमुख, सहायक र गौण गरी तीन प्रकारका पात्रहरूको विधान गरिएको छ । अक्षरा प्रस्तुत कथाकी

प्रमुख पात्र हो । सुयश यस कथाको सहायक पात्र हो । ऊ कथामा अक्षराको लोग्नेका रूपमा उपस्थित भएको छ । यस कथामा सुयश तेस्रोलिङ्गी पात्रका रूपमा उपस्थित भएको छ । सुयशका आमाबाबु, अक्षराका अभिभावक, बिहेका जन्ती, बिहेमा उपस्थित नाताकुटुम्ब र सुयशको यौन साथी यस कथाका गौण पात्रहरू हुन्। यस कथाको पात्रविधान गर्दा नेपथ्य र मञ्चीय दुवै प्रकारका पात्रको उपस्थापन गरिएको पाइन्छ । अक्षरा र सुयश यस कथाको मञ्चीय परिवेशमा उपस्थित भएर कार्यव्यापार गर्ने मञ्चीय पात्र हुन् । बाँकी रहेका अन्य सम्पूर्ण पात्रहरू कथाको नेपथ्यमा रहने नेपथ्य पात्र हुन् । अक्षरा र सुयश यस कथाको कथानकसँग अभिन्न रूपले जोडिएका बद्ध पात्र हुन् भने अन्य पात्रहरू यस कथाका मुक्त पात्र हुन् । त्रासद विपना कथाका पात्रमा चरित्रको उपस्थापन गर्दा चरित्रचित्रणको परोक्षविधिलाई अपनाइएको देखिन्छ । तृतीय पुरुष शैलीमा कथाको कथन गरे तापनि पात्रका चरित्रका बारेमा कथाकारले कुनै टिप्पणी गरेको पाइँदैन । कथाकार आफू तटस्थ बसी पात्रका क्रियाकलाप र तिनका संवादद्वारा उनीहरूको चरित्रलाई पाठकसमक्ष प्रस्तुत गरेकी छन् । यसरी कथाकारको बाह्य हस्तक्षेपिवना स्वतःस्फूर्त रूपमा पात्रमा चरित्रको आरोप गरिएकाले यस कथाका पात्रहरू सजीव लाग्दछन् । सजीव तथा स्वाभाविक पात्रहरूको उस्थापनले गर्दा प्रस्तुत कथाको पात्रविधान कथाको मूल कथ्य र लेखकीय सन्देशलाई पाठकसमक्ष पुऱ्याउन सफल रहेको छ।

## ३.१३.२ प्रमुख पात्रको विश्लेषण

#### अक्षरा

त्रासद विपना कथामा अक्षरा प्रमुख पात्रका रूपमा उपस्थित भएकी छे । उसलाई यस कथाको नायिका पनि भन्न सिकन्छ । कथा अक्षराकै केन्द्रीयतामा अगाडि बढेको छ । "अक्षराले सुयशको अस्ट्रेलियास्थित अपार्टमेन्टमा लगेज बिसाउँदा रातले धरतीलाई आफ्नो अँगालोमा बाँधिसकेको थियो" बाट आरम्भ भएको प्रस्तुत कथा "अक्षरा यथार्थको कठोर धरातलमा रक्ताम्य भई पछारिन्छिन् ...उसको आँखाले पुरुषलाई आइमाई मान्न अस्वीकार गर्छ" (सिंह, २०६७ : ८४) मा पुगेर अन्त्य भएको छ । यसरी अक्षराकै उपस्थितिबाट आरम्भ भएको प्रस्तुत कथा अक्षराकै कियाकलाप र उसले भोगेका घटनाहरूमा केन्द्रित भएर अन्त्यमा पनि उसकै उपस्थितिमा टुङ्गिएको छ । यसबाट कथामा अक्षराको महत्त्वपूर्ण स्थान रहेको स्पष्ट हुन्छ । अक्षरा एक नविवाहिता युवती हो तर विवाह भएको धेरै दिन बित्दा पनि उसले पति सुयशबाट दाम्पत्य सुख प्राप्त गरेकी छैन । सुयशसँग भेट नभएरै एकैपल्ट विवाह बन्धनमा बाँधिएकी अक्षरा श्रीमान् तेस्रोलिङ्गी भएको कुरा बिहे भएको पाँच दिन पछि मात्र थाहा पाउँछे । सुरुमा यस घटनाबाट हतोत्साहित बनेर आत्महत्या गर्नेसम्मको सोच बनाए तापनि अक्षराले हार खाएकी छैन । जिन्दगीदेखि भागेर होइन डटेर सामना गर्न्पर्छ भन्ने अक्षरा सङ्घर्षशील तथा जुभारु युवती हो । कथाको आरम्भदेखि

अन्त्यसम्म सम्पूर्णजसो स्थानमा अक्षराको नै उपस्थिति देखिन्छ । कथामा उसले निर्वाह गरेको भूमिका र कथाको पात्रविधानमा उसलाई प्राप्त स्थानलाई हेर्दा अक्षरा यस कथाकी प्रमुख पात्र हो भन्न सिकन्छ ।

प्रस्तुत कथामा अक्षरा सुरुमा एक साधारण बैंसाल युवती देखिन्छे । उसको विचार परम्परागत प्रकृतिको देखिन्छ । ऊ पतिप्रति पूर्णरूपमा समर्पित हुन चाहन्छे । पतिको सामीप्यमा नै भविष्य सुन्दर देख्ने अक्षरा शिक्षित तथा सुन्दर व्यक्तिलाई पतिका रूपमा पाउँदा आफूलाई भाग्यमानी ठानेकी छ । बिहे भएको धेरै समय बित्दा पनि उसले स्यशबाट कुनै पनि अपेक्षित व्यवहार नपाएपछि विस्तारै उसको पतिप्रति आक्रोश बढ्दै गएको छ। जब उसले स्यश तेस्रोलिङ्गी भएको थाह पाउँछे तव केही समय हतोत्साहित बने पनि ऊ विस्तारै जिजीविषु बन्दै गएकी छे। ऊ भन्छे - "अब रोएर हैन जागेर जिन्दगीलाई पार लगाउन् पर्छ" (सिंह, २०६७ : ८९) । सुरुमा पतिमा नै निर्भर भएर अस्ट्रेलिया आएकी अक्षरा पित तेस्रोलिङ्गी भएको थाहा पाएपछि उसलाई चटक्कै छाडेर आफैले एक्लै जिन्दगी चलाउने निर्णय लिएकी छे । उसको स्वभावमा आएको यस्तो परिवर्तनले उसलाई एक गतिशील पात्र बनाएको छ, किनभने सुरुमा परनिर्भर रहेकी अक्षरा आत्मनिर्भर बन्दै गएकी छे। अक्षराका चरित्रमा क्नै विरोधाभास देखिँदैन । ऊ एक सरल युवती हो । उसको चरित्रलाई ब्भन क्नै बौद्धिक कसरत गर्न पर्दैन । सुरुमा पतिप्रति समर्पित एक सरल युवती अक्षरा आफुमाथि धोका भएको थाहा पाएपछि पतिबाट छिट्टिएर एक्लै बस्ने निर्णयमा पुगेकी छे। यस्तो हुन् स्वाभाविक देखिन्छ । व्यवहारमा कुनै द्वैधता नभएकी अक्षराको चरित्रलाई एउटै आयाममा समेट्न सिकन्छ । त्यसैले अक्षरा प्रस्त्त कथाकी चेप्टो चरित्र भएकी पात्र हो ।

प्रस्तुत कथामा अक्षरालाई हेर्दा उसले सरल नेपाली युवतीको प्रतिनिधित्व गरेको देखिन्छ । उसका पिन यौवनसुलभ रहरहरू छन् । बिहे भएपछि पितबाट पाउने मधुर सुखको आशा राखेकी अक्षरामा पितको न्यानो अङ्गालोमा बाँधिएर उसैमा समर्पित हुने लालसा छ । यद्यिप उसका ती रहर तथा चाहना पूरा हुन पाएका छैनन् तर पिन उसमा आम नवयौवना नारीमा हुने स्त्रीसुलभ इच्छा चाहनाहरू छन् । त्यसैले अक्षरा यस कथाकी वर्गीय पात्र हो । कथामा अक्षराको व्यवहारलाई हेर्दा बिहर्मुखी प्रकृतिको देखिन्छ । बिहे भएको पाँचौँ दिनसम्म पिन उनीहरूका बीच पितपत्नीका बीचमा हुनु पर्ने सम्बन्ध स्थापित नहुँदा अक्षराले सोधेकी छे "सुयश आखिर तिमी किन मबाट टाढिन खोज्दैछौ ... मलाई बिहे गरेर त्यित्तकै घरमा थन्क्याउन अस्ट्रेलिया त्याएको हो ?" (सिंह, २०६७ : ८७) । अक्षरा मनमा कुरा गुम्स्याएर राख्ने स्वभावकी देखिँदैन । बिहे भएको धेरै दिन बित्दा पिन सुयशले अक्षरालाई बेवास्ता गर्दा उसले सुयशसँग सीधै प्रश्न गरेकी छे - "भन सुयश बिहे भएको यतिका दिन भइसक्दा पिन म अभौ कुमारी छु किन ?" (सिंह, २०६७ : ८७) । सुयशले आफू सामान्य पुरुष नभएको र अक्षरालाई फोर बिहे गर्न सुभाव दिँदा ऊ रिसाएर भन्छे - "तिमी हिजडा मात्र होइन एक नम्बरको पाखण्डी रहेछौ" (सिंह, २०६५ : ८९) । उसको

यस्तो बोलक्कड र निडर व्यवहारले उसलाई बिहर्मुखी पात्रका रूपमा स्थापित गरेको छ । त्रासद विपना कथाकी अक्षरा निर्दोष हुँदाहुँदै पनि पितबाट पीडित नारी हो । उसको पीडा अन्य नारीको पीडाभन्दा नितान्त भिन्न छ । धेरैजसो नारीहरू पुरुषको यौनशोषणबाट पीडित बनेका हुन्छन् भने अक्षरा जीवनमा अत्यावश्यक तथा पितबाट पाउनुपर्ने यौन सुख नपाएर पीडित बनेकी छे । उसको पित तेस्रोलिङ्गी हो । यो कुरा उसले बिहेपिछ मात्र थाहा पाएकी छे । यस्तो थाहा पाएर केही समय आक्रोशित बने पिन उसले पितप्रित कुनै दुराग्रह नराखी मित्रवत व्यवहार गरेकी छे । यसबाट अक्षरा अनुकूल प्रकृतिकी पात्र देखिन्छे ।

त्रासद विपना कथामा अक्षराको व्यवहार तथा चरित्र समाजसापेक्ष देखिन्छ । उसमा यौवनसुलभ इच्छा चाहना हुनु, पतिबाट दाम्पत्य सुखको अपेक्षा राख्नु तथा सामाजिक परम्पराअनुसार नै सुयशसँग बिहे गर्नुले उसको सामाजिक व्यवहारलाई देखाउँछ । बिहे भइसकेपछि स्यशको आफू तेस्रोलिङ्गी भएको र तिमीले अरू प्रुषसँग सम्बन्ध स्थापित गरेर दुनियाँका सामु मेरी पत्नी भएर बस्न सक्छ्यौ भन्ने प्रस्तावलाई उसले अस्वीकार गरेकी छे । यस्तो असामाजिक र अमर्यादित जीवन बिताउन्भन्दा बरु उसले छुट्टिएर एक्लै बस्ने निर्णय गरेकी छे । उसको यस्तो व्यवहारले उसलाई समाजसापेक्ष पात्रमा रूपमा स्थापित गरिदिएको छ । प्रस्त्त कथाको संरचनामा अक्षरा महत्त्वपूर्ण स्थानमा उभिएकी छे । अक्षराको क्रियाकलापबाट आरम्भ भएको प्रस्त्त कथा उसबाट नै अन्त्य भएको छ । उसको उपस्थितिविना यस कथाको संरचना भताभ्ङ्ग हुने देखिन्छ । अक्षरालाई प्रस्त्त कथाबाट हटाउनै निमल्ने भएकाले ऊ यस कथाकी बद्ध पात्र हो । त्रासद विपना कथामा पात्रको विधान गर्दा अक्षरालाई मञ्चीय पात्रका रूपमा उपस्थापन गरिएको छ । उसको क्रियाकलापलाई कथाको मञ्चीय परिवेशमै देख्न सिकन्छ । कथाको मञ्चीय परिवेशमा उसको उपस्थितिलाई यसरी वर्णन गरिएको पाइन्छ -"अक्षरा जुरुक्क उठिन् र आफ्ना सामानहरू प्याकिङ्ग गरेर उनी डबल बेडको एक क्नामा पसारिइन्" (सिंह, २०६७ : ८९) । कथामा अक्षराको यस्तो उपस्थितिले उसलाई यस कथाको मञ्चीय पात्रका रूपमा स्थापित गरेको छ।

त्रासद विपना कथाको विश्लेषणबाट के निष्कर्ष प्राप्त हुन्छ भने अक्षरा यस कथाकी प्रमुख पात्र हो । अनुकूल प्रवृत्ति तथा गतिशील स्वभाव भएकी अक्षरा यस कथाकी चेप्टो चिरत्र भएकी पात्र हो । प्रस्तुत कथाकी बद्ध तथा मञ्चीय पात्र अक्षरा नवयौवना युवती वर्गको प्रतिनिधित्व गर्ने वर्गीय पात्र हो । बहिर्मुखी व्यवहार भएकी अक्षरा यस कथामा समाजसापेक्ष पात्रका रूपमा उपस्थित भएकी छे । अक्षराको उपस्थिति यस कथाको पात्रविधानलाई सशक्तता प्रदान गर्न महत्त्वपूर्ण सावित भएको छ ।

### ३.१४ निष्कर्ष

यस परिच्छेदमा पद्मावती सिंहका प्रत्येक कथा सङ्ग्रहबाट नछुट्ने गरी पात्रविधानका दृष्टिले प्रमुख बाह्रवटा कथाहरूको विश्लेषण गरिएको छ । सिंहका एउटा कथामा न्यूनतम तीनजना पात्रदेखि अधिकतम बाईसजनासम्म पात्रको विधान गरिएको पाइन्छ । कम बढी जे जित पात्रको विधान गरिए तापिन सिंहका कथाका पात्रहरू कथाको विषयवस्तुलाई बहन गरेर त्यसको मूल कथ्यलाई पाठकसमक्ष सम्प्रेषण गर्न सक्षम देखिन्छन् । सिंहका कथाहरूको मुख्य भूमिकामा पुरुष पात्रका तुलनामा नारी पात्रको बढी प्रयोग भएको पाइन्छ । कथाको मुख्य भूमिकामा नारी पात्र आएका सिंहका कथाहरू बढी उत्कृष्ट बनेका छन् । मानव जीवनका अन्तरकृत्तरमा पसेर मानवका विविध रूपहरूको सजीव प्रतिविम्बन गर्न कथाकार सिंहका कथाका पात्रहरू सफल देखिन्छन् । यस क्रममा विशेषगरी नारी जीवन र त्यसको सेरोफेरोमा उनको दृष्टि केन्द्रित भएको पाइन्छ । सिंहका कथाका अधिकांश पुरुष पात्रहरू पीडक र नारी पात्रहरू पीडित पात्रका रूपमा आएका छन् । सिंहका कथामा नारी पात्रहरू कतै सोभौ पुरुषबाट पीडित बनेका छन् भने कतै पुरुषवादी संस्कारबाट पीडित बनेका देखिन्छन् । नारी जीवनका विविध आयामहरूको उत्खनन् गर्ने कममा नारीका अनुकूल प्रवृत्ति र पीडित पक्षको मात्र होइन प्रतिकूल प्रवृत्ति र परपीडक स्वभावको पनि सजीव चित्र उतार्न कथाकार सिंहका कथाका पात्र सफल बनेका छन् ।

पद्मावती सिंहका अधिकांश कथाहरूमा प्रमुख, सहायक र गौण तीनै प्रकारका पात्रको प्रयोग भएको पाइन्छ । उनका धेरैजसो कथाहरूमा गोलो चरित्र भएका पात्रभन्दा चेप्टो चरित्र भएका पात्रहरू कथाको प्रमुख भूमिकामा देखापरेका छन् । सिंहका कथामा नेपथ्य पात्रभन्दा मञ्चीय पात्र बढी क्रियाशील देखिन्छन् । कथाकार सिंहका कथाका अधिकांश बढ़ पात्रहरूलाई कथाको मञ्चीय परिवेशमा देखन सिंकन्छ । सिंहका कथामा व्यक्तिगत चरित्रका पात्रभन्दा वर्गीय चरित्रका पात्रको उपस्थिति बाक्लो रहे तापिन व्यक्तिगत चरित्र भएका पात्रहरूको प्रमुख भूमिका रहेका उनका कथाहरू पात्रविधानका दृष्टिले बढी उत्कृष्ट बनेका छन् । उनका कथामा प्रयुक्त अधिकांश समाज निरपेक्ष पात्रहरूले वर्गीय चरित्रलाई भन्दा व्यक्तिगत चरित्रलाई वरण गरेको पाइन्छ । कथाकार सिंहका कथामा अन्तर्मुखी चरित्र भएका भन्दा बहिर्मुखी चरित्रका पात्रको बाहुल्य देख्न सिंकन्छ । सिंहका कथामा गतिहीन स्वाभावका पात्रहरूको बहुलता रहे तापिन केन्द्रीय भूमिकामा गतिशील पात्र आएका कथाहरू चरित्रचित्रणका दृष्टिले बढी उत्कृष्ट बनेका छन् । तुलनात्मक रूपमा हेर्दा पद्मावती सिंहको कथायात्राको आरम्भितरका कथाका पात्रभन्दा पछिल्लो समयमा प्रकाशित कथाका नारी पात्रहरू बढी कान्तिकारी, विद्रोही र सङ्घर्षशील बन्दै गएका पाइन्छन् ।

समग्रमा पद्मावती सिंहका कथाका पात्रहरूले मानव जीवनको शाश्वत सत्य र वर्तमान युगको प्रतिविम्बन गर्दछन् । सिंहका कथाका पात्रहरू युगीन जनजीवनको यथार्थ पक्षको उद्घाटन गर्दै नारी चेतनालाई प्रस्तुत गर्न सफल बनेका छन् ।

#### परिच्छेद चार

### उपसंहार

#### ४.१ सारांश

पद्मावती सिंह नेपाली साहित्य जगतकी एक चर्चित आख्यानकार हुन् । कथा, उपन्यास, कविताजस्ता विधामा सफलतापूर्वक कलम चलाएकी पद्मावती सिंह कथा लेखनमा बढी सिंक्रय रहेकी छन् । उनका प्रकाशित कथादि, कथायाम, कथाकार, पद्मावतीका कथाहरू, मौन स्वीकृति र समय-दंश गरी ६ वटा कथासङ्ग्रहमा एक सय सातवटा कथाहरू सङ्गृहीत छन् । तीमध्ये सातवटा कथाहरू दोहोरिएर प्रकाशित भएकाले कथाकार सिंहका प्रकाशित कथाहरूको सङ्ख्या एक सयवटा देखिन्छ । नेपाली कथाको क्षेत्रमा आफ्नो छुट्टै स्थान सुरक्षित गर्न सफल पद्मावती सिंहका कथामा प्रयुक्त पात्रविधानको अध्ययन गरी प्रस्तुत शोधपत्र तयार पारिएको छ ।

प्रस्तुत शोधपत्र चार परिच्छेदमा संरचित छ । पहिलो परिच्छेदको शीर्षकमा शोधपरिचय रहेको छ । शोधपत्रको परिचयअन्तर्गत शोधपत्रको शीर्षक, प्रयोजन, विषय परिचय, शोधको समस्या निर्धारण, शोधकार्यका उद्देश्यहरूको निक्यौंल प्रस्तुत गरी पद्मावती सिंहका कथामा पात्रविधान सम्बन्धी भएका केही पूर्वकार्यहरूको समीक्षा प्रस्तुत गरिएको छ । त्यसैगरी शोधकार्यको औचित्य प्रष्ट्याउँदै शोधकार्यको सीमाङ्कन गरी शोधविधिको निर्धारण गरिएको छ । अन्त्यमा शोधपत्रलाई सुव्यवस्थित तरिकाले प्रस्तुत गर्न शोधपत्रको रूपरेखा प्रस्तुत गरिएको छ ।

प्रस्तुत शोधपत्र पद्मावती सिंहका कथामा प्रयुक्त पात्रविधानमा अधारित भएकाले दोस्रो परिच्छेदको शीर्षक पात्रविधानको सैद्धान्तिक परिचय रहेको छ । यस अन्तर्गत पात्रविधानको सैद्धान्तिक अवधारणाको खोजी गरिएको छ । यस कममा पात्र शब्दको अर्थको खोजी गर्दै पात्रको परिभाषा प्रस्तुत गरिएको छ । यस परिच्छेदमा कथामा पात्रको स्थान र महत्त्वका बारेमा पनि आवश्यक चर्चा गरिएको छ । यसै परिच्छेदमा पात्रविधानको अर्थ स्पष्ट पार्दै त्यस अन्तर्गत पर्ने चरित्रचित्रणबारे पनि आवश्यक चर्चा गरिएको छ र चरित्रचित्रणका विधिहरूको निर्धारण गरिएको छ । यस परिच्छेदमा विभिन्न समालोचकहरूले गरेका पात्र वर्गीकरणको स्वरूपको उल्लेख गरिएको छ । यस कममा पात्र वर्गीकरणको मानक आधार प्रस्तुत गर्दै पात्रका प्रकारहरूको वर्गीकरण गरिएको छ ।

प्रस्तुत शोधपत्रको तेस्रो परिच्छेदको शीर्षकमा **पद्मावती सिंहका कथाको** पात्रविधानका दृष्टिले अध्ययन रहेको छ । यस अन्तर्गतमा पात्र विधानको सैद्धान्तिक आधारमा रहेर पद्मावती सिंहका पात्रविधानका दृष्टिले प्रमुख बाह्नवटा कथाहरूको विश्लेषण गरिएको छ । यसरी विश्लेषण गर्दा पात्रविधानलाई नै मूल आधार बनाइएको छ । यस परिच्छेदमा विश्लेषित प्रत्येक कथाका प्रमुख पात्रको पिन विश्लेषण गरिएको छ ।

चौथो परिच्छेद उपसंहार शीर्षकमा रहेको छ । यस परिच्छेदमा प्रस्तुत शोधपत्रको सारांश तथा मूल्याङ्गनात्मक निष्कर्ष प्रस्तुत गरिएको छ । यस परिच्छेदमा अघिल्ला प्रत्येक परिच्छेदहरूको सारांश प्रस्तुत गरिएको छ । त्यसपछि पद्मावती सिंहका कथाहरूमा प्रयुक्त पात्रविधानको निष्कर्ष प्रस्तुत गरिएको छ । प्रस्तुत परिच्छेदमा पद्मावती सिंहका पात्रविधानका दृष्टिले प्रमुख कथाहरूको स्थान निर्धारण गरिएको छ । अन्त्यमा उत्तरवर्ती शोधार्थीहरूका लागि उपयुक्त सम्भावित शोधशीर्षक प्रस्तुत गरिएको छ ।

#### ४.२ निष्कर्ष

नेपाली साहित्य क्षेत्रकी एक चर्चित आख्यानकार पद्मावती सिंह कथा लेखनका क्षेत्रमा बढी सिक्रिय रहेकी देखिन्छिन् । उनका ६ वटा कथासङ्ग्रहहरूमा एकसय वटा कथाहरू सङ्गृहीत छन् । कथायात्राको आरम्भदेखि नै नारीकेन्द्री कथा लेख्दै आएकी सिंहका कथाहरूले नारी चेतनाका साथसाथै प्रणयचेतना, प्रुषवादी संस्कारबाट उत्पन्न नारी समस्या, यौनचेतना, आध्निक जनजीवनको समस्याग्रस्त अवस्था, संस्कृति सङ्क्रमणको समस्या, पुस्तान्तरको समस्या, डायस्पोरिक चिन्तन आदिलाई पनि आफ्नो विषयवस्तु बनाएका छन् । सिंहका कथामा विषयवस्त्गत विविधता पाइए तापिन उनका कथाहरूले नारी जीवन र त्यसको सेरोफेरोलाई नै आफ्नो मुख्य केन्द्र बनाएको पाइन्छ । उनका कथामा प्रुषवादी संस्कारले नारी वर्गमाथि प्रत्यक्ष तथा अप्रत्यक्ष रूपमा गरेको थिचोमिचोलाई म्ख्य तारो बनाइएको छ । ६ वटा कथासङ्ग्रहमा एक सय वटा कथाहरू प्रकाशित गरिसकेकी पद्मावती सिंहका कथाहरूमध्ये समयको परिधिभित्र रुमल्लिएको जीवन, घामपारी ड्बिसक्यो, भत्कन्छन् घरहरू, भोगाइ, मन अभै उघ्रिएको छैन, युद्धरत युद्ध, हिंसाको मौनता, शुन्य आकाश, अनामिकाको दैनिकी र विरानो आकाश आदि कथाहरू वस्तु र शैली संयोजनका दृष्टिले उत्कृष्ट कथा बनेका छन् । यी कथाहरूमा प्रुषवादी संस्कारबाट नारीवर्गले भोग्न् परेको थिचोमिचो, ब्ढेसकालमा भोग्न् पर्ने पीडा, गरिबीको पीडा, सहरिया जीवनको अस्तव्यस्तता, नारी चेतना, संस्कृति सङ्क्रमणको अवस्था, डायस्पोरिक चिन्तन, द्वन्द्वको पीडाजस्ता विषयवस्तुलाई कलात्मक रूपमा चित्रण गरिएको छ।

कथाका विभिन्न सङ्घटक तत्त्वमध्ये पात्र एक प्रमुख तत्त्व हो । कथामा घट्ने घटनामा सहभागी हुने मानवीय, मानवेतर प्राणी वा यन्त्रमानव, रोबोटजस्ता वैज्ञानिक उपकरणहरू उक्त कथाका पात्र हुन् जो कथामा घट्ने घटनामा कारक वा भोक्ताका रूपमा आएका हुन्छन् । पात्रले कथाको कथानकलाई गित प्रदान गर्दछ र लेखकको लेखकीय सन्देशलाई बहन गरेर पाठकसमक्ष सम्प्रेषण गर्दछ । कथामा कित पात्र राख्ने, कुन पात्रलाई कस्तो चिरत्र दिने, कुन भूमिका दिने, कुन पात्रलाई कुन वर्गबाट चिनाउने, कुन पात्रलाई सोभै कथाको दृश्य परिवेशमा प्रवेश गराउने, कुन पात्रलाई सूचना मात्र दिएर पर्दाभित्र राख्ने आदि कुराको उचित प्रबन्धन नै उक्त कथाको पात्रविधान हो । चिरत्र शब्दले पात्रका

आनीबानी, स्वभाव, प्रकृति, आचरण वा त्यसका विशेषताको समग्रतालाई बुभाउँछ। पात्रमा चिरत्रको उपस्थापन गर्ने तिरकालाई चिरत्र चित्रणविधि भिनन्छ। चिरत्रचित्रणका प्रत्यक्षविधि र परोक्षविधि गरी दुई विधिहरू पाइन्छन्। कथाका पात्रलाई विभिन्न प्रकारमा वर्गीकरण गिरएको पाइन्छ। पात्रका मुख्य प्रकारहरूलाई निम्न आधारहरूमा वर्गीकरण गर्न सिकन्छ: भूमिकामा आधारमा प्रमुख, सहायक र गौण पात्र, चिरत्रका आधारमा गोला र चेप्टा पात्र, स्वभावका आधारमा गतिशील र गितहीन पात्र, प्रवृत्तिका आधारमा अनुकूल र प्रतिकूल पात्र, आबद्धताका आधारमा बद्ध र मुक्त पात्र, आसन्नताका आधारमा नेपथ्य र मञ्चीय पात्र, प्रतिनिधित्वका आधारमा वर्गीय र व्यक्तिगत पात्र, व्यवहारका आधारमा अन्तर्मुखी र बिहर्मुखी पात्र, समाजसापेक्षताका आधारमा समाजसापेक्ष र समाज निरपेक्ष पात्र। उपयुक्त आधारहरूबाट पात्रका मुख्य प्रकारहरूलाई छुट्याउँदा बढी वैज्ञानिक र तथ्यपरक हुने देखिन्छ।

वस्तु र शैली संयोजनमा दृष्टिले भन्दा पनि पद्मावती सिंहका कथाहरू पात्रविधानका दृष्टिले उत्कृष्ट देखिन्छन् । पात्रभित्र पसेर विषयवस्तुलाई सजीव ढङ्गबाट पस्कन सक्ने क्षमता राख्ने कथाकार सिंहका कथाहरू चरित्रचित्रणका दृष्टिले सशक्त बनेका छन् । विषयवस्तु र परिवेश अनुसारका पात्रहरूको उपस्थापन गरिएकाले उनका कथाको पात्रविधान जीवन्त बनेको देखिन्छ । सिंहका कथामा प्रुषभन्दा नारीपात्रको बाह्ल्य रहेको छ । प्रमुख, सहायक र गौण तीनै प्रकारका पात्रको विधान गरिएका सिंहका अधिकांश कथाहरूमा नारी पात्रलाई कथाको मुख्य पात्रका रूपमा उपस्थापन गरिएको छ । नारी र पुरुष पात्रका साथमा उनका कथामा तेस्रोलिङ्गी र समलिङ्गी पात्रको पनि प्रयोग पाउन सिकन्छ । यौनतृष्णा कथाको ट्याक्सी ड्राइभर समिलङ्गी पात्र हो भने त्रासद विपना कथाको स्यश तेस्रोलिङ्गी पात्रका रूपमा उपस्थित भएको छ । कथाकार सिंहको एउटा कथामा मानवीय पात्रका साथमा मानवेतर पात्रको पनि प्रयोग भएको पाइन्छ । म बिहे गर्दिन कथामा एउटा ब्वाँसोलाई मानवेतर पात्रका रूपमा उपस्थित गराइएको छ । उनका कुनै कुनै कथाहरू सहायक पात्रविहीन पनि रहेका छन् । सङ्ख्यात्मक दृष्टिले हेर्दा सिंहका कथामा न्यूनतम तीनजना पात्रदेखि अधिकतम बाईसजनासम्म पात्रको उपस्थापन गरिएको छ । जीवन : फेरि खतरा उनको तीन जना मात्र पात्र भएको कथा हो भने टेम्पुचालक मनमाया बाईसजना पात्र भएको बहुपात्रीय कथा हो।

पद्मावती सिंहका कथामा गोला र चेप्टा दुवै प्रकारका पात्रहरूको प्रयोग गरिएको पाइन्छ तर पिन उनका अधिकांश कथाहरूमा चेप्टा चिरत्र भएका पात्रहरूको बाहुल्य रहेको छ । कथाकार सिंहका कथामा अनुकूल र प्रतिकुल दुवै प्रकारका पात्रको उपस्थिति देखन सिंकन्छ । तुलनात्मक रूपले हेर्दा उनका कथामा नारी पात्र अनुकूल र पुरुष पात्र प्रतिकूल चिरत्र बोकेर आएका छन् । उनका कथाका अधिकांश नारीपात्रहरू पीडित र पुरुष पात्रहरू पीडिक प्रकृतिका देखिन्छन् । नारी समस्याको मूल जड पुरुष, पुरुषवादी संस्कार र

संस्कृतिलाई ठानिएकाले सिंहका कथाका अधिकांश पुरुष पात्रलाई प्रतिकूल पात्रका रूपमा उपस्थापन गरिएको देखिन्छ । पद्मावती सिंहले आफ्ना कथाहरूमा गतिहीन र गतिशील दुवै प्रकारका पात्रहरूको प्रयोग गरेकी छन् । उनका कथाका अधिकांश पुरुष पात्रहरू गतिहीन स्वभावका देखिन्छन् । पुरुषवादी सोच र संस्कारबाट ग्रसित ती पुरुष पात्रको महिलालाई हेर्ने दृष्टिकोणमा अभै परवर्तन आउन नसकेकाले ती पात्रहरू गतिहीन बनेका देखिन्छन् । कथाकार सिंहका कथामा प्रयुक्त धेरैजसो नारी पात्रहरू पनि गतिहीन नै रहेका छन् । रूढिवादी संस्कार र पुरुषवादी चिन्तनका शिकार बनेका नारीपात्रहरू गतिहीन स्वभावका बनेका छन् भने केही नारी पात्रहरूले पुरुषवादी सामाजिक मूल्य, मान्यता र संस्कारका विरुद्धमा र नारीत्व र मातृत्वका पक्षमा समाजसँग विद्रोह गरेकाले उनका ती पात्रहरूका स्वभावमा गतिशीलता पाउन सिंकन्छ । यस्ता गतिशील स्वभावका पात्रहरू मुख्य भूमिकामा आएका सिंहका कथाहरू चरित्रचित्रणका दृष्टिले बढी उत्कृष्ट बनेका छन् । टेम्पुचालक मनमाया कथाकी मनमाया क किन मुस्कुराई ? कथाकी स्वेच्छा, आघात कथाको 'ऊ' पात्र आदि यस्तै गतिशील पात्रका उदाहरण हन् ।

कथामा पात्रले गर्ने प्रतिनिधित्वका आधारमा हेर्दा पद्मावती सिंहका कथामा व्यक्तिगत पात्रभन्दा वर्गीय पात्रको उपस्थित बाक्लो देखिन्छ । उनका कथामा धेरैजसो पुरुष पात्रहरू पुरुषवादी संस्कारले ग्रस्त बनेर पुरुष समुदायको प्रतिनिधित्व गर्ने वर्गीय पात्र बनेका छन् । कितपय पुरुष पात्र बेरोजगार, गरिबी, प्रवासी आदि युवा र पुस्तान्तरले पीडित वृद्धहरूको प्रतिनिधित्व गर्ने वर्गीय पात्रका रुपमा आएका छन् । त्यसैगरी कथाकार सिंहका कितपय पुरुष पात्रहरू समिलङ्गी, पुरुष वेश्या, पत्नी पीडित आदि विशेषताका कारण व्यक्तिगत पात्र बनेका छन् । जीवनको एक रूप कथाको राजकुमार र पराजित मानिसकता कथाको 'म' पात्र यस्तै व्यक्तिगत पात्रका उदाहरण हुन् । पद्मावती सिंहका कथाका अधिकांश नारी पात्रहरूले शोषित उत्पीडित नारी समुदायको प्रतिनिधित्व गर्ने भएकाले उनीहरू वर्गीय पात्र बनेका देखिन्छन् । तीमध्ये थोरै पात्रले आफूमाथि भएका अन्याय र अत्याचारका विरुद्ध समाज र पुरुषवादी संस्कारसँग विद्रोह गरी आफूलाई व्यक्ति पात्रका रूपमा उभ्याएको देखिन्छ । यस्ता व्यक्तिगत पात्रका प्रमुख स्थानमा आएका सिंहका कथाहरू पात्रविधान र चरित्रचित्रणका दृष्टिले उत्कृष्ट बनेका छन् । मौन स्वीकृति कथाकी करुणा, उ किन मुस्कुराई कथाकी स्वेच्छा, विस्मृतिमा अल्फेका केही अनुहारहरू कथाकी चन्द्रकला यस्तै व्यक्तिगत चरित्र बोकेका नारी पात्रहरू हुन् ।

कथाको परिवेशमा पात्रको उपस्थितिलाई हेर्दा कथाकार सिंहका कथामा मञ्चीय र नेपथ्य पात्रको समान उपस्थिति पाउन सिंकन्छ । उनका कथाहरूमा नेपथ्य पात्रभन्दा मञ्चीय पात्र नै बढी सिंत्रय र प्रमुख भूमिकामा देखा परेका छन् । समाजसापेक्षताका दृष्टिबाट हेर्दा कथाकार सिंहका अधिकांश कथाहरूमा समाजसापेक्ष पात्रको प्रयोग भएको छ । उनका अधिकांश पात्रहरू सामाजिक मूल्य, मान्यता र संस्कारका आधारमा शोषण गर्नेले शोषण गरिरहेका छन् भने शोषित हुनेहरू शोषित भएरै जीवन काटिरहेका भेटिन्छन्। कथाकार सिंहका केही कथाका पात्रले स्थापित सामाजिक मूल्य, मान्यता र संस्कारको पर्खाल भत्काउँदै आफ्नो अस्तित्वका लागि समाजसँग विद्रोह पिन गरेका छन्। आफ्नो वैयक्तिक स्वतन्त्रता, नारीत्व, मातृत्व आदिका लागि समाजसँग गरेको विद्रोहले उनीहरू स्थापित सामाजिक मूल्यको विघटन गरी नयाँ मूल्यको स्थापना गर्न उद्यत रहेको देखिन्छ। कथाकार सिंहका कितपय पात्रले विना विवाह केटाकेटीसँगै बसेर तथा विवाहिवना नै आमा बन्न चाहेर समाजमा नयाँ बहसको सिर्जना गरेका छन् जसले गर्दा समाजको नजरबाट हेर्दा उनीहरू समाज निरपेक्ष पात्र देखिन्छन्। कथाकार सिंहका धेरैजसो पात्रहरू समाज निरपेक्ष रहेर पिन अनुकूल प्रवृत्तिका पात्रको उपस्थापन गर्नु कथाकार सिंहको पात्रविधानगत विशिष्टता हो। मौन स्वीकृति कथाकी करुणा, एउटी कुमारी आमा एक्काइसौँ शताब्दीको कथाकी स्वीटी, ऊ किन मुस्क्राई कथाकी स्वेच्छा यस्तै समाज निरपेक्ष पात्रका उदाहरण हन्।

मूलतः पद्मावती सिंह मनोवैज्ञानिक कथाकार होइनन् । तसर्थ उनका कथाहरूमा अन्तर्मुखी पात्रभन्दा बिहर्मुखी पात्रको बहुलता पाइन्छ । उनका केही कथाहरूमा भने अन्तर्मुखी पात्रको पिन प्रयोग गिरएको छ । म बिहे गिर्दिन कथाकी पूजिता, मन अभै उिघएको छैन कथाकी 'म' पात्र, ऊ किन मुस्कुराइ कथाकी स्वेच्छा यस्तै अन्तर्मुखी चरित्र भएका पात्रहरू हुन् । यस्तै अन्तर्मुखी पात्रहरू कथाको केन्द्रीय भूमिकामा आएका कथाकार सिंहका कथाहरू पात्रविधान तथा चरित्रचित्रणका दृष्टिले बढी शक्तिशाली देखिन्छन् ।

कथामा पात्रविधानको अर्को महत्त्वपूर्ण पक्ष चिरत्रचित्रण हो । पद्मावती सिंहले कथाका पात्रमा चिरत्रको उपस्थापन गर्दा कतै चिरत्रचित्रणको परोक्ष विधिलाई अपनाएकी छन् भने कतै प्रत्यक्षविधिलाई अपनाएकी छन् । प्रत्यक्षविधिभन्दा परोक्ष विधिवाट चिरत्रचित्रण गरिएका सिंहका कथाका पात्रहरू बढी सजीव र जीवन्त बनेका छन् । यस विधिवाट पात्रमा चिरत्रको उपस्थापन गरिएका कथाको पात्रविधान पिन उत्कृष्ट बनेको पाइन्छ । टेम्पु चालक मनमाया, विस्मृतिमा अल्भेका केही अनुहारहरू, मन अभै उिघएको छैन, घरपटी आमा यस्तै परोक्ष विधिवाट पात्रमा चिरत्रको उपस्थापन गरिएका कथाहरू हुन् । कथाकार सिंहका कथामा दुवै विधिको मिश्रित प्रयोग पिन पाउन सिकन्छ । हिंसाको मौनता, विरानो आकाश आदि कथाहरू प्रत्यक्ष र परोक्ष दुवै विधिको मिश्रित प्रयोग गरी पात्रमा चिरत्रको उपस्थापन गरिएका उत्कृष्ट कथाहरू हुन् । समग्रमा हेर्दा कथाका पद्मावती सिंहका परोक्षविधिवाट चिरत्रचित्रण गरिएका कथाहरू बढी उत्कृष्ट बनेका छन् ।

पात्रविधानका दृष्टिबाट हेर्दा पद्मावती सिंहका ६ वटा कथा सङ्ग्रहमा सङ्गृहीत एक सयवटा कथाहरूमध्ये 'समयको परिधिभित्र रुमिल्लिएको जीवन', 'जीवन फेरि खतरा', 'अर्की आइमाई', 'घरपटी आमा', 'म बिहे गर्दिन', 'विस्मृतिमा अल्भेका अनुहारहरू', 'एउटी क्मारी आमा एक्काइसौँ शताब्दीको', 'ऊ किन मुस्क्राई ?', 'मौन स्वीकृति', 'मन अभै

उिघएको छैन', 'टेम्पुचालक मनमाया' र 'त्रासद विपना' प्रमुख कथा हुन् । यी कथाहरूमा कथाको मूल कथ्यलाई पात्रका माध्यमबाट सशक्त रूपमा अभिव्यक्त गरिएको छ । उपर्युल्लिखित कथाहरूमा कथाको विषयवस्तुलाई बहन गरेर त्यसको मूल कथ्यलाई पाठक समक्ष सम्प्रेषण गर्न पात्रहरू निकै सफल देखिन्छन् । उपर्युक्त कथाहरूलाई पनि अभ सूक्ष्म रूपमा अध्ययन गर्दा के निष्कर्ष प्राप्त हुन्छ भने मन अभै उिघएको छैन, टेम्पुचालक मनमाया, घरपटी आमा पात्रविधान तथा चरित्रचित्रणका दृष्टिले उत्तम कथाहरू हुन् । समयको परिधिभित्र रुमल्लिएको जीवन, विस्मृतिमा अल्भेका केही अनुहारहरू, अर्की आइमाई शीर्षकका कथाहरू मध्यम स्तरका रहेका छन् भने बाँकी रहेका जीवन : फेरि खतरा, म बिहे गर्दिन, ऊ किन मुस्कुराई ?, मौन स्वीकृति, एउटी कुमारी आमा एक्काइसौँ शताब्दीको र त्रासद विपना कथाहरू सामान्य देखिन्छन ।

नारी केन्द्री कथा लेख्न रुचाउने पद्मावती सिंहका कथामा प्रयुक्त पात्रलाई उनको कथायात्रासँग सन्दर्भित गरेर पनि हेर्न सिकन्छ । कथाकार सिंहको कथायात्राको आरम्भितरका कथाका पात्रहरू यथास्थितिबाट माथि उठ्न सकेका देखिदैनन् । उनीहरू परम्परागत रूढिग्रस्त मान्यता, संस्कार र मूल्यभित्र रुमलिइरहेका छन् । यद्यपि कथादि कथासङ्ग्रहमा सङ्गृहीत जीवन : फोरे खतरा र प्रयोग कथाका पात्रहरूले यथास्थितिबाट माथि उठेर नयाँ इतिहास रच्ने कोसिस गरे पनि अन्ततः स्थापित पुरुषवादी मान्यता, सोचाइ र संस्कृतिकै गर्तमा विलिन हुन आइप्गेका छन् । विशेष गरी कथाकार सिंहका नारीपात्रहरूले यस्तो नियति भोग्नु परेको देखिन्छ । उनको दोस्रो कथासङ्ग्रह कथायामका पात्रहरूमा पनि यही क्रमको निरन्तरता रहेको पाइन्छ । पद्मावती सिंहको तेस्रो कथासङ्ग्रह कथाकार कथासङ्ग्रह सङ्गृहीत विस्मृतिमा अल्भोका केही अनुहारहरू कथाकी चन्द्रकलाबाट यथास्थितिलाई तोड्ने कार्य भएको पाइन्छ । सिंहको चौथो कथासङ्ग्रह पदमावतीका कथाहरू कथासङ्ग्रहमा सङ्गृहीत कथाहरूमा आएर मात्र उनका नारी पात्रले आफ्नो अस्तित्व, स्वतन्त्रता र पहिचानको खोजी गर्न थालेका छन् । ऊ किन मुस्कुराई, एउटी कुमारी आमा एक्काइसौँ शताब्दीको, कान्छी माइजू आदि कथाका पात्रमा यस्तो विशेषता पाइन्छ । कथाकार सिंहको पाँचौँ कथासङ्ग्रह मौन स्वीकृतिमा प्गेर उनका नारी पात्रहरूले नारी स्वतन्त्रता, अस्मिता र पहिचानको स्वरलाई उत्कर्षमा पुऱ्याएका छन् । महिलालाई हारेको जुनी मान्ने परम्परित मानसिकतालाई भत्काउँदै यस सङ्ग्रहका पात्रहरूले नारी हुनुको गौरवबोध गर्न थालेका छन्। मौनस्वीकृति, समय सन्दर्भ, एक्लै छु म एक्लै छौ तिमी, शून्य आकाशजस्ता कथाका पात्रहरूमा यो प्रवृत्ति पाउन सिकन्छ । सिंहको पछिल्लो कथासङ्ग्रह समय-दंशका कथाहरूमा पनि यस्ता स्वाभिमानी नारी पात्रहरू भेट्न सिकन्छ । जसले नारीको स्वतन्त्रता र अस्तित्व रक्षाको स्वरलाई ब्लन्द गरेका छन् । टेम्प्चालक मनमाया, जीवनको एक रूप, त्रासद विपनाजस्ता कथाका नारी पात्रहरूमा यस्तो क्षमता भेट्न सिकन्छ । यस सङ्ग्रहमा पात्ररुले मौनस्वीकृत कथासङ्ग्रहका पात्रहरूको चारित्रिक

उत्कर्षतालाई निरन्तरता दिन सफल रहेका छन् । यसरी पद्मावती सिंहका कथालाई कालक्रमिका रूपमा हेर्दा सिंहका पात्रहरू पछिल्लो चरणतर्फ क्रमिक रूपमा आत्मविश्वासी, अस्तित्ववादी, नारीवादी र मातृत्ववादी बन्दै गएको देखिन्छ ।

निष्कर्षमा के भन्न सिकन्छ भने पद्मावती सिंह नारी केन्द्री कथाकार हुन् । उनका अधिकांश कथाहरूमा नारी चेतनालाई प्रमुख रूपमा प्रस्तुत गरिएको पाइन्छ । वस्त् र शैलीविधानका दृष्टिले भन्दा पनि पद्मावती सिंहका कथाहरू कथ्य र पात्र विधानका दृष्टिले बढी उत्कृष्ट बनेका छन् । पुरुषभन्दा नारी पात्रको छनौटमा रुचि देखाउने सिंहका अधिकांश कथाहरूमा नारी पात्रको प्रमुख भूमिका रहेको पाइन्छ । सङ्ख्यात्मक दृष्टिले हेर्दा उनका कथाहरूमा न्यूनतम तीनजना पात्रदेखि अधिकतम बाइसजना पात्रसम्मको प्रयोग पाउन सिकन्छ । चेप्टा र गोला दुवै प्रकारका पात्रको प्रयोग गरेर कथाको रचना गरे पिन उनका कथाहरूमा चेप्टो प्रकारका पात्रको बाह्ल्य रहेको पाइन्छ । उनका अधिकांश कथाहरूमा प्रुषपात्र प्रतिकूल र नारी पात्र अनुकूल प्रवृत्तिका देखिन्छन् । कथाको पात्रविधान गर्दा गतिशील र गतिहीन द्वै प्रकारका पात्रको विधान गरे पनि कथाकार सिंहका अधिकांश पात्रहरू गतिहीन स्वभावमा देखिन्छन । उनका गतिहीनभन्दा गतिशील पात्र प्रम्ख भूमिकामा आएका कथाहरू चरित्रचित्रणका दृष्टिले उत्कृष्ट बनेका छन् । प्रुषपात्रका तुलनामा कथाकार सिंहका नारीपात्रहरू बढी गतिशील देखिन्छन् । नेपथ्य र मञ्चीय द्वै प्रकारका पात्रको उपस्थापन गरिएका उनका कथामा मञ्चीय पात्र बढी सिक्रय र प्रमुख भूमिकामा देखा परेका छन् । महिला र प्रुष पात्रका साथमा तेस्रोलिङ्गी र समलिङ्गी पात्रको पनि प्रयोग पाउन सिकन्छ भने मानवेतर प्राणी लाई पनि उनले आफ्ना कथामा स्थान दिएकी छिन् । सिंहका कथामा अन्तर्म्खी व्यवहार भएका भन्दा बहिर्म्खी व्यवहार भएका पात्रहरूको उपस्थिति बाक्लो देखिन्छ । उनले कथाका पात्रमा चरित्रको उपस्थापन गर्दा चरित्रचित्रणका प्रत्यक्ष र परोक्ष द्वै विधिको प्रयोग गरेकी छन् । प्रत्यक्षविधिबाट भन्दा परोक्षविधिबाट चरित्रचित्रण गरिएका उनका कथाका पात्रहरू बढी सजीव र जीवन्त बनेका छन् । नारी केन्द्री कथा लेख्न रुचाउने कथाकार सिंहका कथाका नारी पात्रहरू उनको कथायात्राको गतिसँगै विस्तारै गतिशील आत्मविश्वासी, अस्तित्ववादी र नारीवादी बन्दै गएको पाइन्छ । पात्रविधानका दृष्टिकोणबाट हेर्दा पद्मावती सिंह नेपाली कथा परम्पराकी एक उत्कृष्ट कथाकार हुन्।

### ४.३ सम्भावित शोधशीर्षकहरू

- (क) पद्मावती सिंहका कथामा रूपविधान
- (ख) पद्मावती सिंहका कथामा परिवेशविधान

### सन्दर्भ सामग्रीसूची

- अधिकारी, शारदा (२०५९), 'पद्मावतीका कथाहरूमा सुसेलिएका नारीस्वर', समकालीन साहित्य , (वर्ष १२, अङ्क ४ पूर्णाङ्क ४६) पृ. ९२-९ = 1
- अब्राम्स, एम.एच. (सन् १९९३), अ ग्लोसरी अफ लिटरेरी टर्म्स, बेङ्ग्लोर : प्रिज्म बुक्स प्रा.लि. ।
- अवस्थी, महादेव, सम्पा. (२०६५), **नेपाली कथा भाग २,** (दोस्रो संस्क.), लिलतपुर : साभा प्रकाशन ।
- एर्केस, डेभिड, सम्पा. (सन् १९८९), वेवस्टर्स इन्साइक्लोपेडिक अनिब्रज्ड डिक्सनरी अफ द इङ्गलिस ल्याङ्ग्वेज, न्यूयोर्क ।
- उपाध्याय, केशवप्रसाद (२०५९), **साहित्य प्रकाश**, (छैटौँ संस्क.), ललितपुर : साभ्जा प्रकाशन ।
- घिमिरे, कृष्णप्रसाद (२०६४), **पारिजातका नाटकको समीक्षा,** कीर्तिपुर : क्षितिज प्रकाशन । त्रिपाठी, वासुदेव (२०६४), **पाश्चात्य समालोचनाको सैद्धान्तिक परम्परा-**१, (छैटौँ संस्क.) लिलतपुर : साभा प्रकाशन ।
- त्रिपाठी, सुधा (२०६०), 'पद्मावती सिंहका कथाको चरित्र विश्लेषण', **गरिमा**, (वर्ष २१, अङ्क, पूर्णाङ्क २४), पृ. ४७-५४।
- थापा, मोहनिहमांशु (२०६६), **साहित्य परिचय**, (पाँचौँ संस्क.) लिलितपुर:साभा प्रकाशन । नेपाल, घनश्याम (सन् २०११), **आख्यानका कुरा,** (तेस्रो संस्क.), भारत : एकता बुक्स प्रा.लि . सिलगुढी ।
- नेपाली बृहत् शब्दकोश (२०६७), (सातौँ संस्क), काठमाडौँ : नेपाल प्रज्ञा प्रतिष्ठान । प्रसाद, कालिका र अन्य, सम्पा. (२०१३), बृहत् हिन्दीकोश, (दोस्रो संस्क.),वनारस : ज्ञानमण्डल लिमिटेड ।
- प्रधान, कृष्णचन्द्रसिंह (२०६१), **नेपाली उपन्यास र उपन्यासकार,** (चौथो संस्क.), लिलतपुर : साभ्गा प्रकाशन ।
- पौडेल, गोपीन्द्र (२०६५), **कथाको सौन्दर्यशास्त्र,** काठमाडौँ : उर्मिला पौडेल ।
- ...... (२०६७), 'कथामा पात्रको स्थान प्रारुपीकरण र चारित्रीकरण', **वाङ्मय** (पूर्णाङ्क १४, नेपाली केन्द्रीय विभाग त्रि.वि.), पृ. ५६-६७।
- वर्मा, धीरेन्द्र र अन्य (सम्पा.२०२०), **हिन्दी साहित्यकोश भाग** १ , (दोस्रो संस्क.), वाराणसी : ज्ञानमण्डल लिमिटेड ।
- बराल, ईश्वर (२०४८), भयालबाट , (पाँचौँ संस्क.), लिलतपुर : साभा प्रकाशन । बराल, ऋषिराज (२०५६), उपन्यासको सौन्दर्यशास्त्र , (दोस्रो संस्क.), लिलतपुर: साभा प्रकाशन ।

- बराल, ऋषिराज र कृष्णप्रसाद घिमिरे (२०५७), **नेपाली कथा भाग ३** , ललितपुर : साभा प्रकाशन ।
- बराल, कृष्णहरि र नेत्र एटम (२०६६), **उपन्यास सिद्धान्त र नेपाली उपन्यास,** (तेस्रो संस्क.), ललितप्र : साभा प्रकाशन ।
- ब्लाडिक, किस (सम्पा.सन् २००४) **द कन्साइज अक्सफोर्ड डिक्सनरी अफ लिटरेरी टर्म्स,** भारतीय संस्करण, न्यू दिल्ली।
- मैनाली, गुरुप्रसाद (२०६२) नासो, (सत्रौँ संस्क.), काठमाडौं : माधवप्रसाद मैनाली
- लिट्ले, विलियम र अन्य, सम्पा. (सन् १९४४), **द अक्सफोर्ड युनिभर्सल डिक्सनरी,** तेस्रो संस्क., न्युयोर्क ।
- शर्मा, मोहनराज (२०४८), शैलीविज्ञान, काठमाडौं : ने.रा.प्र.प्र. ।
- ..... (२०६८), 'पात्रविधान वा चरित्र चित्रण : पुन: विमर्श', **समकालीन साहित्य**, (वर्ष १३, अङ्क ३, पूर्णाङ्क ६५), पृ. ३१- ३९ ।
- श्रेष्ठ, दयाराम, सम्पा. (२०५७), **नेपाली कथा भाग ४,** ललितपुर : साभ्जा प्रकाशन ।
- सिंह, पद्मावती (२०३८), **कथादि**, काठमाडौँ : श्रीरामभक्त माथेमा ।
- ....., (२०३९), **कथायाम,** काठमाडौँ : साहित्यिक पत्रकार सङ्घ ।
- ..... (२०४४), कथाकार, विराटनगर : आकल्प प्रकाशन ।
- ....., (२०५७), **पद्मावतीका कथाहरू**, काठमाडौँ : लेखक स्वयम् ।
- ....., (२०६४), **मौन स्वीकृति,** काठमाडौँ : रत्नपुस्तक भण्डार ।
- ....., (२०६७), **समय-दंश**, काठमाडौँ : रत्नपुस्तक भण्डार ।
- सुवेदी, राजेन्द्र (२०६५), **नेपाली उपन्यास परम्परा र प्रवृत्ति**, (दोस्रो संस्क.), लिलतपुर : साभ्ता प्रकाशन
- सेली, विमेइर र अन्य (२००७), **अक्सफोर्ड एडभान्स लर्नर्स डिक्सनरी,** (सातौँ संस्क.), न्यूयोर्क : अक्सफोर्ड युनिभर्सिटी प्रेस ।

#### शोधपत्रसुची

- पाण्डे, पुष्पा (२०६८), "पद्मावती सिंहको जीवनी, व्यक्तित्व र कृतित्व", अप्रकाशित स्नातकोत्तर शोधपत्र, त्रिचन्द्र क्याम्पस, काठमाडौं।
- रजौरे, पूर्णिमा (२०६७), "पद्मावती सिंहका कथामा नारी चेतना", अप्रकाशित स्नातकोत्तर शोधपत्र, त्रि.वि.कीर्तिप्र ।